

غايىنى رېئاللىققا
ئايلاندۇرۇشنىڭ سىرلىق
قانۇنىيىتى

ئەرگىن سىدىق

www.meripet.com

مۇندەرىجە

1. بۇ قانۇننى تەتقىقە قىلىشنىڭ مۇھىم تۆھپىكارلىرى..... 21
2. ئارزۇ، نىشان ۋە غايە..... 61
3. ئۆزىگە تارتىش ياكى غايىنى رېئاللاشتۇرۇش قانۇنىيىتى..... 79
4. ئۆزىگە تارتىش قانۇنىيىتى قانداق ۋە نېمە ئۈچۈن ئۈنۈم بېرىدۇ؟..... 102
- (1) چەكسىز ئەقىل..... 110

(2) چەكسىز ئەقىل ۋە يوشۇرۇن

ئاڭ 114

(3) كائىنات ئادەت كۈچى .. 134

5. ئىستەك ياكى ئىنتايىن ئېنىق

ئاساسىي نشان 153

(1) كەشپىياتچى بىلەن

سەرگەردان 156

(2) ئىستەك 168

(3) بىر ئىستەكنى ئالتۇنغا

ئايلاندۇرۇشنىڭ 6 قەدەم-

باسقۇچلىرى 185

6. ئۆزىگە بولغان ئېتىقاد ۋە ئادەت
قانۇنىيىتى 191

(1) ئېتىقاد بىلەن

مۇئەييەنلەشتۈرۈش 195

(2) «بىتەلەيلىك» نى كىشىلەر

ئۆزلىرى كەلتۈرۈپ چىقىرىدۇ

..... 201

(3) ھېسسىيات بىلەن

بىرلەشكەن تەپەككۈر 205

(4) ھەر قانداق بىر تەپەككۈر

ئۆزىگە ئۆزى بىلەن ئوخشاش

- تەپەككۇرلارنى تارتىدۇ..... 217
- (5) ئۆزىگە ئىشەنچ تۇرغۇزۇش
- فورمۇلىسى 229
- (6) ئادەت قانۇنىيىتى..... 238
- (7) يېڭى ئادەت يېتىلدۈرۈش
- قائىدىلىرى 247
7. قىزغىنلىق، ئۆز-ئۆزىنى
باش قۇرۇش، ۋە قەتئىي
- داۋاملاشتۇرۇش 258
- (1) قىزغىنلىق 258
- (2) روھىي سېزىم تېلېپاتىيە

- قانۇنىيىتى 264
- (3) بىر ئۆيىنى باشقىلارنىڭ
قەلبىدە ئەكس ئەتتۈرۈش... 266
- (4) ئۆز-ئۆزىنى باشقۇرۇش. 274
- (5) تەنقىدكە ئۇچراشتىن
قورقۇش يېڭى ئىدىيىلەرنى
ئۆلتۈرۈپ تاشلايدۇ 287
- (6) قەتئىي داۋاملاشتۇرۇش . 294
8. تەسەۋۋۇر ۋە چەكسىز ئەقىل
..... 303
- (1) ياسالما تەسەۋۋۇر 307

(2) ئىجادچان تەسەۋۋۇر.... 311

(3) ئىجادچان تەسەۋۋۇردىن

ئۈنۈملۈك پايدىلىنىش 314

9. مەركەزلەشتۈرۈش ۋە ئىجادىي

كۆز ئالدىغا كەلتۈرۈش 325

(1) «مۇۋەپپەقىيەتنىڭ

مەنبەسى» دېگەن ماقالىدىن بىر

ئۈزۈندى 330

(2) مۇۋەپپەقىيەتنىڭ سىپىرى

ئاچقۇچى 349

(3) مەركەزلەشتۈرۈش ئۇسۇلىنى

ئىشقا سېلىش 370

10. باش كۆڭۈل قانۇنىيىتى . 385

11. ئالتۇن قانۇنىيىتى..... 397

(1) باشقىلاردىن ئىستىگەن

ئىشنى باشقىلارغا قىلىش ... 410

(2) ئۆچ ئېلىش قانۇنىيىتى . 418

(3) ھەسسەلەپ قايتۇرۇش

قانۇنىيىتى 431

12. خۇلاسىە: مەن ئۆز قەلبىمنىڭ

كاپىتانى (يول باشلىغۇچىسى) 452

(1) بىر ئاساسىي نىشان

تۇرغۇزۇشنىڭ قىممىتى 459

(2) ئۈستەك 462

(3) تەكلىپ ۋە ئاپتوماتىك

تەكلىپ 465

(4) ئاپتوماتىك تەكلىپنىڭ بىر

ئۈستەكنى ئەمەلگە ئاشۇرۇشتىكى

قىممىتى 470

13. ئاخىرقى سۆز 497

مەن يېقىندا «ناپولىيون خىلىنىڭ
چۈشەندۈرۈشىدىكى ئۆزىگە
تارتىشنىڭ سىرلىق قانۇنىيىتى»
دېگەن بىر ئىنگلىزچە كىتابنى
ئوقۇدۇم. بۇ كىتابنىڭ ئىنگلىزچە
ئاتىلىشى «The secret law of
attraction as explained by
Napoleon Hill» بولۇپ، ئۇنىڭدا
«ئۆزىگە تارتىش قانۇنىيىتى» دەپ
ئاتىلىدىغان بىر قانۇنىيەت، يەنى
ئىنسانلار ئۆزى ئىستەيدىغان

نەرسىلەرنى قانداق قىلىپ ئۆزىگە
تارتىپ ئەكىلىپ، شۇ ئارقىلىق ئۆز
غايىسىنى رېئاللىققا
ئايلىنىدۇ. رايوندىكى تەپسىلىي
بايان قىلىنغان. تۆۋەندە مەن بۇ
كىتابنىڭ ئىسمىنى قىسقارتىپ،
«ناپولىيوننىڭ كىتابى» دەپلا
ئاتايىمەن. بۇ كىتابتا دېيىلىشىچە،
يېقىنقى زاماندا كەڭ تارالغان
مەدەنىيەتكە ئەڭ زور دەرىجىدە
تەسىر كۆرسەتكەن نەرسىلەرنىڭ

بىرى ئاشۇ قانۇنىيەت بولۇپ،
قەدىمدىن تارتىپ تاكى ھازىرقى
زامانغىچە ئۆتكەن مەشھۇر
ئادەملەرنىڭ ھەممىسى غايىنى
رېئاللىققا ئايلاندۇرۇشنىڭ بۇ
«سرى» نى بىلىدىغان بولسىمۇ،
ئۇلار باشقىلاردىن قىزغىنىپ، بۇ
سىرنى ئاشكارىلىماي قوغداپ
كەلگەن ئىكەن.

مەن مەزكۇر ماقالىدە، ئاشۇ
كىتابتا بايان قىلىنغان «ئۆزىگە

تارتش قانۇنىيىتى» نى
تونۇشتۇرۇپ ئۆتمەن. بۇ
قانۇنىيەت غايىنى رېئاللىققا
ئايلىاندۇرۇش توغرىسىدا بولغاچقا،
مەن ئۇ قانۇنىيەت بىلەن « غايىنى
رېئاللىققا ئايلىاندۇرۇش
قانۇنىيىتى» نى ئوخشاش مەنىدە
ئىشلىتىمەن. بۇ كىتابتا جەمئى
200 بەت، 11 باب بار بولۇپ،
ئۇنىڭدىكى «ئۆزىگە تارتش
قانۇنىيىتى» جەمئى 16

قانۇنىيەتنى ئۆز ئىچىگە
ئالدىدىكىن. شۇنداق تۇرۇقلۇق
نېمە ئۈچۈن ناپولىيون بۇ
قانۇنىيەتنىڭ ئىسمىغا
«قانۇنىيەتلىرى» دېگەن كۆپ
سانلىقنى ئىپادىلەيدىغان سۆزنى
ئىشلەتمەي، «قانۇنىيەتتى» دېگەن
بىرلا نەرسىنى ئىپادىلەيدىغان
يىلغۇز سانلىق سۆزنى
ئىشلەتكەنلىكى ئايدىڭ ئەمەس.
مېنىڭ پەرزىمچە، بۇنىڭ سەۋەبى

ئاشۇ 16 قانۇنىيەتلەرنىڭ
ھەممىسى « غايىنى رېئاللىققا
ئايلاندىرۇش قانۇنىيىتى » دىن
ئىبارەت بىرلا قانۇنىيەت ئۈچۈن
خىزمەت قىلىدىغانلىقى، ياكى
ئۇلار ئۆز-ئارا چەمبەرچى-ئاس
باغلانغانلىقى ئۈچۈن بۆلىشى
مۇمكىن. شۇڭلاشقا مەن
ئوقۇرمەنلەردىن مەزكۇر ماقالىدا
تونۇشتۇرۇلىدىغان قانۇنىيەتلەرنىڭ
ھەممىسىنى « غايىنى رېئاللىققا

ئايلاندىرۇش قانۇنىيىتى» دىن
ئىبارەت بىرلا ئاساسىي مەزمۇننىڭ
بىر قىسمى، دەپ چۈشىنىشنى
ئۈمىد قىلىمەن. مەن مەزكۇر
ماقالدا ئاشۇ 16 قانۇنىيەتلەرنىڭ
ھەممىسىنى ئىمكانقەدەر تولۇق
تونۇشتۇرۇشقا تىرىشىمەن.

«نەپولىيون خېلىنىڭ
چۈشەندۈرۈشىدىكى ئۆزىگە
تارتىشنىڭ سىرلىق قانۇنىيىتى»
دېگەن كىتاب 2008-يىلى نەشر

قىلىنغان بولۇپ، ئۇ ناپولىيون
خىل 1928-يىلى يازغان 8
توملۇق «مۇۋەپپەقىيەت
قانۇنىيىتى» (Law of
Success) دېگەن كىتاب بىلەن
1937-يىلى يازغان «ئويلاپ باي
بولۇش» (Think and Grow
Rich) دېگەن 2 كىتابقا
ئاساسەن «Highroads Media»
دېگەن نەشر شىركىتى تەرىپىدىن
تۈزۈلگەن. كىتابنىڭ ھەر بىر بابىدا

يۇقىرىدىكى ناپولىيوننىڭ ئىككى
كىتابىدىن ئەينەن ئېلىنغان
ئابزاسلار بىلەن ئۇلارنىڭ ئارىسىغا
نەشر قىلغۇچىلار كىرگۈزگەن
چۈشەندۈرۈشلەر بار بولۇپ، ئادەم
ئۇنى ئوقۇغاندا، كىتاب
مەزمۇنىنىڭ تۈزۈلۈشى ئانچە راۋان
ئەمەستەك بىر ھېسسىياتقا
كېلىدىكەن. شۇڭلاشقا مەن مەزكۇر
ماقالىدە بۇ كىتابتىكى ئۇقۇملارنى
ئاساسەن ئەينەن ئالغان ئاساستا،

مەزمۇنىنى رەتلىك قىلىشقا
تىرىشمەن. شۇنداقلا مەن بۇ
ماقالىنى بىر قانچە قىسىمغا بۆلۈپ
يېزىپ پۈتتۈرىمەن.

بىر كىتابتىكى مەزمۇنلارنى بىر
پارچە ماقالە ئارقىلىق
تونۇشتۇرغاندا، كىتابتىكى بىر
قىسىم مەزمۇنلار جەزمەن چۈشۈپ
قالىدۇ. شۇنداق بولغاچقا، مەن
ئىنگلىزچە بىلىدىغان قېرىنداشلارغا
ناپولىيوننىڭ ئەسلىدىكى

ئىنگلىزچە كىتابنى بىر قېتىم
ئوقۇپ چىقىشنى تەۋسىيە
قىلىمەن. ھەمدە ۋەتەندىكى
ئىمكانىيىتى بار قېرىنداشلاردىن
بىرىنىڭ مەزكۇر كىتابنى
ئۇيغۇرچىغا تەرجىمە قىلىپ، نەشر
قىلدۇرۇش يولىدا تىرىشىپ
بېقىشنى ئۈمىد قىلىمەن.

مەن ئۆزىڭگە تىلارتىش
قانۇنىيىتىنىڭ قانداق مەيدانغا
كەلگەنلىكىنى چۈشىنىش، مەزكۇر

قانۇنىيەتنىڭ ئۆزىنى تولۇق
چۈشىنىش ئۈچۈن ناھايىتى زۆرۈر
ئىكەنلىكىنى ھېس قىلدىم. شۇنداق
بولغاچقا مەن ماقالىنىڭ كېيىنكى
بۆلۈمىدە مەزكۇر قانۇنىيەتنىڭ
ئاساسلىق تۆھپىكارلىرىنى
قىسقىچە تونۇشتۇرۇپ ئۆتىمەن.

1. بۇ قانۇنىيەتنىڭ مۇھىم

تۆھپىكارلىرى

(1) ئەندىرۇ كارنىگى (Andrew

Carnegie ، 1835 – 1919)

«ئۆزىگە تارتىش قانۇنىيىتى»
نىڭ بىر كىتاب بولۇپ يېزىلىپ
چىقىشىغا ئاساسىي تۈرتكە بولغان
كىشى ئەندىرۇ كارنىگى دىن
ئىبارەت. ئۇ بىر سانائەتچى ۋە
ساخاۋەتچى بولۇپ، ئۇ 1835 -
يىلى شوتلاندىيە (Scotland) دە
تۇغۇلغان. ئۇ 13 ياشقا كىرگەندە
ئامېرىكىغا كەلگەن. ھەمدە
ئۆسمۈرلۈك دەۋرىدىن تارتىپ،
پاختا زاۋۇت ئىشچىسى، تېلېگراف

خەۋەرچىسى، تېلېگراف خەت
ئۇرغۇچىسى، پېنسىلۋانىيە تۆمۈر-
يول شىركىتى باشلىقىنىڭ
سىپىرىتارى، شىركەتنىڭ
پېنسىلۋانىيە شۆبىسىنىڭ باشلىقى
قاتارلىق خىزمەتلەرنى ئۆتەپ
باققان. ئۇ 1865-يىلى ئۆزىنىڭ
تۆمۈر-يوللار ئۈچۈن تۆمۈر
كۆۋرۈك ياسايدىغان شىركىتىنى
قۇرغان. ئاندىن ئۇ شىركەتنى
تۆۋەندىكىلەرگە كېڭەيتكەن:

رېلس، پويز ماتورى، تۆمۈر -
پولات زاۋۇتى، كۆمۈر كانى (پولات
تاۋلاشقا ئىشلىتىدىغان كۆمۈرنى
تەمىنلەش ئۈچۈن)، ئۆزىنىڭ
كۆمۈرنى توشۇيدىغانغا
ئىشلىتىدىغان تۆمۈر يولى.
1899 - يىلى ئامېرىكىدىكى
پولاتنىڭ 25% نى كارنىڭىنىڭ
شىركىتى چىقارغان. ئۇنىڭ
شىركىتى كېيىن ئامېرىكا پولات
زاۋۇتى دېگەن دۇنيادىكى ئەڭ

چوڭ شىركەتلەرنىڭ بىرى بولغان.
ئۇ يەنە كۈتۈپخانا قۇرغان، ئالىي
مەكتەپ ۋە چېركاۋلار ئۈچۈن پۇل
بەرگەن، نۇرغۇن فوندىد
جەمئىيىتىنى قۇرغان. شۇ ئارقىلىق
كىشىلىك ھوقۇق، دۇنيا تىنچلىقى،
ئەخلاق، توقۇنۇشنىڭ ئالدىنى
ئېلىش، مائارىپ، ئىلىم-پەن، ۋە
سەنئەت ئىشلىرى ئۈچۈن تۆھپە
قوشقان.

ئەندىرۇ كارنىڭى ئۆزىنىڭ بىر

ئۆمۈرلۈك ئەمەلىيىتى ئارقىلىق
«ئۆزىگە تارتىش قانۇنىيىتى» نى
بايقىغان بولۇپ، ئۇ بىرىگە بۇ
قانۇنىيەتنى مۇكەممەللەشتۈرۈپ
ئېلان قىلدۇرۇش ئارزۇسىدا
يۈرگەندە، ناپولىيون خېلىنى
ئۇچراتقان. مەن ئوقۇغان كىتابتا
«ئۆزىگە تارتىش قانۇنىيىتى» نىڭ
ئورنىدا «كارنىگىنىڭ سىرى»
دېگەن ئىبارىمۇ كۆپ قېتىم
ئىشلىتىلگەن.

(2) ناپولىيون خىل (Napoleon) (Hill, 1883 – 1970)

ناپولىيون خىل 1883-يىلى
ئامېرىكا ۋىرگىنىيە شتاتىدىكى بىر
كىچىك تاغلىق كەنتتە تۇغۇلغان
بولۇپ، ئۇ 9 ياشقا كىرگەندە
ئاپپىسى ئۆلۈپ كەتكەن. ئۇ
دەسلەپتە ئۆز مەھەللىسىدە بېلىگە
6 تاپانچا ئېسىپ يۈرىدىغان بىر
«پالۋان» بولۇپ يۈرگەن. ئۇنىڭ
ناھايىتى يۇقىرى سۆزلەش تالانتى

بار بولۇپ، 12 ياشقا كىرگەندە،
ئۇنىڭ ئۆگەي ئاپىسى ناپولىوننى
بىر توغرا يولغا باشلاش
مەقسىتىدە، ئۇنىڭ تاپانچىلىرىنى
بىر خەت-ئۇرۇش ماشىنىسىغا
تېگىشتۈرگەن. ناپولىون 15
ياشقا كىرگەندە، يەرلىك گېزىتكە
ھېكايە چىقىرىپ يۈرگۈدەك
بولغان. ئۇ بىر يىل ئىگىلىك
باشقۇرۇش مەكتىپىدە ئوقۇغان،
ھەمدە 19 ياشقا كىرگەندە بىر

كۆمۈر-كان شىركىتىدە 350
ئادەمنى باشقۇرىدىغان ئەڭ ياش
باشلىق بولغان. ئۇ ئامېرىكىنىڭ
گورگتاۋۇن ئۇنىۋېرسىتېتىدا بىر
يىل قانۇن ئوقۇپ، 1907-
يىلىغىچە بىر ياغاچچىلىق
شىركىتىدە ئىشلىگەن. ئۇ شىركەت
تاقىلىپ كەتكەندىن كېيىن،
ناپولىيون ۋاشىنگىتوندىكى بىر
مۇۋەپپەقىيەت ھېكايىلىرى
ئارقىلىق باشلىقلارنى

ئىلھاملاندۇرۇشنى ئاساسىي
مەزمۇن قىلغان ژۇرنالغا مۇخبىر
بولغان. مۇشۇ مۇخبىرلىق
خىزمىتىگە كىرگەندىن كېيىن،
ئۇنىڭ ئۆزى تاللىغان 1-ۋەزىپىسى
ئەينى دەۋردىكى دۇنياغا مەشھۇر
ئەرباب ئەندىرۇ كارنىگىنى زىيارەت
قىلىش بولغان. ئۇ ئەندىرۇ بىلەن
سۆھبەتلىشىش ئۈچۈن بىر جۈمە
كۈنى ئەتىگىنىنىڭ 3 سائەتلىك
ۋاقتىنى ئالغان بولۇپ، سۆھبەت

باشلانغاندىن كېيىن ئۇنىڭ ۋاقتى
ئارقا-ئارقىدىن ئۇزىراپ، ئۇ
جەمئىي 3 كۈن داۋام قىلغان.
يەنى ناپولىيون ئەندىرۇنىڭ ئۆيىگە
جۈمە كۈنى ئەتىگىنى بارغان
بولۇپ، ئۇنىڭ ئۆيىدىن كېيىنكى
دۈشەنبە كۈنى ئەتىگىنى قايتقان.
شۇ قېتىمقى سۆھبەت جەريانىدا،
ئەندىرۇ ناپولىيونغا ئۆزىنىڭ باي
بولۇش ۋە مۇۋەپپەقىيەت قازىنىش
پەلسەپىسىنى تەپسىلىي سۆزلەپ

بەرگەن. ھەمدە ناپولىيوننىڭ 20
يىلىدىن ئارتۇق ۋاقىت سەرپ
قىلىپ، ئەڭ داڭلىق كىشىلەرنىڭ
مۇۋەپپەقىيەت سىرلىرىنى تەتقىق
قىلىپ، شۇ ئارقىلىق «ئۆزىگە
تارتىش قانۇنىيىتى» نى
مۇكەممەللەشتۈرۈپ، ئۇ
قانۇنىيەتكە ئۆزىنى تولۇق
ئىشەندۈرگەندىن كېيىن، مەزكۇر
قانۇنىيەت توغرىسىدا ئادەتتىكى
ئادەملەرمۇ مۇۋەپپەقىيەتلىك

بولۇش ئۈچۈن پايدىلىنالايدىغان
ئەمەلىي ئۇسۇل­لارنى
تەسۋىرلەيدىغان بىر كىتاب يېزىپ
چىقىرىش ۋەدىسىنى ئالغان.
شۇنىڭدىن كېيىن ناپولىيون بىر
تەرەپتىن ئۆزىنىڭ مۇخبىرلىقىنى
قىلىپ، يەنە بىر تەرەپتىن كارنىڭى
پروجېكتى ئۈستىدە تەتقىقات
ئېلىپ بارغان. ئەندىرۇنىڭ
تونۇشتۇرۇشى بىلەن ناپولىيون
ئەينى ۋاقىتتا ئەڭ زور دەرىجىدە

مۇۋەپپەقىيەت قازانغان 100 دىن
ئارتۇق سودىگەرلەر، سانائەتچىلەر،
كەشپىياتچىلار، ئالىملار، ئاپتورلار،
ئارتىسلار ۋە ھەر خىل ساھەلەرنىڭ
لىدېرلىرى، شۇنداقلا 16 مىڭدىن
ئارتۇق ئادەتتىكى خىزمەتچىلەر،
شىركەت باشلىقلىرى، ۋە
كارخانىچىلار بىلەن كۆرۈشۈپ،
ئۇلار بىلەن سۆھبەت ئۆتكۈزۈپ،
ئۇلارنىڭ ئىش بېجىرىش
ئۇسۇللىرى، ئۇچرىغان تەسۋىرلىرى،

ۋە خۇسۇسىي تۇرمۇشلىرىنى
ئۈزۈل-كېسىل تەكشۈرۈش
ئىمكانىيىتىگە ئېرىشكەن. بۇ
كىشىلەر ناپولىيونغا يەنە يېڭى
داڭلىق ئادەملەرنى تونۇشتۇرغان
بولۇپ، ئۇلارمۇ ناپولىيونغا
ئۆزلىرىنىڭ مۇۋەپپەقىيەت قازىنىش
سىرلىرىنى سۆزلەپ بەرگەن. شۇ
كىشىلەرنىڭ قاتارىدا دۇنياغا
داڭلىق كەشىپياتچى توماس
ئېدىسون بىلەن ئامېرىكىدىكى

فورد ماشىنا شىركىتىنىڭ قۇرغۇچىسى فورد قاتارلىق كىشىلەرمۇ بار بولۇپ، ناپولىيون يەنە بىر قىسىم شىركەتلەر، ھۆكۈمەت دائىرىلىرى، سىياسىيونلار ۋە ئامېرىكىنىڭ پىرېزىدېنتلىرىغا مەسلىھەتچىمۇ بولغان.

شۇ تەتقىقاتنىڭ نەتىجىسىدە، ناپولىيون 1928-يىلى 8 توملۇق «مۇۋەپپەقىيەت قانۇنىيىتى»

«Law of success» دېگەن كىتابنى يېزىپ ئېلان قىلغان. ئۇنىڭدىن بۇرۇن ھېچ كىم بۇنداق بىر ئەسەر توپلىمىنى كۆرۈپ باقمىغان بولۇپ، بۇ توپلامنىڭ ئېلان قىلىنىشى ئەينى ۋاقىتتا بىر چوڭ ھادىسە بولۇپ ھېسابلىنىپ، بۇ كىتابلار ئەينى زاماندىكى ئەڭ كۆپ سېتىلغان كىتابلار قاتارىدا ئورۇن ئالغان. ئۇنىڭدىن كېيىنكى 9 يىل ئىچىدە، ناپولىيون كېيىنكى

بىر دەۋر كىشىلىرى ئىچىدىكى
تەسىر دائىرىسى ئەڭ كۈچلۈك
كىشىلەر بىلەنمۇ كۆرۈشكەن،
ھەمدە ئەينى ۋاقىتتىكى ئامېرىكا
پرېزىدېنتى فرانكلىن روزۋېلتقا
مەسلىھەتچى بولۇپ ئىشلىگەن.
1937 - يىلىغا كەلگۈچە ئۇنىڭ
بىۋاسىتە سۆھبەت ئۆتكۈزگەن
كىشىلىرىنىڭ سانى 25 مىڭغا
يەتكەن بولۇپ، ئۇلارنىڭ
ئىچىدىكى 500 دىن ئارتۇق

كشى شۇ ۋاقتتىكى ئامېرىكا
بويىچە ئەڭ باي، تەسىر دائىرىسى
ئەڭ كۈچلۈك، پۈتۈن ئامېرىكا
جەمئىيىتىگە ياردەمى تەككەن
كارخانىچىلار ۋە لىدىرلارنى ئۆز
ئىچىگە ئالغان. ناپولىيون ئۆزىنىڭ
تەتقىقاتىنى يېڭىلاپ ۋە قايتىدىن
رەتلەپ، 1937-يىلى «ئويلاپ
باي بولۇش» (Think and grow
rich) دېگەن 2-كىتابىنى يېزىپ
ئېلان قىلىپ، دۇنياغا يەنە بىر

قېتىم تونۇلغان. ناپولىيون
1970-يىلى ۋاپات بولغان
بولسىمۇ، ئۇنىڭ فوندى جەمئىيىتى
(ئۇنىڭ تور بەت ئادرېسى مۇشۇ
ماقالىنىڭ ئاخىرىدا بېرىلدى)
ھازىرمۇ مەۋجۇت بولۇپ تۇرماقتا.
ئىلاۋە: غەربلىكلەر نىشانى
رېئاللاشتۇرۇش، غايىنى ئەمەلگە
ئاشۇرۇش، ۋە قىلىۋاتقان ئىشنى
مۇۋەپپەقىيەتلىك قىلىش
توغرىسىدىكى ئىلمىي

نەزەرىيەلەرگە ئىنتايىن كۆڭۈل
بۆلىدىغان بولۇپ، يۇقىرىدا تىلغا
ئالغىنىمىدەك ئامېرىكا پرېزىدېنتى
فرانكلىن روزىۋېلتىمۇ ناپولىيون
خىلىدەك بىر ئادەمنى ئۆزىگە
مەسلىھەتچى قىلىۋالغان ئىكەن.
ئۇيغۇرلار ھازىرغىچە بۇنداق
ئىشلاردا ئىنتايىن ئاجىز بولۇپ،
مەن بىلىدىغان ئىشلارنىڭ ئىچىدە
سەمىي مەسلىھەت بېرىدىغان
بىلىملىك كىشىلەرنىڭ كۈنى، ياكى

ئۇچرىغان مۇئامىلىسى، ئانچە
ياخشى بولمىغان مىساللار
ئىنتايىن كۆپ. شۇڭلاشقا مەن
ئۇيغۇرلار ئىلمىي ئۇسۇلدا ئىش
قىلىشنى ناھايىتى كۈچەپ
ئۆگىنىشى كېرەكلىكىنى ئىزچىل
تۈردە تەشەببۇس قىلىپ كەلدىم.
مېنىڭ ئاشۇنداق تەشەببۇسلىرىم
ئۇشبۇ تېمىغىمۇ ناھايىتى ئۇيغۇن
كېلىدۇ.

(3) يېڭى تەپەككۈر ھەرىكىتى

(1850-1930)

ناپوليوننىڭ ئەڭ ياخشى
يىللىرى بىلەن ئەندىرۇننىڭ باي ۋە
مۇۋەپپەقىيەتلىك بولۇش
دەرىجىسىگە كۆتۈرۈلۈشى
ئامېرىكىدا ئېلىپ بېرىلغان «يېڭى
تەپەككۈر ھەرىكىتى» ئەڭ يۇقىرى
پەللىگە كۆتۈرۈلگەن دەۋرگە توغرا
كەلگەن. يېڭى تەپەككۈر
ھەرىكىتى «ئىجابىي ئويلاشنىڭ
ئىجابىي ئۆزگىرىش ئېلىپ

كېلىشتىكى كۈچ - قۇدرىتى « دېگەن
مەزمۇنغا مەركەزلەشكەن بولۇپ،
ئۇ 1850 - يىلىدىن 1930 -
يىلىغىچە داۋام قىلغان. بۇ
ھەرىكەتكە ناھايىتى زور تەسىر
كۆرسەتكەن كىشىلەرنىڭ بىرى
فىننىس كۋىمبى (« Phineas
Quimby ») دىن ئىبارەت. فىننىس
كۋىمبى روھىي كۈچ بىلەن ئادەم
داۋالايىدىغان داڭلىق دوختۇر
بولۇپ، ئۇ ئۆزىنىڭ باشقىلارنى

داۋالىيالىشى ئۆزىنىڭ تەسىرى
بىلەن ئەمەس، كېسەللەرنىڭ ئۆز
كۆڭلىنىڭ كۈچى بىلەن
بولغانلىقىنى بايقىغان. شۇنىڭ
بىلەن ئۇ «تەپەككۈر ياكى
خىيالىنىڭ كۈچى رېئال دۇنيادىكى
ئەمەلىي ئۆزگىرىشنى ۋۇجۇدقا
كەلتۈرىدۇ» دېگەن نەزەرىيىنى
ئوتتۇرىغا قويغان بولۇپ، بۇ
نەزەرىيە ئەينى ۋاقىتتىكى يېڭى
تەپەككۈر ھەرىكىتىگە ناھايىتى زور

تەسىر كۆرسەتكەن. ئاشۇ
ھەرىكەت جەريانىدا، «كۆڭۈل
ئىلمى»، «كۆڭۈل ئارقىلىق ئادەم
داۋالاش» قاتارلىق بىر قىسىم يېڭى
ئىلمىنى تەسۋىرلەيدىغان كىتابلار
ئېلان قىلىنغان بولۇپ، ئۇ
كىتابلارنىڭ بىر قىسىمىنى كۆمبى
داۋالاپ باققان كىشىلەر يازغان.
ئاشۇ ھەرىكەتكە قاتناشقان يەنە
بىر قىسىم كىشىلەر «ئۆزىگە
تارتىش قانۇنىيىتى» نىڭ يالغۇز

سالامەتلىك جەھەتتىكى
ئىقتىدارىلا ئەمەس، بايلىق ۋە
مۇۋەپپەقىيەت يارىتىشتىكى
ئىقتىدارلىرىنىمۇ تەتقىق قىلغان. بۇ
ئۇقۇم ئىنگلىزچىدا « Like attracts
like » دەپ ئاتىلىدىغان بولۇپ، ئۇ
«كۆڭۈلدە ساقلىنىغان ئىجابىي ئوي
(يەنى ئىجابىي خىيال، ئىجابىي
ئىدىيە) رېئاللىقتىكى ئىجابىي
نەتىجىلەرنى ئۆزىگە تارتىپ
كېلىدۇ» دېگەننى تەشەببۇس

قىلغان. شۇ چاغدا مۇشۇ «ئۆزىگە تارتىش قانۇنىيىتى» توغرىسىدا نەچچە يۈز پارچە كىتابلار يېزىلغان بولۇپ، ئۇلارنىڭ ئىچىدىكى ئەڭ داڭلىق كىتاب ناپولىيون خىل نىڭ «ئويلاپ باي بولۇش» دېگەن كىتابى بولغان. يېڭى تەپەككۈر ھەرىكىتىنىڭ ئاساسىي ئەقىدىلىرى تۆۋەندىكىلەردىن ئىبارەت بولغان (تۆۋەندىكى ئەقىدىلەر

ناپوليوننىڭ كىتابىدىن ئەمەس،
ئىنتېرنېتتىكى باشقا
ماتېرىياللاردىن ئېلىندى):
چەكسىز ئەقىل (infinite
intelligence) ياكى خۇدا
ھەممىگە قادىر ۋە ھەممە يەرگە
تارالغان بولىدۇ
روھ («spirit») ئەڭ ئاخىرقى
رېئاللىقتۇر
ھەقىقىي ئىنسان مەجەزى
مۇقەددەس بولىدۇ

مۇقەددەسلىك بىلەن تەكشەلگەن
تەپەككۈر پايدا ئېلىپ كېلىدىغان
ئىجابىي كۈچ بولىدۇ
ھەممە كېسەللىكلەر دەسلەپتە
روھىي جەھەتتىن باشلىنىدۇ
توغرا تەپەككۈر قىلىشنىڭ
كېسەلنى داۋالاش ئۈنۈمى بار
بۇ يەردە ئەسكەرتىپ قويۇشقا
تېگىشلىك بىر ئىش بار. ئۇ
بولسىمۇ، ناپولىيوننىڭ كىتابىدا
«چەكسىز ئەقىل» دېگەن سۆز ۋە

ئۇقۇم ئىنتايىن كۆپ
ئىشلىتىلدىغان بولۇپ، كىتابتا بۇ
سۆز ھەرگىزمۇ «خۇدا» دېگەن
مەنىدە ئىشلىتىلمىگەن. يەنى،
ئاندرۇ ناپولىيون بىلەن
سۆھبەتلەشكەندە، «ئۆزىگە
تارتىش قانۇنىيىتى» توغرىسىدا
كىتاب يازغاندا، ھەرگىزمۇ ئۇنى
دىنغا چىتىشلىق قىلىپ
قويماسلىقىنى ناھايىتى قاتتىق
تاپىلىغان ئىكەن. بۇنىڭ سەۋەبى،

دېننىڭ بىر قانچە خىللىرى بار
بولۇپ، ھەر بىر دىندىمۇ بىر قانچە
مەزھەپلەر بار. ئەگەر ئۇ
قانۇنىيەتنى بىرەر دىنغا ياكى
خۇداغا باغلاپ تۇرۇپ
چۈشەندۈرگەندە، چوقۇم بىر
قىسىم كىشىلەرنى خوش قىلىپ،
يەنە بىر قىسىم كىشىلەرنى نارازى
قىلىدىغان ئىش كېلىپ چىقاتتى.
ئاندىرۇ بۇ قانۇنىيەتتىن ھەممە
ئادەم پايدىلىنىدىغان بىر

ئەھۋالنى ۋۇجۇدقا كەلتۈرۈش
ئۈچۈن، ئۇنى دىندىن يىراق
تۇتقان.

مەن يېقىندا « مۇۋەپپەقىيەتنىڭ
مەنبەسى » دېگەن بىر ماقالىنى
ئوقۇدۇم (بۇ ماقالىنىڭ تور
ئادرېسى مۇشۇ ماقالىنىڭ ئاخىرىدا
بېرىلدى). بۇ ماقالىنىڭ ئاپتورى
ياكى مەنبەسى توغرىسىدا ئۇنى
چىقارغان تور بېتىدە ھېچ قانداق
ئۇچۇر بېرىلمىگەن بولۇپ، ماڭا ئۇ

بىر ئىنگلىزچە كىتابتىن تەرجىمە قىلىنغان مەزمۇندەك تۇيۇلدى. بۇ ماقالىدا يۇقىرىدا بايان قىلىنغان، «توغرا تەپەككۈر قىلىشنىڭ كېسەلنى داۋالاش ئۈنۈمى بار» دېگەن ئەقىدىگە ئائىت مۇنداق بىر مەزمۇن بار ئىكەن: «كۆپ قىسىم كىشىلەر تىنچلاندىرۇش دەرسىنىڭ تەسىرىنى بىلىدۇ. ئەگەر سىز بىراۋغا مەلۇم بىر خىل دورىنى مۇنداق تەسىرى بار، دەپ بەرگەن

بولسىڭىز، ئەمەلىيەتتە ئۇ دورىنىڭ
ئۇنداق تەسىرى بولمىغان
تەقدىردىمۇ، قارشى تەرەپ ئۇ
دورىدىن يەنىلا ئاشۇ خىل
تەسىرنى ھېس قىلىدۇ. رومان
كاشىنىس كېسىسەل داۋالاش
جەريانىدا ئەقىدىنىڭ بۇ خىل
كۈچ-قۇدرىتىنى بىۋاسىتە ھېس
قىلىپ يەتكەن. ئۇ مۇنداق دەيدۇ:
سالامەتلىكنى ئەسلىگە كەلتۈرۈش
جەريانىدا، دورا ئانچە زۆرۈر

ئەمەس، زۆرۈرى ئەقىدىدۇر. مەلۇم
بىرەيلەن بىر قىسىم كېسەل
كىشىلەرگە قارىتا تىنچلاندۇرۇش
دورسى سىنىقى ئېلىپ بارغان. ئۇ
بۇ كېسەل كىشىلەرنى ئىككى
گۇرۇپپىغا بۆلگەن. بىرىنچى
گۇرۇپپىدىكى كىشىلەرگە ئۇلارنىڭ
بىرخىل يېڭى دورا ئىچىدىغانلىقى
ۋە بۇ يېڭى دورىنىڭ ئۇلارنىڭ
ئاغرىقىنى چوقۇم
پەسەيتىدىغانلىقىنى ئۇقتۇرغان.

ئىككىنچى گۇرۇپپىدىكى
كىشىلەرگە بولسا ئۇلارنىڭ بىر خىل
سناق دورىسى ئىچىدىغانلىقى، بۇ
دورىنىڭ ئاغرىقنى
پەسەيتەلەيدىغان ياكى
پەسەيتەلمەيدىغانلىقىنىڭ تېخى
نائىنىق ئىكەنلىكى قاتارلىقلارنى
ئۇقتۇرغان. نەتىجىدە، بىرىنچى
گۇرۇپپىدىكى كىشىلەرنىڭ 57
پىرسەنتى ئاغرىق ئازابىنىڭ روشەن
دەرىجىدە يەتتىلىگەنلىكىنى

ھېس قىلغان. ئىككىنچى گۇرۇپپىدا
بولسا پەقەت 25 پىرسەنت
ئادەملا شۇنداق ھېس قىلغان.
ئەمەلىيەتتە، بۇ ئىككى گۇرۇپپا
ئادەمگە ئىچۈرۈلگىنى قىلچە
داۋالاش قىممىتى يوق ئوخشاش
خىل دورا ئىكەن. دېمەك، بۇ
يەردىكى ئوخشاشماسلىق پەقەت
ئەقىدىدىكى ئوخشاشماسلىقتىنلا
ئىبارەت بولغان خالاس. يەنە بىر
مىسال ئالساق، بىر قىسىم

كۈشلەرگە زىيانلىق دورا
يېڭۈزۈلگەن، ھەم ئۇلارغا ئۇلارنىڭ
بۇنىڭدىن بىر خىل پايدىلىق
تەسىر ھېس قىلىدىغانلىقى
ئۇقتۇرۇلغان. نەتىجىدە، ئۇلار
دەرۋەقە ھېچقانداق زىيانلىق
تەسىرلەرنى ھېس قىلمىغان. بۇ
خىل تەجرىبىنى ئىشلىگەن ئادەم
ئاندىرېي ۋېرنىڭ بىلدۈرۈشىچە،
دورا يېڭۈچىلەرنىڭ ھېس –
تۇيغۇسى ئۆزلىرى ئۈمىد

قىلغاندىكى بىلەن تامامەن
دېگۈدەك ئوخشاش بولغان. ئۇ
ئۆزىنىڭ ئانقىتام (79) يېڭەن
ئادەمنى ئېغىر بېسىق تۇيغۇغا،
بايىت تۈز كىسلاتاسى يېڭەن
ئادەمنى بولسا روھلانغان تۇيغۇغا
كەلتۈرەلەيدىغانلىقىنى بايقىغان.
ئۇ مۇنداق دەيدۇ: دورىنىڭ سېھرى
كۈچى، قانداقتۇر دورىنىڭ ئۆزىدە
بولماستىن بەلكى دورا ئىستېمال
قىلغۇچىنىڭ قەلبىدەدۇر.»

2. ئارزۇ، نىشان ۋە غايە

مەن 2010-يىلى 8-ئايدا ئىستانبۇلدا ئېچىلغان ئۇيغۇر ئاكادېمىيىسىنىڭ 2-قېتىملىق ئىلمىي مۇھاكىمە يىغىنىدا مەزكۇر تېمىدا دوكلات بەرگەندە، دوكلاتنىڭ تېمىسىنى «ئارزۇنى رېئاللىققا ئايلاندۇرۇشنىڭ سىرلىق قانۇنىيىتى» دەپ ئالغان ئىدىم. مەزكۇر ماقالىنىڭ تېمىسىنى بولسا «غايىنى رېئاللىققا ئايلاندۇرۇشنىڭ

سرلىق قانۇنىيىتى» دەپ ئالدىم.
تۆۋەندە بۇ ھەقتە قىسقىچە
چۈشەنچە بېرىپ ئۆتىمەن. مەن
مەزكۇر ماقالىنى تەييارلاش
ئۈچۈن ناپولىيوننىڭ كىتابىنى
قايتا-قايتا ئوقۇدۇم. نەتىجىدە
مۇنداق بىر نەرسىنى ھېس قىلدىم:
ناپولىيوننىڭ كىتابىدا «ئارزۇنى
رېئاللىققا ئايلاندۇرۇش» دېگەن
ئىبارىدە «ئارزۇلار» دېگەن مەنىنى
بىلدۈرىدىغان ئىنگلىزچە سۆز

«wishes» بىلەن «ئوي، خىيال، ئوي-پىكىر، ئىدىيە، تەپەككۈر» دېگەن مەنىلەرنى بىلدۈرىدىغان ئىنگلىزچە سۆز «Thoughts» نى ئىشلەتكەن. ئەگەر بۇ قانۇنىيەتكە مېنىڭ «نشان تىكلەشتە بىلىشكە تېگىشلىك ئىشلار» دېگەن ماقالەمدە بايان قىلىنغان ئارزۇ، نشان ۋە غايىنىڭ ئېنىقلىمىسى بويىچە قارايدىغان بولساق، ناپولىيوننىڭ كىتابىدا كۆزدە

تۇتقنى «ئارزۇ» بولماستىن،
«غايە» ئىكەن. مەزكۇر
ماقالىدىكى مەزمۇنلارنى توغرا ۋە
تولۇق ھەزىم قىلىش ئۈچۈن،
ئالدى بىلەن ئارزۇ، نىشان ۋە
غايىنىڭ نېمە ئىكەنلىكى، ھەمدە
ئۇلارنىڭ ئۆز-ئارا پەرقىنىڭ نېمە
ئىكەنلىكىنى بىلىۋېلىش ناھايىتىمۇ
زۆرۈر. شۇنداق بولغاچقا، مېنىڭ
«نىشان تىكلەشتە بىلىشكە
تېگىشلىك ئىشلار» دېگەن ماقالىنى

ئوقۇپ باقمىغان قېرىنداشلار
ئۈچۈن يۇقىرىدىكى ماقالىدىكى بۇ
3 ئۇقۇم ھەققىدىكى مەزمۇنى بۇ
يەرگە ئەينەن كۆچۈرۈپ
كىرگۈزۈپ قويدۇم. ئۇ ماقالىنى
ئوقۇپ باققان قېرىنداشلار بۇ
بۆلۈمنى ئوقۇماي، كېيىنكى
بۆلۈمگە ئۆتۈپ كەتسە
بولۇۋېرىدۇ.

مەن بۇ يەردە يەنە بىر نەرسىنى
ئەسكەرتىپ قويۇشنى مۇۋاپىق

كۆردۈم: گەرچە مەزكۇر ماقالە
مېنىڭ بۇرۇنقى «نیشان» ۋە
«غايە» توغرىسىدىكى ئىككى
پارچە ماقالەم (ئەگەر بۇ
ماقاللەرنى تېخى ئوقۇمىغان
بولسىڭىز، مەزكۇر ماقالىنىڭ
داۋامىنى ئوقۇشتىن بۇرۇن ئاشۇ
ئىككى پارچە ماقالىنى چوقۇم بىر
قېتىم ئوقۇپ چىقىڭ. ئۇلارنىڭ تور
بەت ئادرېسلىرى مۇشۇ ماقالىنىڭ
ئاخىرىدا بېرىلدى) بىلەن زىچ

مۇناسىۋەتلىك بولسىمۇ، ئۇ ئىككى پارچە ماقالە مەزكۇر ماقالىنىڭ ئورنىنى ئالمايدۇ. يۇقىرىدا دېگىنىمدەك، ناپولىيوننىڭ دۇنياغا داڭلىق ئىككى پارچە كىتابى 1928-يىلى بىلەن 1937-يىلى يېزىلغان. مېنىڭ ھېس قىلىشىمچە، 1940-يىللىرى ۋە ئۇنىڭدىن كېيىن يېزىلغان نىشان، غايە، لىسەدېرلىق، مۇۋەپپەقىيەت قاتارلىقلار توغرىسىدىكى ماقالە -

كىتابلارنىڭ كۆپىنچىسى
ناپولىيوننىڭ ئاشۇ ئىككى
كىتابىدىكى ئىلمىي نەزەرىيەلەرنى
ئاساس قىلغان بولۇپ، مەن
مەزكۇر ماقالىدا ئاشۇ ئىلمىي
نەزەرىيەلەرنىڭ ئاساسىي قىسمىنى
قىسقىچە تونۇشتۇرۇپ چىقىمەن.
شۇڭلاشقا مەن بىر قانچە
قېرىنداشلارغا مەزكۇر ماقالىنىمۇ
ئاخىرغىچە بىر قېتىم ئوقۇپ
چىقىشنى تەشەببۇس قىلىمەن.

تۆۋەندىكىسى مېنىڭ «نشان»
توغرىسىدىكى ماقالەمدىن
ئېلىنغان مەزمۇن:

ئارزۇ، غايە ۋە نشان دېگەن
سۆزلەرنى ھەممىز ناھايىتى كۆپ
ئىشلىتىپ ياكى ئاڭلاپ تۇرىمىز.
لېكىن بۇ ئۇقۇملار ئارىسىدىكى
پەرقنى ھەممەيلەننىڭ بىلىپ
كېتىشى ناتايىن. شۇنداق
بولغاچقا، مەن تۆۋەندە ئۇلارنىڭ
پەرقى ئۈستىدە ئازراق توختىلىپ

ئۆتمەن.

ئارزۇ: ئارزۇ دېگىنىمىز سىز
ئېھتىياجلىق بولغان، ئۆزىڭىز
ئىستەيدىغان، ياكى بىر كۈنى ئىگە
بۆلىشىنى ئۈمىد قىلىدىغان، ئەمما
ئۇنى قولغا كەلتۈرۈشكە ھازىرچە
ھەقىقىي تۈردە بەل باغلىمىغان
بارلىق نەرسىلەرنى ئۆز ئىچىگە
ئالىدۇ. ئارزۇلارنى تېپىپ چىقىش
بىر ئەركىن تەپەككۈر قىلىش
جەريانى بولۇپ، بۇ جەرياندا سىز

ئۇلارنى قانداق ۋە قاچان ئەمەلگە
ئاشۇرۇش ھەققىدە قىلچە
ئويلانمىسىڭىزمۇ بولۇۋېرىدۇ.
مەسلەن، مېنىڭ قانات چىقىرىپ
ئۇچقۇم بار، مېنىڭ پالانى قىز
بىلەن ياكى پوكۇنى يىگىت بىلەن
مۇھەببەت باغلىغۇم بار، مېنىڭ 4
خىل چەت ئەل تىلىنىشى
سۆزلىيەلەيدىغان بولغۇم بار،
مېنىڭ ئالىي مەكتەپتە ئوقۇغۇم
بار، مېنىڭ مىڭ كىشىلىك بىر

شركەت قۇرغۇم بار، مېنىڭ چەت
ئەلگە چىقىپ ئوقۇغۇم بار، مېنىڭ
مىللەت تەقدىرىنى تۈپتىن
ياخشىلىقىم بار، دېگەنلەرنىڭ
ھەممىسى ئارزۇلارلا بولۇپ،
ئۇلارنىڭ بەزىلىرىنى ئەمەلگە
ئاشۇرغىلى بولىدۇ. بەزىلىرىنى
بولسا ئەمەلگە ئاشۇرغىلى
بولمايدۇ. سىز ئالدى بىلەن
ئۆزىڭىز ئارزۇ قىلىدىغان
نەرسىلەرنى بىر قەغەزگە يېزىپ

تۈزۈپ چىقىپ، ئاندىن ئۇلارنى
مۇھىملىق دەرىجىسىگە ئايرىپ،
ئەڭ ئاخىرىدا ئۇلارنىڭ ئىچىدىكى
قايسىلىرىنى ئەمەلگە ئاشۇرۇش
ئۈچۈن تىرىشىدىغانلىقىڭىزنى قارار
قىلىشىڭىز بولىدۇ. سىز راستىنلا
ئەمەلگە ئاشۇرۇشنى ئىستەيدىغان
بىر ئارزۇنى تاپقاندىن كېيىن،
ئۇنى ئۆزىڭىزنىڭ غايىسى ياكى
نىشانىغا ئايلاندۇرسىڭىز بولىدۇ.

نىشان: نىشان دېگىنىمىز قىسقا

مۇددەت ئىچىدە يەتمەكچى
بولغان، بىۋاسىتە ئۆزىڭىزنىڭ
كونتروللۇقى ئاستىدا تۇرىدىغان،
ئۆزىڭىزنىڭ زېھىن-كۈچىنى
مەركەزلەشتۈرگەن، مەزمۇنى
كونكرېت بولغان پەللىلەرنى
كۆرسىتىدۇ. نىشاننى توغرا
تىكلىگەندە، ئۇ چوڭ-چوڭ
نەتىجىلەرنى قولغا كەلتۈرۈشنىڭ
بىر كۈچلۈك قورالى بولالايدۇ.
ئەمما ئۇنى توغرا تىكلىمىگەندە،

چوڭ-چوڭ نەتىجىلەرنى
يارىتىشنى چەكلىمىلەرگە
ئۇچرىتىپمۇ قويدۇ. يەنى، ئەگەر
سىز كىچىك-كىچىك نىشانلار
ئىچىگە چۆكۈپ كەتسىڭىز،
ئۆزىڭىزنىڭ ھاياتى ۋە ئىستىقبالى
ھەققىدىكى چوڭ رەسىملەرنى
كۆرەلمەي، چوڭ يۆنىلىشنى
مۇۋاپىق كونترول قىلالماي، ۋە
ئاخىرقى پەللىنى توغرا تاللىيالماي
قالسىز. ئەڭ ئاخىرقى پەللى ياكى

چوڭ نشان بىلەن كىچىك - كىچىك
نشانلار ئوتتۇرىسىدىكى بوشلۇقنى
تولدۇرغۇچى غايىدىن ئىبارەتتۇر.
مەن نشان ھەققىدە ئۇشبۇ
ماقالىنىڭ كېيىنكى قىسمىدا يەنە
مەخسۇس توختىلىمەن.

غايە: غايە دېگىنىمىزمۇ بىر خىل
پەللە بولۇپ، ئۇ سىزنىڭ ئاخىرقى
ياكى ئەڭ چوڭ ئۈمىدىڭىز ياكى
ئارزۇيىڭىزنى تولدۇق ئەمەلگە
ئاشۇرىدىغان پەللىدىن ئىبارەتتۇر.

غايە نىشانغا ئوخشاش ھەر خىل
چەكلىمىلەرگە ئۇچرىمايدۇ. ئۇ
چوڭ بولسىمۇ، ھەمدە دەسلەپتە
ئەمەلىيەتكە ئۇيغۇن
كەلمەيدىغان دەك بىلىنىشىمۇ
بىلىۋېرىدۇ. شۇنداقلا ئۇ نىشان دەك
مەركەزلەشكەن ۋە كونكرېت
بولمىشىمۇ بىلىۋېرىدۇ. بەزى
غايىلەر سىزنىڭ بۇنىڭدىن كېيىنكى
5 يىلدىن 10 يىلغىچە بولغان
ھاياتىڭىز بىلەن باغلانغان بولىدۇ.

بەزىلىرى بولسا سىزنىڭ بىر پۈتۈن
ئۆمرىڭىزگە سوزۇلغان بولىدۇ.
غايە سىزنىڭ ئەڭ ئاخىرقى
مەنزىلىڭىز، نىشان بولسا ئاشۇ
مەنزىلگە يېتىش ئۈچۈن ئېلىپ
بارغان سەپىرىڭىزنىڭ ئارىلىقتىكى
توختاش نۇقتىلىرىدۇر. غايە سىز
نېمىنى ئىستەيدىغانلىقىڭىز ۋە
ئۇنى نېمىنى نېمىسىغا
ئىستەيدىغانلىقىڭىزغا ۋەكىللىك
قىلىدۇ. نىشانلار بولسا سىزنى ئاشۇ

مەنزىلگە ئېلىپ بارىدىغان پىلانغا
ۋەكىلىك قىلىدۇ.

3. ئۆزىگە تارتىش ياكى
غايىنى رېئاللاشتۇرۇش
قانۇنىيىتى

ھەر بىر ئىنسان ئۆزىنىڭ خىيالى
ياكى تەپەككۈرىنى ئۆزى كونترول
قىلىش تۇغما تالانتىغا ئىگە. ئەگەر
سز كۆڭلىڭىزدە بىر مۇھىم خىيال
ياكى بىر مۇھىم ئارزۇنى
تۇرغۇزۇپ، ئۇنى كۆڭلىڭىزدە

داۋاملىق ساقلاپ تۇرسىڭىز،
سىزنىڭ مېڭىڭىز ئاشۇ خىيال
بىلەن «ماگنىتلىشىدۇ».
باشقىچىرەك قىلىپ ئېيتساق،
ئادەمنىڭ يوشۇرۇن ئېڭى بىر
ماگنىتقا ئوخشايدۇ. سىز ئۇنى بىر
ئېنىق مەقسەت بىلەن قوزغىغان ۋە
تەلتۆكۈس تويۇنىدۇرغان
ۋاقتىڭىزدا، ئۇ ماگنىت ئاشۇ
مەقسەتنى ئەمەلگە ئاشۇرۇش
ئۈچۈن زۆرۈر بولغان ھەممە

نەرسىلەرنى ئۆزىگە تارتىپ
ئەكېلىشكە ئىنتىلىدۇ. مۇشۇ
تەرىقىدە سىزنىڭ ماگنىتلاشقان
كۆڭلىڭىز سىزگە ئۆزىڭىزنىڭ
ئارزۇسىغا ماس كېلىدىغان كۈچ-
قۇدرەت، ئادەم ۋە شارائىت
قاتارلىقلارنى تارتىپ ئەكېلىپ
بېرىدۇ. قىسقارتىپ ئېيتساق، سىز
ئۆز زېھنىڭىزنى مەركەزلەشتۈرگەن
ۋە كۆڭلىڭىزدە ساقلىغان بىر
ئىدىيە ئۆزىگە ئۆزى بىلەن

ئوخشاش ماھىيەتتىكى ئوي ۋە
ئىدىيىلەرنى تارتىپ كېلىدۇ. ئەگەر
سىزنىڭ كۆڭلىڭىزگە پۈككىنىڭىز
بىر ئالاھىدە نەرسە بولسا، ئۇمۇ
ئۆزى بىلەن ئوخشاش نەرسىلەرنى
ئۆزىگە تارتىپ، ئويلىغان نەرسىڭىز
سىزگە ھەقىقىي دۇنيادىكى رېئال
نەرسە بولۇپ كېلىدۇ. يۇقىرىقىلار
«ئۆزىگە تارتىش قانۇنىيىتى» نىڭ
ئەڭ ئاساسىي مەزمۇنىدۇر.

ئىنگلىزچىدا « Like attracts »

«like» دېگەن بىر ئىبارە بار بولۇپ،
ئۇنىڭ مەنىسى «ھەر بىر نەرسە
ئۆزىگە ئۆزى بىلەن ئوخشاش
نەرسىلەرنى تارتىدۇ» دىن
ئىبارەت. دۇنيادا بۇنىڭ مىساللىرى
ئىنتايىن كۆپ. مەسىلەن، ئەگەر
سىز بىر يەرگە بىر تال بۇغداي
ئۇرۇقىنى تېرىپ، ئۇنىڭدىن 30
سانتىمېتىر يىراقلىققا بىر تال قوناق
ئۇرۇقىنى تېرىسىڭىز، گەرچە ئۇلار
ئوخشاش بىر يەردىن ئوزۇقلانغان

بولسىمۇ، بۇغداي ئۇرۇقىدىن بىر
تال بۇغداي، قوناق ئۇرۇقىدىن بىر
تال قوناق ئۆسۈپ چىقىدۇ. يەنى،
ئوخشاش بىر يەردە تۇرسىمۇ،
بۇغداي ئۆزىگە ئۆزى بىلەن
ئوخشاش نەرسىلەرنى تارتىپ
كېلىپ، بۇغداي بولۇپ ئۆسىدۇ.
قوناقمۇ ھەم شۇنداق قىلىدۇ.
ھەرگىزمۇ بىر تال بۇغداي
ساپىقىنىڭ بىر شېخىدا بۇغداي،
يەنە بىر شېخىدا بولسا ئارپا

ئۆسۈپ قالمايدۇ. يەنى بۇ
ئۆسۈملۈكلەر ھەرگىزمۇ
خاتالىشىپ قالمايدۇ.

ئىلاۋە: ئەگەر سىز ئۆزىڭىز
بىلىدىغان ئادەملەرنى ئوبدان
كۆزىتىپ باقسىڭىز، مۇنداق بىر
ئىشنى بايقايسىز: ئەخمەق،
سەمىمىيەتسىز، ئىچى قوتۇر،
ئىپلاس ۋە رەزىل ئادەملەرنىڭ
ئېتىراپىغا يەنە شۇ ئەخمەق،
سەمىمىيەتسىز، ئىچى قوتۇر،

ئۇپلاس ۋە رەزىل ئادەملەر
توپلانغان، ياكى بولمىسا ئۇلارنىڭ
ئارىلىشىدىغان ئادەملىرى كۆپىنچە
ھالدا يەنە شۇ ئۆزى بىلەن
ئوخشاش خىلدىكى ئادەملەر
بولغان. ئادىل، مەرد، ياخشى
خىسەلەتلىك، بىلىملىك ۋە
ئىقتىدارلىق ئادەملەرنىڭ ئېتىراپىغا
بولسا ئوخشاشلا ئادىل، مەرد،
ياخشى خىسەلەتلىك، بىلىملىك ۋە
ئىقتىدارلىق ئادەملەر توپلانغان،

ياكى بولمىسا ئۇلارنىڭ
ئارىلىشىدىغان ئادەملىرى كۆپىنچە
ھالدا يەنە شۇ ئۆزلىرى بىلەن بىر
خىلدىكى ئادەملەر بولغان.

بۇ يەردە ھەر بىر ئادەم قەتئىي
ئەستە تۇتمىسا بولمايدىغان بىر
مۇھىم ئىش بار. ئۇ بولسىمۇ، بۇ
دۇنيادا ھېچنېمە بەرمەي تۇرۇپ،
بىر نەرسىگە ئېرىشىدىغان ئىش
يوق. بىر قىسىم نادان ياكى
گۆدەك كىشىلەر بۇنى چۈشەنمەي،

«مەن بىر نەرسىنى ناھايىتى قاتتىق ئارزۇ قىلىۋەرسەم، ياكى خۇدادىن تىلەۋەرسەم، مەن ئۇنىڭغا بىر كۈنى چوقۇم ئېرىشەلەيمەن»، دەپ ئويلايدۇ. مەلۇم بىر نەرسىگە ئۆلگۈدەك ئېھتىياجلىق بولۇپ قالغاندا، مەڭگۈ يۈز بەرمەيدىغان ئىشقا ئۈمىد باغلاپ تۇرۇپ قالىدۇ.

بىر نەرسىگە ئارزۇ قىلىش ياكى كېچە-كۈندۈز ئويلاش ئارقىلىقلا

ئېرىشكىلى بولامدۇ؟ ئاندرو
كارنىگى ھەقىقەتەن ئاشۇنداق
نادانمۇ؟ ناپولىيون خىل ئاشۇنداق
بىر ئەخمىقانە ئىش ئۈچۈن
ھەقىقەتەن 30 يىل ۋاقتىنى
ئىسراپ قىلغانمۇ؟

ئارزۇ قىلغان نەرسىنىڭ
ئۆزلۈكىدىن رېئاللىققا ئايلىنىشى
بىلەن بىر ئوينىڭ بىر رېئاللىقنىڭ
نامايەندىسىگە ئايلىنىشى
ئوتتۇرىسىدا ئىنتايىن زور پەرق

بار. بىر ئوي ياكى ئارزۇ يېڭىدىن
ۋۇجۇدقا كەلگەن ۋاقىت بىلەن ئۇ
ئەڭ ئاخىرىدا ئەمەلگە ئاشقان
ۋاقىتنىڭ ئارىلىقىدا يۈز بەرمىسە
بولمايدىغان بىر تالاي ئىشلار بار
(مۇشۇ يەردە مېنىڭ «نیشان» ۋە
«غايە» توغرىسىدىكى ئىككى
پارچە ماقالەمنى ئەسلەپ بېقىڭ).
بەزى ئادەملەر بىر نەرسىنى
ئىنتايىن قاتتىق ئارزۇ قىلىپ،
ئۇنىڭغا ئېرىشكەندە كۈنى قايسى

دەرىجىدە ياخشى بولىدىغانلىقى
توغرىسىدا توختىماي ئۇخلىماي
چۈش كۆرىدۇ، ياكى قۇرۇق خىيال
قىلىدۇ. يەنە بەزى ئادەملەر بولسا
بىر نەرسىنى ئىنتايىن قاتتىق ئارزۇ
قىلىپ، قانداق قىلغاندا ئاشۇ
نەرسىگە ئېرىشەلەيدىغانلىقى
توغرىسىدا توختاۋسىز ئويلىنىدۇ
ۋە ئىزدىنىدۇ. بۇ 2 خىل ئادەملەر
ئوتتۇرىسىدا ناھايىتى زور پەرق
بار.

ھەممە ئادەملەر ئۆز ھاياتىدا
نۇرغۇن پۇل، بىر ياخشى خىزمەت
ئورنى، نام-شۆھرەت ۋە يۇقىرى
ئىناۋەت قاتارلىق ياخشى
نەرسىلەرگە ئېرىشىشنى ئارزۇ
قىلىدۇ. ئەمما، كۆپىنچە كىشىلەر
ئارزۇ قىلىش باسقۇچىنىڭ ئېرىشىش
ئۆتەلمەيدۇ. ئۆز ھاياتىدا
ئېرىشمەكچى بولغان نەرسىلەرنى
ناھايىتى ئېنىق بىلىدىغان، ھەمدە
ئۇلارنى قولغا كەلتۈرۈشكە قەتئىي

ئىرادە باغلىغان كىشىلەر ھەرگىزمۇ
ئارزۇ قىلىش باسقۇچىدىلا توختاپ
قالمايدۇ. ئۇلار ئۆز ئارزۇلىرىنى بىر
كۆيۈپ تۇرغان ئىستەك
دەرىجىسىگە كۆتۈرۈپ، ئۇ
ئىستەكنى ئەمەلگە ئاشۇرۇش
يولىدا بىر مۇكەممەل پىلان
تۈزۈپ، شۇ پىلان بويىچە
توختاۋسىز تىرىشچانلىق
كۆرسىتىدۇ. كىشىلەر ئۆز
تىرىشچانلىقى ئارقىلىق ئېرىشكەن

بايلىق ۋە ماددىي نەرسىلەرنىڭ
ھەممىسى دەسلەپتە ئۆزى
ئىستەيدىغان نەرسە توغرىسىدىكى
بىر ئىنتايىن ئېنىق ۋە ئىخچام
كۆڭۈل مەنزىرىسى شەكىلدە
باشلىنىدۇ. بۇ كۆڭۈل مەنزىرىسى
چوڭايغاندا، ياكى ئۇ مەجبۇرى
ھالدا ئادەمنىڭ پۈتۈن ۋۇجۇدىنى
قاپلىۋالغان بىر خىيال دەرىجىسىگە
كۆتۈرۈلگەندە، ئۇنىڭ كونتروللۇقى
ئادەمنىڭ يوشۇرۇن ئېڭىغا ئۆتۈپ

كېتىدۇ. مانا شۇ نۇقتىدىن باشلاپ، ئادەم ئاشۇ كۆڭۈل مەنزىرىسىگە ماددىي جەھەتتىن ئېكۋىۋالېنت (تەڭداش) بولغان نەرسىگە تارتىلىدۇ، جەلپ قىلىنىدۇ، ياكى يېتەكلىنىدۇ.

سىز ئىستەيدىغان نەرسە پۇل ياكى بىر ماشىنا بولسا، سىزنىڭ ئاشۇ نەرسىلەرنى كۆز ئالدىڭىزغا كەلتۈرۈشىڭىز بىلەنلا ھەرگىزمۇ ئۇ پۇل يانچۇقىڭىزدا پەيدا بولۇپ

قالمايدۇ، ياكى ئۇ ماشىنا
ئىشكىڭىزنىڭ ئالدىغا كېلىپ
قالمايدۇ. سىز نۇرغۇن پۇل، بىر
ماشىنا، ياكى باشقا بىر ماددى
نەرسىگە ئېرىشكەن ۋاقىتتىكى
ئەھۋالنى كۆز ئالدىڭىزغا
كەلتۈرگەندە، سىزنىڭ ئەمەلىيەتتە
قىلغان ئىشىڭىز ئۆزىڭىزنىڭ ئاشۇ
ئىشنى قىلىش قابىلىيىتىڭىزنىڭ
بارلىقىدىن ئىبارەت بىر ئەقىدىگە
ئۆزىڭىزنى ئىشەندۈرۈشتىن ئىبارەت

بولدۇ. سىز ئۆزىڭىزنىڭ ئىستىكى
توغرىسىدىكى بىر جانلىق
تەسەۋۋۇرنى ۋۇجۇدقا
كەلتۈرگەندە، بۇ تەسەۋۋۇر سىزنىڭ
يوشۇرۇن ئېڭىڭىزغا قاتتىق ئورناپ
كېتىدۇ. ئاندىن ئۇ سىزنىڭ
يوشۇرۇن ئېڭىڭىزدىكى باشقا
ئۇچۇرلار بىلەن باغلىنىدۇ، ۋە ئۇلار
ئۆز-ئارا تەسىر كۆرسىتىشىدۇ.
شۇنىڭ بىلەن سىز ئاپتوماتىك
ھالدا يىغىپ ماشىنا ئالىدىغان

پۇلنى قانداق قولغا كەلتۈرۈش
ھەققىدە تېخىمۇ كۆپ ۋە تېخىمۇ
ياخشىراق ئىدىيەلەرنى ئويلاپ
چىقالايسىز. دېمەك، ئىستەكنىڭ
ئاخىرقى نەتىجىسىنى كۆز ئالدىغا
كەلتۈرۈش ھەرگىزمۇ كونكرېت
نەرسىلەرنى ۋۇجۇدقا كەلتۈرمەيدۇ.
ئۇ پەقەت يېڭى ئىدىيە ۋە زۆرۈر
پوزىتسىيىلەرنى ۋۇجۇدقا
كەلتۈرىدۇ. سىز شۇنىڭ تۈرتكىسى
بىلەن ئۆزىڭىزنىڭ بۇرۇنقى

پوزنتسىيىسى بىلەن ئىدىيىسىنى
ئۆزگەرتكەندە، ئۆزىڭىزنىڭ خىيالى
ئىچىدە ياشاش باسقۇچىدىن
ئەمەلىي ئىش قىلىش باسقۇچىغا
ئۆتسىز. ئاندىن سىزنىڭ
تەسەۋۋۇرىڭىز ئەمەس، سىز
ئۆزىڭىز ھەرىكەت قوللىنىپ،
كونكرېت ئىشلارنى ئەمەلىگە
ئاشۇرىسىز.

ئىلاۋە: مەن «ئىش ئۈنۈمى
يۇقىرى كىشىلەرنىڭ 7 ئادىتى»

دېگەن ماقالەمدە تونۇشتۇرغان
ئىككىنچى ئادەت: «ئۆز كۆڭلىدە
ئىشنى ئۇنىڭ ئاخىرىدىن
باشلاش» بولۇپ، بۇ ئادەت
يۇقىرىدا سۆزلەنگەن، ئالدى بىلەن
ئۆز ئىستىكىنىڭ كۆڭۈل
مەنزىرىسىنى ۋۇجۇدقا كەلتۈرۈش
بىلەن پۈتۈنلەي ئوخشاش.

بۇ يازمىدا تىلغا ئېلىنغان ئەسەرلەرنىڭ
تور ئادرېسلىرى:

ناپولىيون خىل فوندى جەمئىيىتى:

http://www.meripet.com/Sohbet1/2010a1_Goal.htm

«نیشان تىكلەشتە بىلىشكە تېگىشلىك ئىشلار»:

http://www.meripet.com/Sohbet1/2010a1_Goal.htm

«غايە تىكلەشنىڭ 10 ئۆلچىمى»:

http://www.meripet.com/Sohbet1/20100925_Ghaye.htm

«ئىش ئۈنۈمى يۇقىرى كىشىلەرنىڭ 7 ئادىتى»

http://www.meripet.com/Sohbet1/Erkinb8_7adet.htm

«مۇۋەپپەقىيەتنىڭ مەنبەسى»:

<http://www.bilqut.com/kutupxana/show.php?itemid=1738>

4. ئۆزىگە تارتىش

قانۇنىيىتى قانداق ۋە نېمە
ئۈچۈن ئۈنۈم بېرىدۇ؟

ناپولىيوننىڭ كىتابىدا «چەكسىز
ئەقىل» ئۇقۇمى ئىنتايىن كۆپ
ئىشلىتىلگەن بولۇپ، بۇ ئۇقۇمنى

مۇكەممەل چۈشىنىۋېلىش، مەزكۇر
ماقالىنىڭ قالغان قىسمىنى توغرا
ۋە تولۇق چۈشىنىۋېلىش ئۈچۈن
ناھايىتىمۇ زۆرۈر. شۇڭلاشقا مەن
مۇشۇ بۆلۈمدە ئاشۇ ئۇقۇم
ھەققىدە قىسقىچە چۈشەنچە
بېرىپ ئۆتىمەن. شۇنى ئەسكەرتىپ
قويۇشۇم كېرەككى، ئۆزىگە تارتىش
قانۇنىيىتى كەم دېگەندىمۇ ئالىي
مەكتەپ تولۇق كۇرس
ئوقۇغۇچىلىرىغا ئۆتۈلىدىغان بىر

دەرس بولالايدىغان ئىلىم بولۇپ،
ناپولىيوننىڭ كىتابىدىكى بىر
قىسىم ئۇقۇملارنى بىر قېتىم ئوقۇش
بىلەنلا تولۇق چۈشىنىپ كېتىش
بەزىدە مۇمكىن ئەمەس.
شۇڭلاشقا ئوقۇرمەنلەرنىڭ بەزى
ئۇقۇملار توغرىسىدىكى مەزمۇنى
سەۋرچانلىق بىلەن بىر قانچە قېتىم
ئوقۇشنى، ئوقۇغاندا ئىشلىتىلگەن
ھەر بىر سۆزگە ئالاھىدە ئەھمىيەت
بېرىشنى سورايمەن.

ئۆزىگە تارتىش قانۇنىيىتى ئىككى
خىل ئايرىم-ئايرىم فۇنكسىيىنىڭ
بىرلەشمىسى ئارقىلىق ئۈنۈم
بېرىدۇ. ئۇنىڭ بىرى «چەكسىز
ئەقىل»، يەنە بىرى بولسا
«كائىنات ئادەت كۈچى». سىز
كۆڭلىڭىزدە ساقلىغان بىر ئوي
ئۆزى بىلەن ئېكۋىۋالېنت
(تەڭداش) بولغان فىزىكىلىق
نەرسىنى ئۆزىگە تارتىدۇ. مۇشۇ
جەرياندا كائىنات ئادەت كۈچى

كۆڭلىڭىزنى ئاشۇنداق قىلىش
ئۇسۇلى بىلەن تەمىنلەپ، چەكسىز
ئەقىل بولسا سىزنىڭ ئويىڭىزنىڭ
تارقىلىشى بىلەن ئۇنىڭغا
قايتۇرۇلغان ئىنكاسنىڭ قوبۇل
قىلىنىشى ئوتتۇرىسىدىكى
باغلىنىشنى تەمىنلەيدۇ.

مەن بۇ ماقالىنىڭ 1-قىسمىدا
تىلغا ئېلىپ ئۆتكىنىمدەك، ئاندرۇ
ناپولىيونغا پۈتۈن زېھنىنى
مۇۋەپپەقىيەت پەلسەپىسىنى

قانداق قوللىنىشقا
مەركەزلەشتۈرۈپ، ئۇنىڭ نېمە
ئۈچۈن ئۈنۈم بېرىدىغانلىقى
مەسلىسىدىن قەتئىي ساقلىنىشنى
ناھايىتى قاتتىق تاپىلىغان. بۇنىڭ
سەۋەبى، ئاندىرۇ بۇ پەلسەپىنى
ھەممە دىنىدىكىلەرنىڭ ئوخشاش
يوسۇندا پايدىلىنىشىنى ئارزۇ
قىلغان بولۇپ، ئۇنى بىرەر
ئېتىقادقا باغلاپ قويغاندا،
ئوقۇرمەنلەرنىڭ شۇ زامانلا

نەچچىگە بۆلۈنۈپ
كېتىدىغانلىقىدىن ئەنسىرىگەن.
ئەمما، ناپولىيون «ئويلاپ باي
بولۇش» دېگەن كىتابنى ئېلان
قىلغاندىن كېيىن، نۇرغۇن
ئوقۇرمەنلەر يەنىلا خىيالىنىڭ
رېئاللىققا ئايلىنىشى مەلۇم بىر
كۈچنىڭ تەسىرى ئارقىلىق
ئەمەلگە ئاشىدىكەن، دېگەن
تونۇشقا كەلگەن. شۇڭلاشقا
ناپولىيون ئۆزىگە تارتىش

قانۇنىيەتنىڭ نېمە ئۈچۈن ئۈنۈم
بېرىدىغانلىقىنى ئېنىق
چۈشەندۈرۈش ئارقىلىق، يۈز
بېرىش ئېھتىماللىقى بار بولغان
خاتا چۈشەنچىلەرنىڭ ئالدىنى
ئېلىشنى قارار قىلغان. شۇنىڭ
بىلەن ئۆزىنىڭ «ئويلاپ باي
بولۇش» دېگەن كىتابىدىن كېيىن
بەرگەن لېكسىيىلىرىدە بۇ مەسىلە
ئۈستىدە ئېنىق ۋە ئاشكارا
چۈشەنچە بەرگەن.

(1) چەكسىز ئەقىل

ئىلىم-پەننىڭ ھازىرغىچە
ئېنىقلىشىچە، پۈتۈن كائىنات
مۇنداق تۆت نەرسىدىن تۈزۈلگەن:
ۋاقىت، بوشلۇق، ماددا، ۋە
ئېنېرگىيە. شۇنداقلا يەر شارى،
بەدىنىڭىزدىكى مىلياردلىغان
ھۈجەيرىلەرنىڭ ھەر بىرى، ھەمدە
جىسىملاردىكى ھەر بىر ئاتومدىنمۇ
كىچىك بولغان زەررىچە قاتارلىق
نەرسىلەرنىڭ ھەممىسى ئەڭ

دەسلپىدە مەلۇم بىر شەكىلدىكى
ئېنېرگىيە شەكىلدە ۋۇجۇدقا
كەلگەن. ئاسماندىكى ئەڭ چوڭ
يۇلتۇزدىن تارتىپ ھەر بىر
ئادەمگىچە بولغان ھەر بىر نەرسە
ئېنېرگىيە بىلەن ماددىنىڭ
بىرىكمىسى ئارقىلىق پەيدا بولغان.
ئىستەك دېگىنىمىز بىر تەپەككۇر
ئىمپۇلسى (ئىلگىرى سۈرۈش
كۈچى) بولۇپ، تەپەككۇر
ئىمپۇلسلىرى بولسا مەلۇم

شەكىللەردىكى ئېنېرگىيىدىن
ئىبارەتتۇر. سىز ئىستەكنىڭ
تەپەككۈر ئىمپۇلسىدىن
پايدىلىنىپ، بىر پۇل تېپىش
جەريانىنى باشلىغاندا، سىز ئۆزىڭىز
ئۈچۈن خىزمەت قىلدۇرماقچى
بولغان «نەرسە» بىلەن تەبىئەت
مۇشۇ يەر شارىنى، ھەمدە سىزنىڭ
بەدىنىڭىز ۋە تەپەككۈر
ئىمپۇلسلىرى ئىش ئېلىپ
بارىدىغان مېخانىزىمى ئۆز ئىچىگە

ئالغان كائىناتتىكى ھەر بىر
شەكىلدىكى جىسىملارنى بەرپا
قىلىش ۋاقتىدا ئىشلەتكەن
«نەرسە» لەر ئوپمۇ-ئوخشاش
بولدۇ. يەنى، ئېنېرگىيە بىلەن
ماددا ئوخشاش نەرسىدىن
تۈزۈلگەن بولۇپ، پەقەت ئۇلارنىڭ
شەكىللا بىر-بىرىگە ئوخشىمايدۇ.
كائىناتتىكى ھەر بىر نەرسە بىلەن
باشقا نەرسىلەر ئوتتۇرىسىدىكى
باغلىنىش «چەكسىز ئەقىل» دىن

ئىبارەتتۇر.

(2) چەكسىز ئەقىل ۋە يوشۇرۇن

ئاڭ

چەكسىز ئەقىلنى بىر يانفون
سىستېمىسىغا ئوخشاش
«سىستېما» دەپ چۈشىنىشكە
بولىدىغان بولۇپ، ئۇ چاغدا
يوشۇرۇن ئاڭ سىزنى ئاشۇ
سىستېمىسى بىلەن
مۇناسىۋەتلىشىۋېرىدىغان نەرسە
بولدۇ. يوشۇرۇن ئاڭ بۇنداق

رولنى تۆۋەندىكى 3 خىل شەكىلدە
ئەمەلگە ئاشۇرىدۇ:

— سىز ئۆز تۇرمۇشىڭىزغا نېمىنى
تارتىپ ئەكەلمەكچى ئىكەنلىكىڭىز
توغرىسىدىكى بىر ئىدىيىنى
تارقاتقان ۋاقتىڭىزدا، يوشۇرۇن
ئېڭىڭىز بىر «سىگنال تارقىتىش
پونكىتى» بولىدۇ.

— چەكسىز ئەقىلدىن سىزگە
قايتىپ كەلگەن ئىدىيىلەر ئۈچۈن،
ئۇ سىزنىڭ «سىگنال قوبۇل قىلىش

پونكىتى» ئىز بولىدۇ.

— شۇنداقلا ئۇ سىزنىڭ يېڭى
چارىلەرنى ۋۇجۇدقا كەلتۈرۈش
ئۈچۈن ئىشلىتىدىغان بارلىق
ئۇچۇر ۋە ئىدىيىلىرىڭىزنى ساقلاپ
بېرىدىغان ئۇچۇر ئىسكىلاتىڭىزمۇ
بولىدۇ.

تۆۋەندە مەن يوشۇرۇن ئاڭنىڭ
بۇ ئۈچ خىل رولىنى قىسقىچە
چۈشەندۈرۈپ ئۆتىمەن.

سىزنىڭ ئېڭىڭىز (ياكى ئاساسىي

ئېڭىڭىز) ھەر خىل ئۇچۇرلارغا
سىزنىڭ سىلاش، كۆرۈش، ئاڭلاش،
تېتىش ۋە پۇراشتىن ئىبارەت بەش
خىل سىپىزىمىڭىز ئارقىلىق
ئېرىشىدىغان بولۇپ، ئۇلارنى بىر
قېتىم سۈزگۈچتىن ئۆتكۈزۈپ
ئاندىن قوبۇل قىلىدۇ. سىزنىڭ
ئاساسىي ئېڭىڭىزغا كىرگەن
ئۇچۇرلارنىڭ ھەممىسى يوشۇرۇن
ئېڭىڭىزگىمۇ كىرىدىغان بولۇپ،
يوشۇرۇن ئېڭىڭىز ئۇ ئۇچۇرلارنى

سۈزگۈچتىن ئۆتكۈزمەيلا، ئۇلارنىڭ
ھەممىسىنى قوبۇل قىلىپ
ساقلايدۇ. سىزنىڭ يوشۇرۇن
ئېشىڭىز ئۇ ئۇچۇرلارنىڭ قىممىتىنى
باھالىمايدۇ. ئۇلارنى ياخشى ۋە
ناچار دېگەن، ياكى ئىجابىي ۋە
سەلبىي دېگەن تۈرلەرگە
ئايرىمايدۇ. ئۇلارنىڭ ھەممىسىنى
ئەينەن قوبۇل قىلىدۇ، ھەمدە
ئۇلارنىڭ ھېچ قايسىسىنى ئۇنتۇپ
قالمايدۇ. سىزنىڭ يوشۇرۇن

ئېڭىڭىزغا تەسىر كۆرسىتىدىغان
نەرسە، ئۇنىڭغا بىر ئىدىيىنى
قاچىلىغان ۋاقىتتىكى سىزنىڭ
قىزغىنلىقىڭىزنىڭ دەرىجىسى
بولۇپ، ئۇ ئىدىيىگە ھەمراھ
بولغان ھېسسىيات قانچە كۈچلۈك
بولسا، ئۇ ئىدىيىمۇ كۆزگە شۇنچە
ئاسان چېلىقىدىغان يىپىكى
يوشۇرۇن ئېڭىڭىزنىڭ شۇنچە بەك
ئەھمىيەت بېرىشىگە ئېرىشىدىغان
بولدۇ.

سىز ئۆز-ئۆزىڭىزگە بەرگەن ھەر
قانداق تەكلىپ «ئاپتوماتىك
تەكلىپ»

(«autosuggestion») دەپ
ئاتىلىدۇ. ئەگەر سىز ئۆزىڭىزگە
ئائىت مەلۇم بىر نەرسىنى
ئۆزىڭىزگە رتەمە كىچى بولسىڭىز، ئۇنى
سىز ئۆز-ئۆزىڭىزگە ئويلاش ياكى
ھەرىكەت قىلىنىش جەھەتتە
ئاشۇنداق بىر ئۆزگىرىشنى ھاسىل
قىلىشنى دەيدىغان بىر تەكلىپنى

ۋۇجۇدقا كەلتۈرۈش ئارقىلىق
ئەمەلگە ئاشۇرايلىسىز. سىز
ئۆزىڭىز ئۈچۈن ۋۇجۇدقا
كەلتۈرگەن بۇ تەكلىپنى ئىجابىي
ھالدا مۇئەييەنلەشتۈرۈش، ياكى
ئىجابىي ھالدا كۆز ئالدىغا
ئەكېلىش تەرىقىسىدە ئىچكىڭىزدە
قايتا-قايتا تەكرارلاش ئارقىلىق،
ئۇ يېڭى ئىستەك سىزنىڭ يوشۇرۇن
ئېڭىڭىزغا كىرگۈزۈلگەن بىر
نەرسىگە ئۆزگىرىپ، ئاپتوماتىك

ھالدا چەكسىز ئەقىل
سىستېمىسىنىڭ بىر تەركىبى
قىسمىغا ئايلىنىدۇ. شۇنداق قىلىپ
سىزنىڭ يوشۇرۇن ئېڭىڭىز سىزنىڭ
تەپەككۈر دولقۇنىنى تارقىتىدىغان
«تارقىتىش پونكىتى» ڭىز بولۇپ،
ئاپتوماتىك-تەكلىپ بولسا
سىزنىڭ «تارقىتىش پونكىتى»
ڭىزنىڭ رولىنى ئەمەلگە
ئاشۇرىدىغان نەرسە بولىدۇ.

سىزنىڭ يوشۇرۇن ئېڭىڭىز سىزنىڭ

«قوبۇل قىلىش پونكىتى» كۆزمۇ
بولۇپ ھېسابلىنىدۇ. سىزنىڭ
يوشۇرۇن ئېڭىڭىزدا ساقلىنىۋاتقان
ئۇچۇر بىلەن ئىدىيەلەر بىر يەرگە
كېلىپ، سىزنىڭ ئىجادىي
تەپەككۈرىڭىزدا ۋال-ۋۇل قىلىپ
پەيدا بولۇپ قالغاندا، سىز
يوشۇرۇن ئېڭىڭىزدىكى ئاشۇ ئوينى
قوبۇل قىلىسىز. ئۇچۇرلارنىڭ
كۆپىنچىسى سىزنىڭ ئاساسىي
ئېڭىڭىز تەرىپىدىن شاللىۋېتىلگەن

ۋە ئۇنتۇلغان بولىدۇ. لېكىن
سىزنىڭ يوشۇرۇن ئېڭىڭىز
ئۇچۇرلارنى ھەرگىز
ئۇنتۇلمايدىغان بولۇپ،
ئۇچۇرلارنىڭ ھەممىسى سىزنىڭ
يوشۇرۇن ئېڭىڭىزدا ساقلاشقا
تۇرىدۇ. سىزنىڭ كۆڭلىڭىز بىر
ئىدىيىگە ئېھتىياجلىق ئىكەنلىكى
ھەققىدە بىر سىگنال بەرگەندە، بۇ
سىگنال سىزنىڭ يوشۇرۇن
ئېڭىڭىزدىكى ئۇچۇرلارنى

قوزغىتىپ، بىر يېڭى ئىدىيە بەرپا
قىلىدۇ. بۇ يېڭى ئىدىيە سىزنىڭ
كۆڭلىڭىزدە ۋال-ۋۇل قىلىپ پەيدا
بولىدۇ.

كۆڭلىڭىزدە پەيدا بولغان بەزى
تۇيغۇلار سىزنىڭ يوشۇرۇن ئېڭىڭىز
ساقلىغان ئۇچۇرلاردىن كەلمەيدۇ.
سىزنىڭ بەش سىپىزىمىڭىزدىنمۇ
كەلمەيدۇ. بەلكى چەكسىز
ئەقىلدىن كېلىدۇ. يەنى،

—ئىنسانلار مەلۇم بىر ئىدىيە

ئۈستىدە تەپەككۈر قىلىپ، يېڭى
ئىدىيىنى ۋۇجۇدقا كەلتۈرگەندە،
كۆڭۈل ۋە مېڭە ھەرىكىتى
ئارقىلىق ئېنېرگىيە ئىمپۇلسلىرىنى
پەيدا قىلدۇ.

—بىر ئىدىيە پەيدا قىلغان بۇ
ئېنېرگىيە ئىمپۇلسلىرى تەپەككۈر
قىلغۇچىدىن سىرتقا قاراپ
تارايدىغان دولقۇنلارنى تارقىتىدۇ.
بۇ دولقۇن خۇددى بىر ئانتېننىدىن
تارقالغان رادىئو دولقۇنلىرىغا

ئوخشايدۇ.

—رادىئو دولقىمى ئۇنلىرى
ئېلېكتروماگنىتلىق سىپىكتىر نىڭ بىر
قىسمى بولۇپ، ھەر ۋاقىت بىزنىڭ
ئەتراپىمىزدا ۋە بىزنىڭ ئىچىمىزدە
توختاۋسىز ئۇيان-بۇيان
يۆتكىلىپلا تۇرىدۇ. خۇددى
شۇنىڭغا ئوخشاش، تەپەككۈر
دولقۇنلىرىمۇ چەكسىز ئەقىلنىڭ بىر
قىسمى بولۇپ، بىزنىڭ ئەتراپىمىزدا
ۋە بىزنىڭ ئىچىمىزدە ھەر ۋاقىت

مەۋجۇت بولۇپ تۇرىدۇ.

— سىزنىڭ كۆڭلىڭىز بىلەن
مېڭىڭىز پەيدا قىلغان ئېنېرگىيە
ئىمپۇلسلىرى مەلۇم بىر چاستوتا
(ياكى دولقۇن ئۇزۇنلۇقى) غا ئىگە
بولىدۇ.

— باشقا بىر ئادەم چەكسىز ئەقىل
ئارقىلىق تارقىتىلغان ئىدىيىنىڭ
ئېنېرگىيە ئىمپۇلسلىرىنىڭ
چاستوتىسى سىزنىڭكى بىلەن
ئوخشاش بولۇپ قالسا، سىزنىڭ

كۆڭلىڭىز بىلەن مېڭىڭىز ئاشۇ
ئىدىيىنى چەكسىز ئەقىل ئارقىلىق
قوبۇل قىلىدۇ.

—سىزنىڭ فىزىكىلىق مېڭىڭىز
ئاشۇ دولقۇنلارنى قوبۇل قىلغاندا،
ئاشۇ دولقۇنلارغا يۈكلەنگەن
ئىدىيە بىلەن ئۇچۇرلار سىزنىڭ
يوشۇرۇن ئېڭىڭىزدا ساقلىنىۋاتقان
ئىدىيەلەرنىڭ بىر قىسمىغا
ئايلىنىدۇ.

—سىزنىڭ يوشۇرۇن ئېڭىڭىزنىڭ

ئىچىدە، ئەسلىدە بار بولغان ۋە
سرتتىن يېڭىدىن كىرگەن ئۇچۇر
ۋە ئىدىيەلەر توختاۋسىز ھالدا
ئۆز-ئارا باغلىنىپ ۋە
گۈرۈپپىلىشىپ، سىزنىڭ يوشۇرۇن
ئېڭىڭىزدا ئەسلىدە يوق بولغان
يېڭى ئىدىيە ۋە چارىلەرنى
ۋۇجۇدقا كەلتۈرىدۇ.

سىزنىڭ يوشۇرۇن ئېڭىڭىزغا
سرتتىن كىرگەن نەرسىلەر تۇيغۇ،
تەبىئىي خۇسۇسىيەت، گۇمان،

ئاپنىڭ بىۋاسىتە تۇيغۇسى،
ئالدىن تۇيغۇ، ئورتاقلىق، بىرىنچى
تەسىر، بىر كۆرۈپلا ئۆچ بولۇپ
قېلىش، ۋە بىر كۆرۈپلا كۆيۈپ
قېلىش قاتارلىقلار بولۇشى مۇمكىن.
ئىشقىلىپ چەكسىز ئەقىل ئارقىلىق
سىزنىڭ يوشۇرۇن ئېڭىڭىزغا
كىرىپ، كۆڭلىڭىزدە ۋال-ۋۇل
قىلىپ پەيدا بولۇپ قالغان ئۇچۇر
سىز ئۈچۈن بىر نورمالسىز ئىشتەك
تۇيغۇ بېرىپ، سىز ئۇ ئىدىيىنى

نېمىشقا ئويلاپ تاپقانلىقىڭىزنى
ئانچە چۈشىنەلمەي قالسىز. ئۇ
سىز بىلىدىغان ئىشلارغا
ئاساسلانغان بىر لوگىكىلىق نەتىجە
ئەمەستەك ھېسسىياتقا كېلىسىز.
بۇنىڭ سەۋەبى ئۇ ئىدىيە سىزنىڭ
ئىدىيىڭىز ئەمەس بولۇپ، ئۇ
سىزنىڭ ئۆز تەجرىبىلىرىڭىزدىن
ياكى ئۆز كەچۈرمىشلىرىڭىزدىن
كەلمىگەن. ئۇ ئەسلىدە چەكسىز
ئەقىل ئارقىلىق تارقىلىپ يۈرگەن

تەپەككۈر دولقۇنى بولۇپ، ئۇنىڭ
چاستوتىسى سىزنىڭ كۆڭلىڭىز
بىلەن مېڭىڭىز پەيدا قىلغان
ئېنېرگىيە ئىمپۇلسلىرىنىڭكىگە
توغرىلىنىپ قالغانلىقى ئۈچۈن، ئۇ
سىزنىڭ يوشۇرۇن ئېڭىڭىزدىكى
ئۇچۇرنىڭ بىر قىسمىغا ئايلىنىپ
قالغان. سىزنىڭ ئاساسىي ئېڭىڭىز
ئوخشاش ماھىيەتلىك ئىدىيىلەرگە
مەركەزلەشكەندە، يوشۇرۇن
ئېڭىڭىزغا سىرتتىن كىرگەن ئۇ

ئىدىيە سىزنىڭ تەسەۋۋۇرىڭىزدا
ۋال-ۋۇل قىلىپ پەيدا بولىدۇ.

(3) كائىنات ئادەت كۈچى

ناپولىيون ئۆزىنىڭ «ئويلاپ باي
بولۇش» دېگەن كىتابىنى بېسىپ
تارقىتىشتىن بۇرۇن «كائىنات
ئادەت كۈچى» نى تېخى
بايقىمىغان بولۇپ، ئۇنى كېيىن
بايقىپ، ئۆز لېكسىيىلىرىدە
ئوتتۇرىغا قويغان.

كارنىڭى سىرى، ياكى غايىنى

رېئاللىققا ئايلاندۇرۇش قانۇنىيىتى
كائىناتتىكى مەلۇم بىر كۈچنىڭ
تەسىرى تۈپەيلىدىن ئۈنۈم
بېرىدىغان بولۇپ، ئۇ ھەرگىزمۇ بىر
تاسادىپىيلىقتىن ئۈنۈم بېرىپ
قالغان ئەمەس. شۇنداقلا ئۇنىڭ
ئۈنۈم بېرىشى ھەرگىزمۇ بىر
سىرلىق ياكى سىپىھىي ئىشەنچ
ئەمەس. بۇنىڭدا مۇتلەق رول
ئوينىغىنى ئادەتتە «ئادەت
كۈچى» دەپ ئاتىلىدىغان

كۈچتىن ئىبارەت.

كائىناتتىكى ھەممە نەرسىلەرنىڭ
ئۆزگىچە تەبىئىي ئادىتى بار
بولىدۇ. ھەر بىر جىسىم، ھەر بىر
مەخلۇق ۋە ھەر بىر كۈچ باشقا بىر
نەرسە كېلىپ ئۆزگەرتىمىگۈچە،
ئۆزىنىڭ ئاشۇ تەبىئىي ئادىتى
بويىچە ئىش ئېلىپ بارىدۇ. ئىنسان
كۆڭلىنىڭمۇ ئۆزگىچە تەبىئىي
ئادىتى بار. ئۇ بولسىمۇ كۆڭۈلگە
پۈككەن ھەر قانداق بىر ئوي ياكى

ئىستەكنى ئۇنىڭ ماددىي
نۇسخىسىغا، ياكى رېئاللىققا
ئايلىنىدۇرۇشقا تىرىشىش، بىر ئويىنى
بىر نەرسىگە ئايلىنىدۇرۇشتىن
ئىبارەت.

كانىئات ئادەت كۈچى بىر
تەبىئەت قانۇنىيىتىدۇر. مەلۇم بىر
قوزغاتقۇچى كۈچ ھەر قېتىم،
تەكرار ھالدا ئوخشاش بىر
نەتىجىنى ۋۇجۇدقا كەلتۈرگەندە،
«ماۋۇ ئىش ئاۋۇ ئىشنى ۋۇجۇدقا

كەلتۈرىدۇ» دېگەن جەريان بىر تەبىئەت قانۇنىيىتى بولۇپ ھېسابلىنىدۇ. ئوينى ئەمەلىي نەرسىگە ئايلاندۇرۇش كۆڭۈلنىڭ قىلىدىغان ئىشى، ياكى كۆڭۈلنىڭ ئادىتىدۇر.

ناپولىيون 30 يىلدىن ئارتۇق ۋاقىت سەھرپ قىلىپ، ئەڭ مۇۋەپپەقىيەتلىك بولغان كىشىلەردىن نەچچە مىڭنى تەتقىق قىلىپ، ئۇلارنىڭ ئەقىدىسى بىلەن

ئۇلار قولغا كەلتۈرگەن
مۇۋەپپەقىيەتلەر ئوتتۇرىسىدىكى
مۇناسىۋەتنى ئانالىز قىلغان.
نەتىجىدە ئۆزىگە تارتىش
قانۇنىيىتى بىلەن غايەت زور
مۇۋەپپەقىيەتلەر ئوتتۇرىسىدىكى
باغلىنىشنىڭ ئىزچىل تۈردە بىر
خىل بولغانلىقىنى بايقىپ،
كۆڭۈلنىڭ ئۆزىگە پۈكۈلگەن بىر
ئويغا كۆرسەتكەن ئىنكاسى
ھەرگىزمۇ تاسادىپىيلىقتىن يۈز

بەرگەن بولماستىن، بەلكى ئالدىن
پەرەز قىلغىلى بولىدىغان بىر
تەبىئەت قانۇنىيىتى بويىچە
نەتىجىلەنگەنلىكىگە تولۇق
ئىشەنگەن.

ئادەمدىن تۆۋەن تۇرىدىغان
جانلىقلارنىڭ ھەممىسى بىز
«تەبىئىي پىرىنسىپ» دەپ
ئاتايدىغان كائىنات ئادەت
كۈچىنىڭ بىۋاسىتە تەسىرى بىلەن
ياشايدۇ، كۆپىيدۇ، ۋە دۇنيالىق

ۋەزىپىلىرىنى ئادا قىلىدۇ. پەقەت
ئىنسانلارغىلا تاللاش ئەركىنلىكى
بىلەن ياشاش ئادىتى تەڭ ۋە
ئۆز-ئارا باغلانغان ئاساستا ئاتا
قىلىنغان بولۇپ، بۇ خىل ھالەتنى
ئىنسان تەپەككۈرىنىڭ شەكلىنى
ئۆزگەرتىش ئارقىلىق ئۆزگەرتكىلى
بولىدۇ. سىز پەقەت ئۆزىڭىزنىڭ
ئويىنى ئۆزىڭىز تۇرغۇزۇش ۋە
ئۆزگەرتىشتىن ئىبارەت بىر
ئىمتىيازىڭىزنى ئىشقا سېلىش

ئارقىلىقلا ئۆز تەقدىرىڭىزنى
جاھاننى زىلزىلىگە سالىدىغان
دەرىجىدە كونترول قىلالايسىز.
سىزنىڭ ئويللىرىڭىز بىر ئېنىق
شەكىلگە كىرگۈزۈلگەن ھامان،
ئۇنى كانىئات ئادەت كۈچى
ئۆزىڭگە ئۆتكۈزۈۋېلىپ، بىر
مەڭگۈلۈك ئادەتكە ئايلاندۇرىدۇ.
ئاندىن ئۇ ئادەت باشقا
كۈچلۈكرەك ئوي شەكىللىرى
تەرىپىدىن سىقىپ چىقىرىلغۇچە

ئۆز پېتىچە ساقلىنىپ ماڭىدۇ.

كائىنات ئادەت كۈچى بىر تەبىئەت قانۇنىيىتى بولۇپ، ئۇنىڭ كۆرسىتىشىچە، سىزنىڭ بىر ئادىتىڭىز كۆپ قېتىم تەكرارلانغاندا ئۇ سىزنىڭ بىر تەبىئىتىڭىزگە ئايلىنىدۇ. ئەگەر سىز مەلۇم ئىسدىيىلەرنى ئۆز كۆڭلىڭىزدە تەكرارلاۋېرىدىكەنسىز، ئۇلارنى كائىنات ئادەت كۈچى ئۆزىگە ئۆتكۈزۈۋېلىپ، ئۇلارنى

سىزنىڭ تەبىئىتىڭىزگە
ئايلىنىدۇ.

ئادەت سىزگە پايدىلىق ئۈنۈمۈ
بېرىدۇ، زىيانلىق ئۈنۈمۈ بېرىدۇ.
سىزنىڭ كۆڭلىڭىز ئۆزىگە كەلگەن
ھەر قانداق ئىدىيىنى قوبۇل
قىلىپ، ئۇنى رېئاللىققا
ئايلىنىدۇرۇشقا تىرىشىدۇ. ئەگەر
كۆڭلىڭىز مەغلۇپ بولۇش
ئەندىشىسى بىلەن تولغان بولسا،
كۆڭلىڭىزنىڭ ئەمەلىگە

ئاشۇرماقچى بولىدىغىنىمۇ دەل
ئاشۇ مەغلۇبىيەت بولىدۇ. ئەمما
سىز مەقسەتلىك ھالدا ئۆزىڭىزنىڭ
ئويىنى ئۆزگەرتىپ، كۆڭلىڭىزنى
مۇۋەپپەقىيەت قازىنىش ئۈمىدىگە
مەركەزلەشتۈرىدىكەنسىز، كۆڭلىڭىز
سىزگە مۇۋەپپەقىيەت ئادا قىلىش
يولىدا تىرىشىدۇ. سىزنىڭ
كۆڭلىڭىز ئۆزىڭىزگە مەيلى
مەغلۇبىيەتنى تارتىسۇن ياكى
مۇۋەپپەقىيەتنى تارتىسۇن، سىزنىڭ

كۆڭلىڭىز ئوينى رېئاللىققا
ئايلىنىدۇرۇشتىكى سەۋەب كانىئات
ئادەت كۈچىدىن ئىبارەتتۇر.

مەزكۇر بۆلۈمنى تۆۋەندىكىدەك
خۇلاسەلەش مۇمكىن:

—ئۆزىگە تارتىش قانۇنىيىتىنىڭ
دېيىشىچە، سىز بىر ماگنىتقا
ئوخشاش بولۇپ، سىز ئىستىگەن
ۋە كۆڭلىڭىزنى مەركەزلەشتۈرگەن
ھەر قانداق بىر نەرسىنى ئۆزىڭىزگە
تارتىسىز.

— كۆڭلىڭىزدىكى بىر ئوي ياكى
ئىستەك ئۆزىڭىزگە سىز ئىستىگەن
رېئال نەرسىنى تارتىپ
ئەكېلىشتىكى سەۋەب، ئوي بىلەن
رېئاللىق ئۆز-ئارا باغلانغان
بولدۇ.

— بۇنداق باغلىنىش چەكسىز
ئەقىل ئارقىلىق ئەمەلگە
ئاشىدىغان بولۇپ، پۈتۈن
كائناتتىكى ھەممە نەرسىلەرنى
ئۆز-ئارا باغلاپ تۇرىدىغان

نەرسىمۇ دەل ئاشۇ چەكسىز
ئەقلىدۇر.

— ھەر بىر ئىندىۋىدۇئال نەرسە
ئېنېرگىيىنىڭ بىر خىل شەكلى
بولغانلىقى ئۈچۈن، دۇنيادىكى
ھەممە نەرسىلەر ئۆز-ئارا
باغلانغان بولىدۇ. ھەر بىر جىسىم،
ھەر بىر مەخلۇق، ۋە ھەر بىر كۈچ
ئوخشاش بىر نەرسە —
ئېنېرگىيىنىڭ ئوخشىمىغان
نۇسخىسىدىنلا ئىبارەت.

— ھەر بىر ئىندىۋىدۇئال نەرسىنىڭ
 بىر ئۆزىگە خاس مايىللىقى،
 تەبىئىي ئادىتى ياكى مەۋجۇت
 بولۇپ تۇرۇش ھالىتى بولىدۇ. ھەر
 بىر مەخلۇق، جىسىم، ياكى كۈچ
 ئۆزىنىڭ تەبىئىي ئادىتى ياكى
 تەبىئىي خۇسۇسىيىتى بويىچە ئىش
 تۇتىدىغان بولۇپ، پەقەت باشقا
 بىر نەرسە كېلىپ ئۆزگەرتكەندىلا
 بۇ خىل ئەھۋال مۇ ئۆزگىرىدۇ.
 — ئىنسان كۆڭلىنىڭمۇ ئۆزىگە

خاس تەبىئىي ئادىتى ياكى
مايىللىقى بار. ئۇ بولسىمۇ ھەر
قانداق بىر ئوي ياكى ئىستەكنى
ئاشۇ ئويىنىڭ فىزىكىلىق
نۇسخىسىغا ئايلاندۇرۇش. بۇ
مايىللىق كائىنات ئادەت كۈچى
دەپ ئاتىلىدۇ.

ئىنسانلار ئۆز ئويىنى ئۆزى
ئىشلىق ھالدا ئۆزگەرتەلەيدىغان
ئالاھىدە ئىقتىدارغا ئىگە بولۇپ،
بۇ جەھەتتە ئۆزىنىڭ تەبىئىي

خۇسۇسىيىتى بويىچە ئىش
تۇتىدىغان باشقا نەرسىلەرگە
ئوخشىمايدۇ. شۇڭلاشقا
كۆڭلىڭىزنى نىپىمگە
مەركەزلەشتۈرۈشنى سىز ئۆزىڭىز
كونترول قىلالايسىز. شۇ ئارقىلىق
كائىنات ئادەت كۈچىدىن
ئۆزىڭىزگە پايدىلىق ھالدا
پايدىلىنالايسىز.

قىسقىسى، سىز كۆڭلىڭىزگە
قايسى ئىدىيىنى تۇرغۇزۇشنى

ئۆزىڭىز كۈنتۈرۈل قىلالايدىغان
بولۇپ، كۆڭلىڭىزنىڭ تەبىئىي
ئادىتى كۆڭلىڭىزدىكى ئاشۇ ئوينى
رېئاللىققا ئايلاندۇرۇشتىن
ئىبارەت. شۇڭلاشقا ئەگەر سىز بىر
ئوينى ئاخلىق ھالدا كۆڭلىڭىزگە
پۈكىدىكەنسە، ئۇ ھالدا كۆڭلىڭىز
ئاپتوماتىك ھالدا پايدىلىنىشقا
بولسىدىغان بارلىق ئاماللاردىن
پايدىلىنىپ ئاشۇ ئوينى ئەمەلگە
ئاشۇرۇشقا تىرىشىدۇ.

5. ئۈستەك ياكى ئۈنتايىن ئېنىق ئاساسىي نىشان

خىيالىنى رېئاللىققا
ئايلىنىدۇرۇشنىڭ بىرىنچى قەدىمى
سىز ئېرىشمەكچى بولغان نەرسىنىڭ
نېمە ئىكەنلىكى ھەققىدە ئويلاپ
چىققان ئۈنتايىن ئېنىق ئىدىيە
بولۇشتىن ئىبارەت. بۇنى ناپولىيون
ئۆزىنىڭ 1-كىتابىدا «ئۈنتايىن
ئېنىق ئاساسىي نىشان»
(ئىنگلىزچە «definite chief»

aim»)، دەپ ئاتاپ، ئىككىنچى
كىتابىدا بولسا «ئىستەك» دەپ
ئاتىغان بولۇپ، ناپولىيوننىڭ
«مۇۋەپپەقىيەت قانۇنىيىتى»
دېگەن كىتابىدىكى 1-پرىنسىپ
مانا مۇشۇ ئۇقۇمدىن ئىبارەت
بولغان. «ئىستەك» دېگەن سۆز
ئۈچۈن ئىشلىتىلگەن ئىنگلىزچە
سۆز «desire» بولۇپ، يۇلغۇن
لۇغىتىدە بۇ سۆزنىڭ مەنىسى
«ئارزۇ، ئۈمىد، ئىستەك، تىلەك»

دەپ ئېلىنغان. لېكىن، ئىنگلىزچىدا
«ئارزۇ» ئۈچۈن «wish»،
«ئۈمىد» ئۈچۈن «hope»
ئىشلىتىلدىغان بولۇپ،
ناپولىيوننىڭ كىتابىدىكى
«desire» دېگەن سۆز پەقەت
«ئىستەك» دېگەن مەنىدەلا
ئىشلىتىلگەن. بۇ سۆزنىڭ ئۆزىگە
تارتىش قانۇنىيىتىدە ئوينايدىغان
رولى بەك مۇھىم بولغاچقا، مەن بۇ
يەردە ئازراق ئالاھىدە ئەسكەرتىش

بېرىپ قويدۇم.

(1) كەشپىياتچى بىلەن

سەرگەردان

ناپولىيون ئۆزىنىڭ كىتابلىرىدا
ئۆزى كۆرۈشكەن دانلىق
شەخسلەرنىڭ ھېكايىلىرىنى
ناھايتى كۆپ ئىشلەتكەن بولۇپ،
ئۇنىڭ «ئىستەك» ھەققىدىكى
بايانىدا ئىشلەتكەن دۇنياغا
مەشھۇر كەشپىياتچى توماس
ئېدىسون بىلەن بىر سەرگەردان

ئېدۋىن بارنېس ئوتتۇرىسىدىكى
ھېكايە بولغان. ئۇ مۇشۇ ھېكايە
ئارقىلىق مۇنداق بىر ئىدىيىنى
ئىلگىرى سۈرگەن: ئەگەر سىز
مەلۇم بايلىق ياكى باشقا ماددى
نەرسىگە ئېرىشىش توغرىسىدىكى
بىر خىيالىڭىزنى ئۇنى ئەمەلگە
ئاشۇرۇش يولىدىكى ئىنتايىن
ئېنىق مەقسەت، ئىزچىللىق ۋە
كۆيۈپ تۇرغان ئىستەك بىلەن
بىرلەشتۈرسىڭىز، ئۇ خىيالىڭىز بىر

ئەمەلىي نەرسىگە، بولۇپمۇ
ئىنتايىن كۈچلۈك نەرسىگە
ئايلىنىدۇ.

ئەينى ۋاقىتتا، ئېدۋىن بارنېس
ئىسىملىك بىر سەرگەردان توماس
ئېدىسونغا شېرىك بولۇش نىيىتىگە
كېلىپتۇ. لېكىن، ئۇ دەسلەپتەلا
مۇنداق ئىككى مەسىلىگە دۇچ
كېلىپتۇ: بىرى، بارنېس توماس
ئېدىسوننى تونۇمايدىكەن. يەنە
بىرى بولسا، ئۇنىڭ پويىز بېلىتى

ئېلىپ، توماس ئېدىسوننىڭ قېشىغا
بارغۇدەك پۇلى يوق ئىكەن.
كۆپىنچە كىشىلەر بۇنداق ئەھۋالغا
يولۇققاندا ئۆز نىيىتىدىن يانغان
بولاتتى. لېكىن بارنېس ئۇنداق
قىلماپتۇ. ئۇ توماس ئېدىسوننىڭ
شىركىتى جايلاشقان شەھەرگە
يۈك پويىزىغا چۈشۈپ بېرىپتۇ.
پويىزدىن چۈشكەندە، بارنېس بىر
سەرگەردان تۇسنى ئالغان بولۇپ،
ئۇنىڭ خىيالى بولسا بىر

پادشاھنىڭ تۈسىنى ئالغان —
ئۇنىڭ ئىستىكى بىر ئادەتتىكى
ئىستەك ئەمەس، بىر ئارزۇ
ئەمەس، بىر ئۈمىد مۇ ئەمەس
بولۇپ، ئۇ بىر ئىنتايىن ئېنىق
ئاساسىي نىشان ئىدى. ئۇ
بارلىقنى ئاتا قىلىش ئارقىلىق ئۆز
ئىستىكىنى ئەمەلگە ئاشۇرۇش
ئۈچۈن قەتئىي ئىرادە باغلىغان.

بارنېس ئالىدىن دېيىشىپ
قويمايلا ئېدىسوننىڭ ئىشخانىسىغا

كەلگەن. سېكرېتار ئۇنىڭدىن
نېمىشقا كەلگەنلىكىنى سورىغاندا،
بۇ ياش يىگىت ھېچ قانداق
ئەيمەنمەستىنلا «مەن ئېدىسونغا
شېرىك بولغىلى كەلدىم»، دەپ
جاۋاب بەرگەن. بارنېس ئېدىسون
بىلەن كۆرۈشۈپ، بىر سائەت
سۆزلەشكەن. شۇنىڭدىن كېيىنلا
ئېدىسوننىڭ زاۋۇتىدا تازىلىق
ئىشچىسى بولۇپ ئىش باشلىغان.
يىللار ئۆتكەن. ئەمما بارنېس

ئۆزىنىڭ ئاساسىي نىشانى قىلغان
نەرسىگە يېقىنمۇ كېلەلمىگەن.
شۇنداقتمۇ ئۇنىڭ كۆڭلىدە بىر
ئىش توختىماي يۈز بېرىپ تۇرغان:
ئۇ ئۆزىنىڭ ئېدىسونغا شېرىك
بولۇش ئىستىكىنى كۈنساپىن
كۈچەيتىپ ماڭغان. ئۆز
ئىرادىسىدىن قىلچىمۇ يانماي،
بىرەر پۇرسەتنىڭ كېلىشىنى
سەۋرچانلىق بىلەن كۈتكەن، ۋە
ئۇنىڭغا تەييار بولۇپ تۇرغان. ئۇ

ئۆزىڭگە: «بۇنىڭ نېمە پايدىسى؟
مەن پىلاننى ئۆزگەرتىپ، بىر
مال ساتقۇچى بولۇپ سىناپ
باقاي»، دېمىگەن. ئۇنىڭ
ئەكسىچە، «مەن بۇ يەرگە
ئېدىسونغا شېرىك بولۇش ئۈچۈن
كەلدىم. مۇشۇ ئىش ئۈچۈن
ئۆمرۈمنىڭ قالغان قىسمى سەرپ
بولسىمۇ بولسۇنكى، مەن چوقۇم
ئۆز نىشانىمنى ئەمەلگە
ئاشۇرىمەن»، دېمىگەن. ئۇ

ھەققەتەن قەتئىي نىيەتكە
كەلگەن. بىر ئىنتايىن ئېنىق
مەقسەتنى كۆڭۈلدە تۇرغۇزۇپ،
ئۇنى ئادەمنىڭ پۈتۈن ۋۇجۇدىنى
قاپلىۋالدىغان دەرىجىگە كەلگۈچە
كۆڭۈلدە ساقلاپ، ئۇنىڭغا يېتىش
ئۈچۈن توختاۋسىز كۈرەش
قىلغاندا، ئادەم ھەققەتەن
كۆزلىگەن ئۈنۈمگە ئېرىشەلەيدۇ.

بارنېس ئېدىسونغا شېرىك بولۇش
پۇرسىتىنى كۈتۈپ، ئېدىسوننىڭ

زاۋۇتىدا جەمئىي 5 يىل تازىلىق
ئىشچىسى بولغان. 1888-يىلى
ئېدىسون بىر ئۇنىۋېرسال ماشىنىسىنى
كەشىپ قىلغاندا، ئۇنىڭ
شىركىتىدىكى بازارلاشقا مەسئۇل
بولغان كىشىلەر «بۇ ماشىنا
سېتىلمايدۇ»، دەپ قاراپ، ئۇنىڭغا
ئانچە قىزىقمىغان. بارنىس بولسا
«ئۇنى مەن ساتالايمەن»، دەپ
ئويلاپ، بۇ خىيالنى ئېدىسونغا
ئېيتقان. ئېدىسون بولسا ئۇنىڭغا

بىر پۇرسەت بېرىشنى قارار قىلغان.
بارنېس ئۇ ماشىنىنى سېتىشتا
ئىنتايىن مۇۋەپپەقىيەتلىك
بولغاندىن كېيىن، ئۇ ماشىنىنى
پۈتۈن ئامېرىكا مىقياسىدا سېتىش
ۋە تارقىتىش مۇلازىمىتىنى بارنېسقا
بەرگەن. شۇنداق قىلىپ بارنېس
ئېدىسسونغا ھەقىقەتەن شىپىرىك
بولغان. شۇ ئارقىلىق «ئويلاپ باي
بولۇش» قانۇنىيىتىنى بىر قېتىم
ئىسپاتلىغان. ئۇ باي بولۇپ، 2-3

مليون دوللار پۇلغا ئېرىشكەن بولۇپ، 20-ئەسىرنىڭ بېشىدىكى بۇ 2-3 مىليون پۇل سېتىۋېلىش قىممىتى جەھەتتە 21-ئەسىرنىڭ بەشىدىكى 60 مىليون دوللاردىن كۆپرەك پۇلغا توغرا كېلىدۇ. بۇ يەردە ئاشۇ پۇلدىنمۇ مۇھىمراق ئورۇندا تۇرىدىغان نەرسە، بارنېسنىڭ مۇنداق بىر ئىشنى ئىسپاتلىغىنىدىن ئېبارەت: ئىنسانلار ھازىرغىچە بايقالغان،

ئىنتايىن ئېنىق بىلىملەردىن پايدىلىنىپ، بىر خىيالى ئەمەلىي نەرسىگە ئايلاندۇرالايدۇ. بۇ بىلىم تۆۋەندە تونۇشتۇرۇلدىغان «ئىستەك ياكى ئىنتايىن ئېنىق ئاساسىي نىشان پرىنسىپى» دىن ئىبارەت.

(2) ئىستەك

سىز مەيلى بىر چوڭ نەرسىنى ئارزۇ قىلىڭ، ياكى بىر كىچىك نەرسىنى ئارزۇ قىلىڭ، ئۇنىڭ

چوقۇم بىر ئاساسىي مەقسەتى بار
بولۇپ، بۇ مەقسەت سىزنىڭ
كۆڭلىڭىزدە ئىنتايىن ئېنىق ۋە
كونكرېت بۆلىشى كېرەك. سىزنىڭ
ئىستىكىڭىز ياكى ئىنتايىن ئېنىق
ئاساسىي نىشانىڭىز بىر كونكرېت
نىشان بۆلىشى، بىر چوڭراق
ئوبىيېكتىپ بۆلىشى، ياكى سىزنىڭ
پۈتۈن ھاياتىڭىزغا يېتەكچىلىك
قىلىدىغان بىر پەلسەپىۋىلىك
ھېكمەتلىك سۆز بۆلىشىمۇ

مۇمكىن. ئەگەر سىز ئۇنى بىر
خىيالدىن رېئاللىققا
ئايلىنىدۇرماقچى بولىدىكەنسىز،
ئۇنىڭ نامايەندىسىنىڭ قانداق
بولىدىغانلىقىنى چوقۇم ئىنتايىن
ئېنىق بىلىشىڭىز كېرەك.

پىسخولوگىيەلىك پىرىنسىپلار
مۇنداق دەيدۇ:

بىرىنچى، ئىنسان بەدىنىنىڭ ھەر
بىر ئىختىيارى ھەرىكىتىنى
ئىنساننىڭ خىيالى كەلتۈرۈپ

چىقىرىدۇ، كونترول قىلىدۇ، ۋە
يېتەكلەيدۇ. بۇنداق جەريان
كۆڭۈلنىڭ رولى ئارقىلىق ئەمەلگە
ئاشۇرۇلىدۇ.

ئىككىنچى، سىزنىڭ ئېڭىڭىزدا
مەلۇم بىر خىيال ياكى ئىدىيەنىڭ
مەۋجۇت بولۇپ تۇرۇشى شۇنىڭغا
ماس كېلىدىغان بىر خىل
ھېسسىياتنى ۋۇجۇدقا كەلتۈرۈپ،
سىزنى ئاشۇ ھېسسىياتنى شۇنىڭغا
ماس كېلىدىغان بەدەن

ھەرىكەتتىگە ئايلاندۇرۇشقا
قىستايدۇ. بۇ ھەرىكەت سىزنىڭ
خىيالىڭىزغا تەلتۆكۈس
ئۇيغۇنلاشقان بولىدۇ.

بۇ پرىنسىپنى باشقىچىرەك بايان
قىلساق، سىز بىر ناھايىتى ئېنىق
مەقسەتنى تاللاپ، ئاشۇ
مەقسەتنى ئەمەلگە ئاشۇرۇشقا
قەتئىي ئىرادە باغلىسىڭىز، ئاشۇ
تاللاشنى قىلغان پەيتتىن باشلاپلا،
بۇ مەقسەت سىزنىڭ ئېڭىڭىزدىكى

ھۆكۈمران ئورۇندا تۇرىدىغان
خىيالغا ئايلىنىدۇ. شۇنىڭ بىلەن
سىز ئاشۇ مەقسەتنى ئەمەلگە
ئاشۇرۇش ئۈچۈن زۆرۈر بولغان
ھەقىقىي ئەھۋاللارغا، ئۇچۇرلارغا،
ۋە بىلىملەرگە سەزگۈر بولۇپ
تۇرىسىز. سىز كۆڭلىڭىزگە بىر
ئىنتىيىن ئېنىق مەقسەتنى
ئورناتقان پەيتتىن باشلاپلا،
سىزنىڭ كۆڭلىڭىز ئاڭلىق ۋە
ئاڭسىز ھالدا ئاشۇ مەقسەتنى

ئەمەلگە ئاشۇرۇش ئۈچۈن زۆرۈر
بولغان ماتېرىياللارنى يىغىدۇ، ۋە
ئۇلارنى ئۆزىدە ساقلايدۇ.

ئىستەك سىزنىڭ ھاياتىڭىزنىڭ
ئېنىق مەقسىتىنىڭ نىپمە
ئىكەنلىكىنى بەلگىلەيدىغان
ئامىلدۇر. سىزنىڭ ئاساسىي
ئىستىكىڭىزنىڭ نىپمە ئىكەنلىكىنى
باشقا ھېچ كىم بەلگىلەپ
بەرمەيدۇ. ئۇنى سىز ئۆزىڭىز
تاللىغان ھامان، ئۇ سىزنىڭ

ئىنتايىن ئېنىق ئاساسىي
نشانىڭىزغا ئايلىنىپ، ئۇ بىر
رېئاللىققا ئايلىنىپ بولغۇچە
سىزنىڭ كۆڭلىڭىزنىڭ دىققەت
مەركىزىدە تۇرىدۇ. باشقا بىر
زىددىيەتلىك ئىستەك كۆڭلىڭىزگە
كىرمىگۈچە، ئەسلىدىكى ئىستەك
ئۆز ئورنىنى بوشاتمايدۇ.

ئەگەر سىز ئۆز ھاياتىڭىز ئۈچۈن
بىر ئىنتايىن ئېنىق ئاساسىي
نشاننى تاللىمايدىكەنسىز، سىز

ئۆز ئېنېرگىيىڭىز بىلەن ئۆز
تەپەككۈرىڭىزنى ئىنتايىن كۆپ
ئىشلارغا ۋە ھەر خىل يۆنىلىشلەرگە
چىچىۋېتىپ، كۈچىڭىزنى بىر يەرگە
يىغالمايسىز، ھەمدە قارارسىز ۋە
ئاجىز ھالەتتە ياشايسىز. بۇ
خۇددى بىر چوڭايتقۇچى ئەينەك
ياكى لېنزىغا ئوخشاش. سىز كۈن
نۇرىنى ئاشۇنداق بىر ئەينەك بىلەن
بىر نۇقتىغا ئىنتايىن كۈچلۈك
ھالدا يىغىش ئارقىلىق، بىر پەننى

كۆيدۈرۈپ، ئۇنى تېشۋېتەلەيسىز.
ئىنتايىن ئېنىق مەقسەتنىڭ رولى
ئەنە شۇ چوڭ—اي تقۇچى
ئەينەكنىڭكى بىلەن ئوخشاش.
ئەگەر سىز ئۇ ئەينەكنى ئېلىۋېتىپ،
ئوخشاش مىقداردىكى كۈن نۇرىنى
ھېلىقى پەنگە بىرەر مىليون يىل
چۈشۈرسىڭىزمۇ، ئۇنى ھەرگىز
كۆيدۈرەلمەيسىز.

سىز ئۆزىڭىزنىڭ ئىستىكىنى
ئىنتايىن ئەستايىدىلىق بىلەن

تاللىشىڭىز، ھەمدە ئۇنى تاللاپ
بولغاندىن كېيىن، ئۇنى بىر ۋاراق
قەغەزگە يېزىپ، ھەر كۈنى كەم
دېگەندە بىر قېتىم كۆرۈپ
تۇرالايدىغان بىر جايغا چاپلاپ
قويۇشىڭىز كېرەك. بۇنداق
قىلىشنىڭ پىسخولوگىيەلىك
ئاساسى بار. يەنى، مۇشۇنداق
قىلىشتىكى سەۋەب، بۇ مەقسەتنى
ئۆزىڭىزنىڭ يوشۇرۇن ئېڭىغا
ئىنتايىن قاتتىق ئورنىتىپ، ئۇنى

يوشۇرۇن ئېڭىڭىزغا بىر ئادەت
ياكى بىر لايىھە سۈپىتىدە قوبۇل
قىلىدۇرۇپ، شۇ ئارقىلىق ئۆز
ھاياتىڭىزدىكى ئىش-
پائالىيەتلىرىڭىزگە ئاشۇ مەقسەت
ھۆكۈمرانلىق قىلىدىغان، سىزنى
ئاشۇ مەقسەتنىڭ ئىچىگە
يوشۇرۇلغان نەرسىسىگە
قەدەممۇقەدەم يېتەكلەيدىغان بىر
ئەھۋالنى ۋۇجۇدقا كەلتۈرۈشتىن
ئىبارەت.

سىزنىڭ ئۆز ئىستىكىڭىزنى
ئۆزىڭىزنىڭ يوشۇرۇن ئېڭىغا
ئىنتايىن قاتتىق
ئورنۇتالسىڭىزنىڭ
پىسخولوگىيەلىك پىرىنسىپى
«ئاپتوماتىك تەكلىپ» تىن
ئىبارەت. ئۇ سىز ئۆز-ئۆزىڭىزگە
قايتا-قايتا بېرىدىغان تەكلىپتۇر.
ئاپتوماتىك تەكلىپ پىرىنسىپىنى
ئىلىم-پەن تولۇق ئىسپاتلىغان
بولۇپ، شۇنىڭغا ئاساسلانغاندا،

سىزنىڭ كۆڭلىڭىزگە ئىنتايىن
چوڭقۇر ئورناپ كەتكەن بىر
ئىستەك سىزنىڭ پۈتۈن بەدىنىڭىز
بىلەن پۈتۈن ۋۇجۇدىڭىزنى ئۆزى
بىلەن تويۇندۇرۇپ، كۆڭلىڭىزنى
بىر ئىنتايىن كۈچلۈك ماگنىتقا
ئايلىنىدۇ. سىزنىڭ
ئىستەيدىغىنىڭىز بىر ئەمەلىيەتكە
ئۇيغۇن نەرسىلا بولىدىكەن،
ماگنىتقا ئوخشاپ قالغان
كۆڭلىڭىز سىز ئىستىگەن

نەرسىلەرنى ئۆزىگە تارتىپ كېلىدۇ.
توماس ئېدىسون مانا شۇ
پرىنسىپتىن پايدىلىنىپ، ئۆزىنىڭ
ئەسلىدىكى ئىنتايىن تۆۋەن
ئورنىدىن ئامېرىكا ۋۇجۇدقا
كەلتۈرگەن تارىختىكى ئەڭ
داڭلىق كەشپىياتچى بولۇش
ئورنىغا كۆتۈرۈلگەن. بارنىسىمۇ
ئاشۇ پرىنسىپتىن پايدىلىنىپ، بىر
سەرگەرداندىن بىر چوڭ بايغا
ئايلانغان. ئېپىروخام لىنكولنىمۇ

ئاشۇ پرىنسىپتىن پايدىلىنىپ، بىر
كەمبەغەلنىڭ بالىسىدىن
ئامېرىكىنىڭ ئەڭ داڭلىق
پرېزىدېنتلىرىنىڭ بىرىگە ئايلانغان.
ئالاۋە: مېنىڭ ھازىرغىچە بولغان
پۈتۈن ھاياتىمدا ئاساسىي رول
ئوينىغان نەرسىمۇ دەل ئاشۇ
ئاپتوماتىك تەكلىپ پرىنسىپىدىن
ئىبارەت.

يۇقىرىدىكى ئاپتوماتىك تەكلىپ
پرىنسىپىنى توغرا چۈشىنىش

ئۈچۈن، سىزگە مۇنداق بىر مىسال
كۆرسىتىمەن. ئەگەر سىزنىڭ
ئىستەيدىغىنىڭىز بىر يېڭى
ئاپتوموبىل بولسا، سىزنىڭ
ئاشۇنداق بىر ئىستىكىڭىزنىڭ
بولغىنى ئۈچۈنلا ئۇ ماشىنا سىزنىڭ
ئۆيىڭىزنىڭ ئالدىغا كېلىپ
قالمايدۇ. ئەمما سىزنىڭ ئاشۇ
ماشىنىغا بىر كۆيۈپ تۇرغان
ئىستىكىڭىز بار بولدىكەن، بۇ
ئىستەك سىزنى ئاشۇ ماشىنىنى

ئېلىش ئۈچۈن كېتىدىغان پۇلغا
ئېرىشىش يولىدا قوللىنىدىغان
توغرا ھەرىكەتلەرگە يېتەكلەيدۇ.

(3) بىر ئىستەكنى ئالتۇنغا
ئايلىاندۇرۇشنىڭ 6 قەدەم -
باشقۇچلىرى

ئەگەر سىزنىڭ بىر باي بولۇش
ئىستىكىڭىز بولسا، ئۇنى رېئاللىققا
ئايلىاندۇرۇش ئۈچۈن تۆۋەندىكى
6 ئېنىق، ئەمەلىي قەدەم -
باشقۇچلارنى بېسىشىڭىز كېرەك:

1- كۆڭلىڭىزدە سىز قانچىلىك
پۇل ئىستەيدىغانلىقىڭىزنى ئېنىق
بەلگىلەڭ: مەسىلەن، 50 مىڭ
دوللار.

2- سىز ئاشۇ پۇلنى قولغا
كەلتۈرگەندىن كېيىن، ئۇنىڭ
زاكىتىنى قانداق
بېرىدىغانلىقىڭىزنى ئېنىق
بەلگىلەڭ. بۇ دۇنيادا ھېچنېمە
بەرمەي، پەقەتلا ئالىدىغان ئىش
يوق.

3- ئاشۇ پۇلغا ئېرىشمەكچى بولغان ۋاقتىنى ئېنىق بېكىتىڭ.

4- سىز ئۆز ئىستىكىڭىزنى قانداق ئەمەلگە ئاشۇرۇش توغرىسىدا بىر ئېنىق پىلان تۈزۈپ چىقىڭ. شۇنداقلا سىزنىڭ تەييارلىقىڭىز بولسۇن- بولمىسۇن، شۇ زامانلا ئىش باشلاڭ.

5- بىر ۋاراق قەغەزگە يۇقىرىقى 4 نەرسىنى ناھايىتى ئېنىق، ناھايىتى ئىخچام قىلىپ يېزىپ چىقىڭ.

6- قەغەزگە يېزىلغان بۇ نەرسىنى
ھەر كۈنى ئەتىگىنى ئورنىڭىزدىن
قوپقاندىن كېيىنلا بىر قېتىم، ۋە
ئاخشىمى ئۇخلاشتىن بۇرۇن بىر
قېتىم ئۈنلۈك ئوقۇپ چىقىڭ. سىز
ئۇنى ئوقۇۋاتقاندا، سىز «ئاشۇ
پۇلغا چوقۇم ئېرىشىمەن»، دەپ
ئۆز-ئۆزىڭىزگە ئىشىنىپ، ئاشۇ
پۇلغا ئېرىشكەن ۋاقىتتىكى
ئەھۋاللارنى كۆز ئالدىڭىزغا
كەلتۈرۈپ، ئاشۇ ۋاقىتتىكى

ھېسسىياتىڭىزنى بىلىپ تۇرۇڭ.
بۇ 6 قەدەمنى ئەمەلگە
ئاشۇرۇشتا «كۆيۈپ تۇرغان
ئىستەك» سىزگە ئىنتايىن زور
ياردەم قىلالايدۇ. ئەگەر ئاشۇ
پۇلغا ئېرىشىش ئىستىكى سىزنىڭ
پۈتۈن ۋۇجۇدۇڭىزنى
چىرمىۋالدىكەن، سىزنىڭ ئاشۇ
پۇلغا چوقۇم
ئېرىشەلەيدىغانلىقىڭىز ھەققىدە
ئۆز-ئۆزىڭىزنى قايىل قىلىشىڭىز

ھەرگىز تەسكە توختمايدۇ.
سىزنىڭ ئۆز ئارزۇيىڭىزغا يېتىش
يولىدا تىرىشىشىڭىز، سىزنىڭ بىر
ئادىتىڭىزگە ئايلانسۇن. سىز ئۇ
ئارزۇيىڭىزدىن ھەرگىزمۇ
ئايرىلماڭ: ئۇنىڭ بىلەن بىللە
ئۇخلاڭ، ئۇنىڭ بىلەن تاماق
يەڭ، ئۇنىڭ بىلەن ئوينىڭ،
ئۇنىڭ بىلەن ئىشلەڭ، ئۇنىڭ
بىلەن بىللە ياشاڭ، ۋە ئۇنىڭ
بىلەن بىللە ئويلاڭ.

6. ئۆزىگە بولغان ئېتىقاد ۋە

ئادەت قانۇنىيىتى

ئالدىنقى بۆلۈملەردە مەن
مۇنداق ئۇقۇملارنى تونۇشتۇردۇم:
سىز قايتا-قايتا
مۇئەييەنلەشتۈرۈش ئارقىلىق
ئۆزىڭىزنىڭ يوشۇرۇن ئېشىغا
قاتتىق ئورناتقان ھەر قانداق بىر
ئىدىيە ئاپتوماتىك ھالدا بىر پىلان
ياكى لايىھىگە ئايلىنىدۇ.

ئۇنىڭدىن كېيىن بىر خىل
كۆرۈنمەس كۈچ مۇشۇ لايىھىدىن
پايدىلىنىپ، سىزنىڭ
ھەرىكىتىڭىزنى ئاشۇ پىلاندىكى
مەقسەتنى ئەمەلگە ئاشۇرۇشقا
توغرىلايدۇ. سىز ئۆزىڭىز تاللىغان
ھەر قانداق بىر ئىدىيىنى
ئۆزىڭىزنىڭ يوشۇرۇن ئېڭىغا
ئورنىتىشقا پايدىلىنىدىغان
پرىنسىپ «ئاپتوماتىك تەكلىپ»،
دەپ ئاتىلىدىغان بولۇپ، ئۇ سىز

ئۆزىڭىز ئۆز كۆڭلىڭىزگە بېرىدىغان
تەكلىپتىن ئىبارەت.

خۇددى ئېلېكتر ئېنېرگىيىسى
زاۋۇت-كارخانىلاردىكى چاقلارنى
چۆرگىلىتىپ، ئىنسانىيەت ئۈچۈن
مىڭلىغان-مىليونلىغان شەكىلدە
خىزمەت قىلىدىغىنىغا، يىاكى
بولمىسا توغرا پايدىلانمىغاندا
ھاياتنى ئاستىن-ئۈستۈن
قىلىۋېتىدىغىنىغا ئوخشاش، ئەگەر
توغرا پايدىلانسىڭىز ئاپتوماتىك

تەكلىپ پرىنسىپىمۇ سىزنى
تىنچلىق ۋە گۈللىنىشنىڭ ئېگىز
چوققىلىرىغا چىقىراالايدۇ.
شۇنداقلا، ئەگەر توغرا
پايدىلىنالمىسىڭىز، ئۇ سىزنى
ئازاب-ئوقۇبەت ۋە
كەمبەغەلچىلىكنىڭ ئوي-چوڭقۇر
چۈشۈرۈۋېتەلەيدۇ. ئاپتوماتىك
تەكلىپ پرىنسىپىنىڭ بۇنداق رولى
بىر ئىدىيىنى سىزنىڭ يوشۇرۇن
ئېڭىڭىزغا ئورنىتىش ئارقىلىق

ئەمەلگە ئاشىدۇ. مەن مەزكۇر
بۆلۈمدە بىر ئىدىيىنى يوشۇرۇن
ئاڭغا ئورنىتىشتا كەم بولسا
بولمايدىغان بىر قانچە
ئېلېمېنتلارنى تونۇشتۇرۇپ
ئۆتمەن.

(1) ئېتىقاد بىلەن
مۇئەييەنلەشتۈرۈش

ھازىرقى زاماندا كۆپىنچە كىشىلەر
«ئېتىقاد» دېگەن سۆزنى «دىنىي
ئېتىقاد، دىنىي ئەقىدە» دېگەن

سۆزلەر بىلەن ئوخشاش مەندە
ئىشلىتىدۇ. لېكىن، ناپولىيوننىڭ
كىتابىدا بۇ سۆز «سىزنىڭ مەلۇم
بىر ئىشنى قىلالايدىغانلىقىڭىز
توغرىسىدىكى ئۆز-ئۆزىڭىزگە
بولغان ئىشەنچ، قاراش، مۇتلەق ۋە
قەتئىي تەۋرەنمەس ئەقىدە»
دېگەن مەندە ئىشلىتىلگەن.

ئاپتوماتىك تەكلىپ پرىنسىپىنىڭ
بىر ئىسسىتەكنى رېئاللىققا
ئايلىاندۇرۇشتىكى مۇھىم رولىنى

چۈشىنىشتە، ئالدى بىلەن
تۆۋەندىكى بايانلارنى توغرا ۋە
تولۇق چۈشىنىۋېلىش ئىنتايىن
مۇھىم: ئېتىقاد كۆڭۈلنىڭ بىر خىل
ھالىتى بولۇپ، ئۇنى ئاپتوماتىك
تەكلىپ پرىنسىپىدىن پايدىلىنىپ،
يوشۇرۇن ئاڭغا تەكرار ئۆگىتىش
ئارقىلىق ۋۇجۇدقا كەلتۈرگىلى
بولىدۇ. تەكرار مۇئەييەنلەشتۈرۈش
ھەرىكىتى سىزنىڭ يوشۇرۇن
ئېڭىڭىزغا بۇيرۇق بەرگەن بىلەن

ئوخشاش بولۇپ، ئۆزىڭىزدە
ئېتىقاد ھېسسىياتىنى ئۆزلۈكىدىن
يېتىلدۈرۈشنىڭ ھازىرغىچە
بايقالغان بىردىن-بىر ئۈنۈملۈك
ئۇسۇلىدۇر.

سىزنىڭ ئەقىدىڭىز، ياكى
ئېتىقادىڭىز، سىزنىڭ يوشۇرۇن
ئېڭىڭىزنىڭ ھەرىكىتىنى
بەلگىلەيدىغان ئېلېمېنت بولۇپ
ھېسابلىنىدۇ. سىز ھەر قانداق بىر
ئىستەكنى ئۆزىڭىزنىڭ يوشۇرۇن

ئېڭىغا «ئۇ چوقۇم ئەمەلگە
ئاشىدۇ» دېگەن ئەقىدە بىلەن
تۇرغۇزغاندا، سىزنىڭ يوشۇرۇن
ئېڭىڭىز پايدىلىنىشقا بولىدىغان
ئەڭ بىۋاسىتە ۋە ئەڭ ئەمەلىي
يوللاردىن پايدىلىنىپ ئۇنى
ئۆزىنىڭ ماددىي ئېكۋىۋالېنتىغا
ئايلاندۇرىدۇ. يەنى، بىۋى
باشقىچىرەك بايان قىلساق، سىز
بىر ئىستەكنى يوشۇرۇن ئېڭىڭىزغا
ئورناتقان ۋاقىتتا، ئۇنى چوقۇم

«بۇ ئىستىكىم چوقۇم ئەمەلگە
ئاشىدۇ»، دېگەن ئەقىدە ياكى
ئېتىقاد بىلەن بىرلەشتۈرۈپ، ياكى
ئۇ ئىستەكنى يوشۇرۇن ئېڭىڭىزغا
ئاشۇنداق بىر ئەقىدە ياكى ئېتىقاد
دەرىجىسىگە كۆتۈرۈپ تۇرۇپ
ئورنىتىشىڭىز كېرەك. ئۇنداق
قىلمايدىكەنسىز، ئۇ ئىستەك
ئۆزىڭىزنىڭ يوشۇرۇن ئېڭىنىڭ
ھەرىكىتىنى كونترول قىلىش رولىنى
ئۆتىيەلمەيدۇ.

(2) «بتەلەيلىك» نى كىشىلەر
ئۆزلىرى كەلتۈرۈپ چىقىرىدۇ
دۇنيادا مىليونلىغان ئادەملەر
باركى، ئۇلار ئۆزلىرىنىڭ بىر
كەمبەغەل ھالەتكە چۈشۈپ
قېلىشىنى، ياكى مەغلۇپ بۆلىشىنى
«بتەلەيلىك» ياكى
«تەلەيسىزلىك» دەپ ئاتىلىدىغان
بىر خىل غەلىستە كۈچنىڭ
تەسىرىدىن بولغان، دەپ قارايدۇ.
ھەمدە «ئۇنى بىز ئۆزىمىز كونترول

قىلالمايمز»، دەپ ئويلايدۇ.
ئەمەلىيەتتە بولسا، ئۇلارنىڭ
كۈلپىتى بىلەن نەس بېسىشنى
ئۇلار ئۆزلىرى كەلتۈرۈپ چىقارغان.
يەنى، ئۇلارنىڭ يوشۇرۇن ئېڭىغا
«مەن بىر بىتەلەي ئادەم»، دېگەن
سەلبىي قاراش ئورناپ كەتكەن
بولۇپ، يوشۇرۇن ئاڭ بىر سەلبىي
ماھىيەتلىك قاراشقا خۇددى بىر
ئىجابىي ماھىيەتلىك قاراشقا
ئوخشاشلا مۇئامىلە قىلىدىغان

بولغاچقا، ئۇلارنىڭ يوشۇرۇن ئېڭى
ئاشۇ سەلبىي تونۇشنى رېئاللىققا
ئايلىنىدۇرغان. ئەگەر سىز بىر
سەلبىي ئىدىيىنى كالىڭلىقىدا
نۇرغۇن قېتىم تەكرارلاپ
ئويلاۋېرىدىكەنسىز، يوشۇرۇن
ئېڭىڭىز ئۇنى ئۆزىگە ئاخىرى
قوبۇل قىلىدۇ، ھەمدە ئۇنى ئەڭ
ئەمەلىي قەدەم-باسقۇچلار بىلەن
رېئاللىققا ئايلىنىدۇرۇش ئۈچۈن
ھەرىكەت قوللىنىدۇ.

بىتەلەيلىك ئېڭىدىن
ساقلىنىشتىن باشقا، سىز ئۆزىڭىزگە
نەسبەتەن بىر ئىشەنچ تۇرغۇزغاندا،
ئۇنى چوقۇم يوشۇرۇن ئاڭ
دەرىجىسىدە تۇرغۇزۇشىڭىز كېرەك.
ئەگەر سىز ئۆزىڭىزنىڭ مەلۇم بىر
ئىشنى ۋۇجۇدقا چىقىراالايدىغان
قەيلىيىتىگە نەسبەتەن
كالىڭىزنىڭ ئارقا تەرىپىدە
بولسىمۇ ئازراقلا گۇماندا
بولدىكەنسىز، ياكى سىز

يالغاندىن ئۆز- ئۆزىڭىزگە
ئىشەنگەن بىر قىياپەتكە
كىرۋالدىكىنسىز، قىلماقچى
بولغان ئىشىڭىز ھەرگىزمۇ ئۈنۈم
بەرمەيدۇ.

**(3) ھېسسىيات بىلەن بىرلەشكەن
تەپەككۈر**

پەقەت ھېسسىياتلار بىلەن زىچ
بىرلەشتۈرۈلگەن ئوي- خىياللارلا
يوشۇرۇن ئاڭغا ھەقىقىي تۈردە
تەسىر كۆرسىتەلەيدۇ. كۆپ

ساندىكى كىشىلەر كەيپىيات ۋە
ھېسسىيات تەرىپىدىن كونترول
قىلىنىدۇ. شۇنداق بولغاچقا
ھېسسىياتلار ئىچىدىكى ئەڭ
مۇھىملىرىنى ئوبدان بىلىۋېلىش
ناھايىتى زۆرۈر. ئاساسلىق
ھېسسىياتلاردىن 7 ئىجابىي ۋە 7
سەلبىي ھېسسىياتلار بار بولۇپ،
سەلبىي ھېسسىياتلار سىزنىڭ
خىيالىڭىزغا تەبىئىي ھالدا كىرىپ،
سىزنىڭ ياردىمىڭىزگە تايانمايلا

توپ- توغرا سىزنىڭ يوشۇرۇن
ئېڭىڭىزغا يېتىپ بارىدۇ. ئىجابىي
ھېسسىياتلارنى بولسا، سىز
ئاپتوماتىك تەكلىپ پرىنسىپىدىن
پايدىلىنىپ، خۇددى ئوكۇل
ئۇرغانىدەك ئۆز كۆڭلىڭىزگە
كىرگۈزمىسىڭىز بولمايدۇ. شۇنداق
قىلغاندىن كېيىنلا، ئۇ ئىجابىي
ھېسسىياتلار سىزنىڭ يوشۇرۇن
ئېڭىڭىزغا يېتىپ بارالايدۇ.
بۇ ھېسسىياتلار، ياكى تۇيغۇ

ئىمپۇلسلىرى، خۇددى خېمىرغا
سالدىغان خېمىرتۇرۇچقا
ئوخشاش بولۇپ، خىيال
ئىمپۇلسلىرىنى بىر پاسسىپ
ھالەتتىن بىر ئاكتىپ ھالەتكە
ئۆزگەرتىدىغان ھەرىكەت
ئېلېمېنتى بولۇپ ھېسابلىنىدۇ.
شۇڭلاشقا ھېسسسىيات بىلەن
ناھايىتى ياخشى بىرلەشتۈرۈلگەن
خىيال ئىمپۇلسلىرى «سوغۇق
سەۋەبلەر» تۈپەيلىدىن باشلانغان

خىيال ئىمپۇلسلىرىغا قارىغاندا
كۆپ ئاسان ئۈنۈم بېرىدۇ.

يەتتە ئاساسلىق ئىجابىي
ھېسسىياتلار مۇنۇلاردىن ئىبارەت:

1- ئىستەك ھېسسىياتى

2- ئېتىقاد ھېسسىياتى

3- مۇھەببەت ھېسسىياتى

4- جىنىسسىي مۇناسىۋەت

ھېسسىياتى

5- قىزغىنلىق ھېسسىياتى

6- رومانىك ئىشلار ھېسسىياتى

7- ئۈمىد ھېسسىياتى

ئىجابىي ھېسسىياتلاردىن بۇلاردىن باشقىسىمۇ بار بولۇپ، بۇ يەتتىسى ئۇلارنىڭ ئىچىدىكى ئىجابىي تىرىشچانلىقتا كىشىلەر ئەڭ كۆپ قوللىنىدىغان ۋە ئەڭ كۈچلۈك ھېسسىياتلاردۇر.

يەتتە ئاساسلىق سەلبىي ھېسسىياتلار مۇنۇلاردىن ئىبارەت:

1- قورقۇش ھېسسىياتى

2- قىزغىنىش ھېسسىياتى

3- ئۆچمەنلىك ھېسسىياتى

4- ئىنتىقام ئېلىش ھېسسىياتى

5- ئاچ كۆزلۈك (بېخىللىق)

ھېسسىياتى

6- خۇراپاتلىق ھېسسىياتى

7- ئاغرىنىش ھېسسىياتى

ئىنسان كۆڭلىدە ئىجابىي ۋە

سەلبىي ھېسسىياتلار بىرلا ۋاقىتتا

تەڭ مەۋجۇت بولۇپ

تۇرالمايدۇ— چوقۇم ئۇلارنىڭ بىرى

ھۆكۈمرانلىق ئورۇندا تۇرىدۇ.

ئىجابىي ھېسسىياتنى
كۆڭلىڭىزدىكى ھۆكۈمران ئورۇنغا
ئولتۇرغۇزۇش سىزنىڭ
مەسئۇلىيىتىڭىز بولۇپ، بۇ ئىشتا
ئادەت قانۇنىيىتى سىزگە زور
دەرىجىدە ياردەم قىلالايدۇ.
ئىمكانىيەتنىڭ بارىچە ئۆزىڭىزدە
ئىجابىي ھېسسىياتلارنى قوللىنىش
ۋە ئۇلاردىن پايدىلىنىش ئادىتىنى
يېتىلدۈرۈڭ. شۇنداق قىلىش
ئارقىلىق سىز قەلبىڭىزنى ئىجابىي

ھېسسىياتلار بىلەن تەلتۆكۈس
تولدۇرۇپ، سەلبىي ھېسسىياتلارنى
كۆڭلىڭىزگە زادىلا كىرەلمەس
قىلىۋېتەلەيسىز. سىز مۇشۇ
ئۇسۇلدىن ئەينەن ۋە داۋاملىق
پايدىلىنىش ئارقىلىق ئۆزىڭىزنىڭ
يوشۇرۇن ئېڭىنى پۈتۈنلەي
تىزگىنلىيەلەيسىز. يوشۇرۇن
ئېڭىڭىزدا بىرلا سەلبىي
ھېسسىياتنىڭ مەۋجۇت بولۇپ
تۇرۇشى سىزنىڭ يوشۇرۇن

ئېڭىڭىزدىن كېلىدىغان بارلىق
ئىجابىي ياردەملەرنى پۈتۈنلەي
ئۈزۈپ تاشلىۋېتەلەيدۇ.

قىسقىسى، سىزنىڭ
خىياللىرىڭىزنىڭ ھېسسىيات ياكى
تۇيغۇ قىسمى سىزنىڭ
خىياللىرىڭىزغا جۇشقۇنلۇق،
ھاياتى كۈچ ۋە ھەرىكەت ئاتا
قىلىدىغان نەرسە بولۇپ، ھېس-
تۇيغۇ بېرىلگەن ۋە ئېتىقاد بىلەن
بىرلەشتۈرۈلگەن خىياللار شۇ

ۋاقتنىڭ ئۆزىدىلا ئۆزلىرىنىڭ
ماددىي ئېكۋىۋالېنتىغا ئۆزگىرىشكە
باشلايدۇ.

ئىلاۋە: ئەگەر سىزنى ئونلىغان -
يۈزلىگەن كىشىلەر قوللاپ ۋە
ئالاقىشلاپ، پەقەت بىرلا ئادەم
سىزگە تىۋىھمەت چاپلاپ،
ئادالەتسىزلىك بىلەن ھۇجۇم
قىلغان ۋە زەربە بەرگەن بولسا،
سىزگە قالغان ئونلىغان - يۈزلىگەن
ئادەملەرنىڭ قىلغىنىغا قارىغاندا

ئاشۇ بىر ئادەمنىڭ قىلغىنى
بەكرەك تەسر قىلدۇ. بۇ تەسرنى
كۆڭلىڭىزدىن چىقىرىۋېتىش
ئۈچۈنمۇ خېلى ئۇزۇن ۋاقىت
كېتىدۇ. بۇنىڭ سەۋەبى، يۇقىرىدا
ئېيتىلغىنىدەك، بىر سەلبىي
ھېسسىيات بىلەن بىرلەشكەن
خىيال سىزنىڭ يوشۇرۇن ئېڭىڭىزغا
ھېچ قانداق توسالغۇ يوقلا ئۇدۇل
يېتىپ بارىدىغانلىقىدۇر. ھازىرقى
مىسالدا، سىزنىڭ يوشۇرۇن

ئېڭىڭىزغا كىرگەن خىيالغا
ئۆچمەنلىك ۋە ئىنتىقام ئېلىش
ھېسسىياتلىرى قوشۇلغان بولىدۇ.

(4) ھەر قانداق بىر تەپەككۈر
ئۆزىگە ئۆزى بىلەن ئوخشاش
تەپەككۈرلارنى تارتىدۇ

بىر باياناتنىڭ راست ياكى يالغان
بۆلىشىدىن قەتئىي نەزەر، ئۇنى
سىز ئۆز-ئۆزىڭىزگە قايتا-قايتا
تەكرارلاپ دەۋىرىدىكى نىسز، سىز
ئاخىرى ئۇنىڭغا «بۇ راست»، دەپ

ئىشىنىدىغان بولۇپ قالسىز. بىر
يالغان گەپنى ئۆزىڭىزگە قايتا-
قايتىلاپ دەۋەرسىڭىز، ئەڭ
ئاخىرىدا ئۇنىڭ يالغانلىقىنى
ئۇنتۇپ، ئۇنى راست، دەپ قوبۇل
قىلىسىز. ھەتتا «ئۇ راست»، دەپ
رەسمىي ئىشىنىسىز. سىزنىڭ
ھازىرقى روھىي ھالىتىڭىزنى سىز
كۆڭلىڭىزدە مەۋجۇت بولۇپ
تۇرۇشقا يول قويغان ھۆكۈمران
ئورۇندىكى خياللار بەلگىلىگەن.

سىز ئۆز كۆڭلىڭىزگە مەقسەتلىك
ھالدا ئورناتقان، ئالقىشلاش
تۇيغۇسى بىلەن مەدەت بەرگەن،
ھەمدە بىر ياكى بىر قانچە
ھېسسىياتلار بىلەن بىرلەشتۈرگەن
ھەر قانداق بىر خىيال سىزنىڭ ھەر
بىر ھەرىكىتىڭىز، ھەر بىر
پىئالىيىتىڭىز، ۋە ھەر بىر
قىلىقىڭىزنى يېتەكلەيدىغان ۋە
تىزگىنلەيدىغان قوزغاتقۇچ كۈچكە
ئايلىنىدۇ.

ئالاھىدە: ھۆكۈمران ئورۇندىكى
مىللەتلەر مەخسۇس لايىھىلەنگەن
رادىئو، تېلېۋىزور، ۋە گېزىت-
ژۇرنال تەشۋىقاتلىرى، مەخسۇس
پىلانلانغان مەكتەپ تەربىيىسى ۋە
سىياسى ئۆگىنىشلەر، ۋە پۈتۈنلەي
بۇرمىلانغان تارىخى ماتېرىياللار
ئاساسىدىكى تەشۋىقاتلاردىن
پايدىلىنىپ، كىشىلەرگە پەقەت
مەقسەتلىك ھالدا ئالدىن
تاللانغان ئۇچۇرلارنىلا يەتكۈزۈپ،

يۇقىرىدىكى قانۇنىيەتتىن پايدىلىنىپ، بېقىندى مىللەت خەلقلەرنىڭ كۆڭلىنى باشقىچە پروگراممىلايدۇ، ھەمدە ئۇلارنىڭ كۆڭلىنى مۇستەملىكە قىلىدۇ. شۇ ئارقىلىق بېقىندى مىللەت خەلقلەرنىڭ شۇ ۋاقىتتىكى ئەھۋاللارغا بولغان پوزىتسىيىسىگە تەسىر كۆرسىتىپ، ئۇلارنى ئەقىلگە تايىنىپ ئەمەس، ھېسسىياتقا تايىنىپ ئىش قىلىدىغان قىلىپ،

ئۇلارنى ئاڭلىق ۋە ئاڭسىز ھالدا
ھۆكۈمەت ئورۇنىدىكى
مىللەتلەرنىڭ ئىرادىسى بويىچە
ئىش قىلىدىغان ئادەملەرگە
ئۆزگەرتىۋېتىدۇ.

تۆۋەندىكى جۈملە بىر
ھەقىقەتنىڭ ئىنتايىن مۇھىم
تەسۋىرىدۇر: ھېسسىياتلارنىڭ بىرى
بىلەن بىرلەشتۈرۈلگەن بىر خىيال
بىر ماگنىتلىق كۈچكە ئايلىنىپ،
ئۆزىگە باشقا ئۆزى بىلەن

ئوخشاش ياكى ئۆزى بىلەن
مۇناسىۋەتلىك خىياللارنى تارتىدۇ.
ھېسسىياتلارنىڭ بىرى بىلەن
ماگنىتلاشتۇرۇلغان بىر خىيالنى بىر
دانه ئۇرۇققا ئوخشىتىشقا بولىدۇ.
بۇ ئۇرۇقنى بىر مۇنبەت يەرگە
تېرىسىڭىز، ئۇ بىخلىنىدۇ،
چوڭىيدۇ، ئاندىن قايتا-قايتا
كۆپىيىدۇ. ئەسلىدىكى بىر دانه
كىچىك ئۇرۇق ئوخشاش خىلدىكى
سان-ساناقسىز، مىڭلىغان-

مليونلىغان دانچىلارغا ئايلىنىدۇ.
ئىنسان كۆڭلى ئۆزىدىكى
ھۆكۈمران ئورۇنىدا تۇرىدىغان
خيالغا ماس كېلىدىغان باشقا
خيال ئىمپۇلسلىرىنى توختاۋسىز
ھالدا ئۆزىگە تارتىپ تۇرىدۇ. سىز
كۆڭلىڭىزدە ساقلاۋاتقان ھەر
قانداق بىر خيال، ئىدىيە، پىلان
ۋە مەقسەت ئۆزىنىڭ باشقا
تۇغقانلىرىنى ئۆزىگە تارتىدۇ. بۇ
تۇغقانلىرىنى ئۆزىنىڭ كۈچىگە

قوشۇپ، ئۈزلۈكسىز چوڭىيىپ، ئۇ
ئەڭ ئاخىرى ئەسلىدىكى خىيالىنى
كۆڭلىدە ساقلىغان كىشىنىڭ
ئاساسىي قوزغاتقۇچى كۈچىگە
ئايلىنىدۇ.

ئۇنداقتا ئەسلىدىكى ئىدىيە،
پىلان، ياكى مەقسەت ئۇرۇقىنى
كۆڭلىڭىزگە قانداق ئورناتقىلى
بولىدۇ؟ ئۇنى ئۆز ئىچىڭىزدە
قايتا-قايتا تەكرارلاش ئارقىلىق
ئۆز كۆڭلىڭىزگە ئورناتقىلى بولىدۇ.

شۇڭلاشقا سىز ئۆزىڭىزنىڭ
ئاساسىي مەقسىتى ياكى ئىنتايىن
ئېنىق ئاساسىي نىشانىنىڭ
باياننامىسىنى ئېنىق يېزىپ
چىقىپ، ئۇنى يادلىۋېلىپ، ئۇ
سىزنىڭ يوشۇرۇن ئېڭىڭىزغا يېتىپ
بارغىچە ھەر كۈنى ئۈنلۈك ئاۋاز
بىلەن قايتا-قايتا ئوقۇشىڭىز
كېرەك.

سىز كۆڭلىڭىزنى ئىگىلەپ
تۇرۇشقا يول قويغان ھۆكۈمران

ئورۇندىكى خىيال سىزنىڭ ھازىرقى
روھىي ھالىتىڭىزنى بەلگىلەيدۇ.
شۇنداق بولغاچقا، ئەگەر سىز
شۇنداق تاللاش قىلسىڭىز، سىز
بۇرۇنقى يامان ئىشلار تۈپەيلىدىن
كۆڭلىڭىزگە كىرىپ قالغان ناچار
تەسىرلەرنى چۆرۈپ تاشلىۋېتىپ،
ئۆزىڭىزنىڭ بۇنىڭدىن كېيىنكى
ھاياتىنى ئۆزىڭىز ئارزۇ قىلغان
بىويىچە ئورۇنلاشتۇراالايسىز.
مەسلەن، سىز ئۆزىڭىزنىڭ مەنىۋى

بايلىقلىرىنى بىر قېتىم ئېنىقلاپ
چىقىش ئارقىلىق، ئۆزىڭىزنىڭ ئەڭ
چوڭ ئاجىزلىقى ئۆز-ئۆزىڭىزگە
بولغان ئىشەنچنىڭ كەمچىل
ئىكەنلىكىنى بايقىشىڭىز مۇمكىن.
بۇنى سىز ئاپتوماتىك تەكلىپ
پرىنسىپى ئارقىلىق يېڭەلەيسىز،
ھەمدە ئۇنى غەيرەت-جاسارەتكە
ئايلىنىدۇرالايسىز. بۇنىڭ ئۈچۈن
سىز بىر قىسىم ئىجابىي خىيال
ئىمپۇلسلىرىنى ئاددىي سۆزلەر

بىلەن يېزىپ چىقىپ، ئۇلارنى
يادلىۋېلىڭ، ئاندىن ئۇلارنى بۇ
خىياللار سىزنىڭ يوشۇرۇن
ئېڭىڭىزنىڭ ئىش بېجىرىش قورالىغا
ئايلانغۇچە ئۆز ئىچىڭىزدە قايتا-
قايتا تەكرارلاڭ.

ئۆزىگە بولغان ئىشەنچى كەمچىل
بولغان كىشىلەر تۆۋەندىكى
فورمۇلىدىن پايدىلىنىپ، ئۆزىگە
ئىشەنچ تۇرغۇزسا بولىدۇ.

(5) ئۆزىگە ئىشەنچ تۇرغۇزۇش

1- مەن ئۆز ھاياتىمنىڭ ئىنتايىن
ئېنىق مەقسەتسىزگە
يېتەلەيدىغانلىقىمنى بىلىمەن.
شۇڭ ئۈچۈن مەن ئۆز-ئۆزۈمدىن
ئاشۇ مەقسەتنى ئەمەلگە
ئاشۇرۇش يولىدا توختاۋسىز ھالدا
ئەڭ ئاخىرغىچە ھەرىكەت
قوللىنىشىنى تەلەپ قىلىمەن، ۋە
ئۇنىڭغا ۋەدە بېرىمەن.

2- مەن ئۆزۈمنىڭ كۆڭلىدىكى

ھۆكۈمران ئورۇندا تۇرىدىغان
ئويلارنىڭ ئەڭ ئاخىرىدا سىرتقا
قارىتىلغان فىزىكىلىق ئىش-
ھەرىكەتلەرنى بارلىققا كەلتۈرۈپ،
تەدرىجىي ھالدا ئۆزلىرىنى ماددىي
رېئاللىققا ئايلاندۇرىدىغانلىقىنى
چۈشىنىمەن. شۇڭلاشقا مەن ھەر
كۈنى 30 مىنۇت ۋاقىت چىقىرىپ
خىيالىمنى بىر يەرگە يىغىپ،
«مېنىڭ مۇنداق مۇنداق بىر ئادەم
بولغۇم بار» دەپ ئارزۇ قىلىدىغان

ئاشۇ ئادەمنى كۆز ئالدىمدا
نامايان قىلىمەن. مۇشۇ ئارقىلىق
مەن كۆڭلۈمدە بىر ئىنتايىن ئېنىق
كۆڭۈل مەنزىرىسىنى ۋۇجۇدقا
كەلتۈرىمەن.

3- مەن ئاپتوماتىك تەكلىپ
پرىنسىپى ئارقىلىق كۆڭلۈمدە
داۋاملىق ساقلىغان ئىستەكنىڭ
ئەڭ ئاخىرىدا مېنىڭ مەقسىتىمنى
ئەمەلگە ئاشۇرۇشتىكى ئەمەلىي
چارىلەرنى تاپالايدىغانلىقىنى

بىلىمەن. شۇڭلاشقا مەن ھەر كۈنى
10 مىنۇت ۋاقىت چىقىرىپ،
ئۆزۈمدىن ئۆز-ئۆزۈمگە بولغان
ئىشەنچنى يېتىلدۈرۈشنى تەلەپ
قىلىمەن.

4-مەن ئۆز ھاياتىمنىڭ ئىنتايىن
ئېنىق ئاساسىي نىشانىنى ناھايىتى
ئېنىق يېزىپ چىقىتتىم. مەن ئۇ
نىشاننىڭ ئەمەلگە ئاشىدىغانلىقى
ھەققىدە ئۆزۈمگە نىسبەتەن
يېتەرلىك ئىشەنچ تۇرغۇزۇپ

بولغۇچە توختىماي تىرىشمەن.

5-مەن ھەر قانداق بايلىق ياكى
بىر خىزمەت ئورنىنىڭ پەقەت
ھەقىقەت ۋە ھەققانىيەت ئۈستىگە
قۇرۇلغاندىلا ئاندىن ئۇزۇن
مۇددەت ساقلىنىپ
تۇرالايدىغانلىقىنى تولۇق
چۈشىنىمەن. شۇنىڭ ئۈچۈن، مەن
پەقەت قىلغان ئىشىم بىلەن
مۇناسىۋەتلىك كىشىلەرنىڭ
ھەممىسىگە پايدا يەتكۈزىدىغان

ئۇشلارنىلا قىلىپ، باشقا ئۇشلارنى
ھەرگىزمۇ قىلمىيەن. مەن
ئۆزۈمگە ئۆزۈم پايدىلىنىشنى ئارزۇ
قىلىدىغان كۈچلەرنى جەلپ
قىلىش، ۋە باشقا كىشىلەر بىلەن
ھەمكارلىشىش ئارقىلىق غەلبە
قازىنىمەن. مەن ئۆزۈمنىڭ
باشقىلارغا ياردەم بېرىش روھۇم
ئارقىلىق باشقىلارنىڭ ئۆزۈمگە
بولغان ياردىمىنى قولغا
كەلتۈرىمەن. مەن ئۆزۈمدە پۈتۈن

ئۇنى سانىپ تەك قارىتىلغان
مۇھەببەتنى يېتىلدۈرۈش ئارقىلىق،
ئۆزۈمدىكى ئۆچمەنلىك،
ھەسەتخورلۇق، ئىچى تارلىق،
شەخسسىيەتچىلىك، ۋە
كۆرەلمەسلىكنى يوقىتىمەن.
چۈنكى مەن باشقىلارغا قارىتىلغان
سەلبىي پوزىتسىيىنىڭ ئۆزۈمگە
ھەرگىزمۇ مۇۋەپپەقىيەت ئېلىپ
كەلمەيدىغانلىقىنى ئويىدىن
بىلىمەن. مەن باشقىلارغىمۇ ۋە

ئۆزۈمگىمۇ ئىشىنىمەن، شۇڭلاشقا
باشقىلارنىمۇ ئۆزۈمگە
ئىشەندۈرەلەيمەن.

6-مەن بۇ فورمۇلغا ئىمزا
قويۇپ، ھەمدە ئۇنى يادلىۋېلىپ،
ئۇنى ھەر كۈنى بىر قېتىم تولۇق
ئېتىقادىم بىلەن ئۈنلۈك ئوقۇيمەن.
شۇ ئارقىلىق مەن ئۇنىڭ تەدرىجىي
ھالدا مېنىڭ تەپەككۈرۈمغا ۋە
ئىش-ھەرىكىتىمگە تەسىر
كۆرسىتىشىنى قولغا كەلتۈرۈپ، بىر

ئۆز-ئۆزىگە تايىنىدىغان،
مۇۋەپپەقىيەتلىك ئادەم بولۇپ
چىقىمەن.

(6) ئادەت قانۇنىيىتى

سىز ئۆز ئىستىكىڭىزنى يېزىپ
چىقىپ، ئۇنى كۆپ قېتىم
تەكرارلىشىڭىزدىكى مەقسەت،
ئۆزىڭىزنىڭ كۆڭلىڭىزدىكى
ئاساسلىق ئويغا ئىشىنىشنى بىر
خىل ئادەتكە ئايلاندۇرۇش. سىز
بۇنى ئاپتوماتىك تەكلىپ

پرىنسىپىدىن پايدىلىنىپ،
ھۆكۈمران ئورۇندىكى خىيالىڭىزنى
ئۆزىڭىزنىڭ يوشۇرۇن ئېڭىغا
كىرگۈزۈۋېتىش ئارقىلىق ئەمەلگە
ئاشۇرىسىز.

سىز خەت يېزىشنى يېڭى
ئۆگەنگەن ۋاقتىڭىزدا، دەسلەپتە
قەغەزدىكى ھەرپنىڭ ئۈستىگە شۇ
ھەرپنى ئوچۇقلاش تەرىقىسىدە
يازىسىز. ئاندىن ئۇ ھەرپنى بىر
نەچچە قۇر، ھەتتا بىر قانچە ۋاراق

تەكرارلاپ يازسىز. شۇنداق قىلىش
ئارقىلىق ئەڭ ئاخىرىدا ھەر قېتىم
ئاشۇ بىر ھەرپنى يازغاندا، ئۇنى
ئوخشاش شەكىلدە يازىدىغان،
ئۇنى بارغانسېرى ئاسان ۋە تېز
يازىدىغان بولۇپ كېتىسىز. شۇنىڭ
بىلەن ئاشۇ ھەرپنى يېزىش سىزنىڭ
بىر ئادىتىڭىزگە ئايلىنىدۇ.

ئادەت پىرىنسىپى سىزنىڭ
بەدىنىڭىزدىكى فىزىكىلىق
مۇسكۇللارغا قانداق تەسىر

كۆرسەتكەن بولسا، سىزنىڭ
كۆڭلىڭىزدىكى ھەر خىل
ئىقتىدارلارنىمۇ شۇنداق
تىزگىنلەيدۇ. بۇنىڭ بىر مىسالى
يۇقىرىدا تونۇشتۇرۇلغان، ئۆزىدە
ئۆز-ئۆزىگە بولغان ئىشەنچنى
تۇرغۇزۇش ئۇسۇلىنى ئىگىلەش ۋە
ئۇنىڭدىن پايدىلىنىش
جەريانىدۇر. ئۆز-ئۆزىڭىزگە
تەكرار-تەكرار دېگەن بىر بايانات،
ياكى نۇرغۇن قېتىم ئۆز-ئۆزىڭىزگە

تەكۋان دېيىش ئارقىلىق
كۆڭلىڭىزنىڭ چوڭقۇر يېرىگە
پۈككەن بىر ئىستەك، ئەڭ
ئاخىرىدا بەدىنىڭىزنىڭ سىرتقا
قاراتقان فىزىكىلىق ئىش-
ھەرىكەتلىرى تەرىقىسىدە نامايان
بولدۇ.

ئادەملەرنىڭ ھەممىسى ئادەت
بويىچە ئىش كۆرىدىغان جانلىقلار.
ئادەت بولسا بىر تال تانىغا
ئوخشاش بولۇپ، بىز ھەر كۈنى ئۇ

تانىنى ئازراق - ئازراقتىن ئۆرۈپ،
ئەڭ ئاخىرىدا ئۇنى ئۈزگىلى
بولمايدىغان دەرىجىدىكى بىر
پىششىق نەرسىگە ئايلاندۇرىمىز.
ئادەت سىزنى ئۆزىڭىزنىڭ
ئىرادىسى، ئىستىكى ۋە مايللىقىغا
قارىمۇ - قارشى كېلىدىغان ئىشلارنى
قىلىشقا مەجبۇرلاپ، شۇ ئارقىلىق
سىزنىڭ ئىش - ھەرىكىتىڭىز ۋە
خاراكتېرىڭىزنى تىزگىنلىيەلەيدۇ.
شۇنداق بولغانىكەن، سىز ئۇنى

ئىگىلىپەلەيسىز، ئىدارە قىلالايسىز،
ھەمدە ئۆزىڭىزگە پايدىلىق
تەرەپكە باشلىيالايسىز. مىڭلىغان
كىشىلەر مۇشۇ بىلىمدىن
پايدىلىنىپ، ئادەت كۈچىنى يېڭى
يۆنىلىشكە باشلىغان.

ئادەت بىر خىل «روھىي يول»
بولۇپ، سىز قوللانغان ئىش -
ھەرىكەتلەر ئاشۇ يولدا ماڭغىلى
خېلى ئۇزۇن بولغان، ھەمدە ئۇ
يولدا ھەر قېتىم ماڭغاندا ئۇنى

تېخىمۇ چوڭ ۋە تېخىمۇ كەڭرى
قىلغان بولىدۇ. سىز بىر چېدىرلىق
ياكى ئورمانلىقتا ماڭغاندا،
ناھايىتى تەبىئىي ھالدا ئەڭ
ئوچۇق يولنى تاللاپ ماڭسىز.
ئادەمنىڭ روھى ئىش-ھەرىكىتىمۇ
دەل شۇنىڭغا ئوخشاش—
ئادەمنىڭ روھى ئىش-ھەرىكىتىمۇ
توسسۇقۇنلۇق ئەڭ ئاز بولغان
سىزىقنى ۋە ئەڭ ياخشى ئېچىلغان
يولنى بويلاپ ئېلىپ بېرىلىدۇ.

ئادەت تەكۈرۈلەش ئارقىلىق
ۋۇجۇدقا كەلتۈرۈلىدۇ، ھەمدە بىر
تەبىئىي قانۇنىيەت بويىچە
شەكىللەندۈرۈلىدۇ. كونا ئادەتنى
بۇزۇشنىڭ ئەڭ ياخشى ئۇسۇلى
ئۇنىڭغا قارشى بىر يېڭى ئادەتنى
يېتىلدۈرۈپ، ئۇنى كونا ئادەتنىڭ
ئورنىغا دەستىش. سىز بىر يېڭى
ئادەتنى تۇرغۇزۇپ، ياكى بىر يېڭى
روھىي يولنى تاللاپ، ئۇنىڭدا ھەر
قېتىم ماڭغاندا، سىز ئۇنى

بارغانسېرى چوڭقۇرلاشتۇرسىز ۋە
كېڭەيتىسىز. ئەڭ ئاخىرىدا
ئۇنىڭدا مېڭىش ناھايىتىمۇ
ئاسانلىشىپ كېتىدۇ. مۇشۇنداق
روھىي يول ئېچىش ئىنتايىن مۇھىم
بولۇپ، ئۇنى قانچىلىك
تەكىتلىسىمۇ ئازلىق قىلىدۇ.

**(7) يېڭى ئادەت يېتىلدۈرۈش
قائىدىلىرى**

سىز تۆۋەندىكى قائىدىلەردىن
پايدىلىنىپ، ئۆزىڭىز ئۈستىدە يىدىغان

يېڭى ئادەتلەرنى
يېتىلدۈرەلەيسىز:

1- يېڭى ئادەت يېتىلدۈرۈشنىڭ
دەسلەپكى مەزگىللىرىدە،
ئۆزىڭىزگە ناھايىتى كۈچلۈك
مەجبۇرلاش كۈچى ۋە ناھايىتى
يۇقىرى قىزغىنلىق ئىشلىتىڭ.
تەپەككۈرىڭىزدىن كېلىپ چىققان
ھېس-تۇيغۇلارنى بىلىپ تۇرۇشقا
تىرىشىڭ. ئېسىڭىزدە بولسۇنكى،
سىز ھازىر ئۆزىڭىز ئۈچۈن بىر

روھىي يول ئېچىشنىڭ بىرىنچى
قەدىمىنى بېسىۋاتقان بولۇپ،
بۇنداق قىلىش دەسلەپتە ناھايىتى
قىيىنغا توختايدۇ، ئەمما
تەدرىجىي ھالدا ئاسانلىشىدۇ.
دەسلەپتە ھەر بىر يولنى
ئىمكانىيىتىڭىزنىڭ بارىچە ئوچۇق
ۋە چوڭقۇر ياساڭ، شۇنداق
قىلىشىڭىز ئۇ يولدا كېيىنكى قېتىم
ماڭغاندا سىز ئۇنى ئاسانلا
كۆرەلەيسىز.

2- پۈتۈن زېھنىڭىزنى مۇشۇ يېڭى- يول ياساشقا مەركەزلەشتۈرۈپ، بارلىق كونا يوللارنى پۈتۈنلەي ئۇنتۇپ كېتىڭ. سىزنىڭ كۆڭۈل بۆلىدىغىنىڭىز پەقەت سىز ھازىر ياساۋاتقان يېڭى يوللا بولسۇن.

3- يېڭى ياسىغان يولىڭىزدا ئىمكانقەدەر كۆپرەك مېڭىڭ. تەلەي ۋە پۇرسەتتە تەلەرنىڭ ئۆزلۈكىدىن كېلىشىنى ساقلاپ

ئولتۇرماي، شۇنداق قىلىشقا
ئۆزىڭىز پۇرسەت يارىتىڭ. يېڭى
يولدا قانچە كۆپ ماڭسىڭىز، ئۇ
يول شۇنچە بالدۇر ئاسانلىشىدۇ.

4-سىز بۇرۇنىدىن مېڭىپ
كېلىۋاتقان كونا ۋە ئاسانراق يولدا
مېڭىشقا بولغان قىزىقتۇرۇشقا
پۈتۈنلەي قارشى تۇرۇڭ. سىز ھەر
قېتىم ئاشۇنداق قىلغاندا، سىز
تېخىمۇ ئىرادىلىك بولۇپ، سىزنىڭ
كېيىنكى قېتىمدا كونا يولدا

ماڭماسلىقىڭىز تېخىمۇ
ئاسانلىشىدۇ. ئەمما ئۇنىڭ
ئەكسىچە بولىدىكەن، سىز كونا
يولدا مېڭىش پاتقىقىغا تېخىمۇ
چوڭقۇر پېتىپ، كونا يولدىن ۋاز
كېچىشىڭىز بارغانسېرى قىيىنغا
توختايدۇ. بۇ بىر ئىنتايىن
ھالقىلىق پەيت بولۇپ، ئىشنىڭ
بېشىدىن باشلاپلا ئۆزىڭىزنىڭ
يۈكسەك جاسارىتى، بىر ئىشنى
ئىزچىل داۋاملاشتۇرۇش روھى ۋە

تەۋرەنمەس ئىرادىسىنى ئىسپاتلاڭ.
5-سىزنىڭ ئىنتايىن ئېنىق
ئاساسىي نىشانىڭىز بولالايدىغان
توغرا يولنى تاللاپ چىقىشقا
قەتئىي كاپالەتلىك قىلىڭ.
ئۇنىڭدىن كېيىن ھېچ قانداق
قورقمىي ۋە ھېچ قانداق
ئىككىلەنمەي تاللىغان يولىڭىزنى
بويلاپ ئالغا ئىلگىرىلەڭ. ئۆز
نىشانىڭىزنى ئوبدان تاللاپ،
ئاندىن سىزنى ئاشۇ نىشانغا ئېلىپ

بارىدىغان ياخشى، چوڭقۇر ۋە
كەڭرى روھىي يولنى ياساپ
چىقىڭ.

ئالاھۇە: ناپولىيوننىڭ كىتابىنىڭ
مۇشۇ قىسمىدا ۋالتېر ۋىنتىل
«Walter D. Wintle» (1905 -

يىلى يازغان «ئويلاش» دېگەن بىر
شېئىر بېرىلگەن بولۇپ، ئۇنى
ئىنگلىزچىدىن ئۇيغۇرچىغا
تەرجىمە قىلىشتا مەن ئۆزۈمنى
سەل ئاجىز كۆردۈم. شۇڭلاشقا

ئۇنى بىر ئوقۇپ بېقىشنى
ئىستەيدىغان ئوقۇرمەنلەرگە
ئوڭايلىق بولسۇن ئۈچۈن، مەن ئۇ
شېئىرنىڭ تور ئادرېسنى بۇ يەرگە
يېزىپ قويدۇم. ئەگەر بىرەر
قېرىنداشىمىز بۇ شېئىرنى
ئىنگلىزچىدىن ئۇيغۇرچىغا
تەرجىمە قىلىپ، ماڭا ئەۋەتىپ
بەرسە، مەن ئۇنى مەزكۇر
ماقالىنىڭ كېيىنكى بۆلۈمىگە
كىرگۈزۈپ قويىمەن. بەزى

ئوقۇرمەنلەر مەندىن ناپولىيوننىڭ
«مۇۋەپپەقىيەت قانۇنىيىتى»
بىلەن «ئويلاپ باي بولۇش»
دېگەن ئىككى كىتابنىڭ
ئىنتېرنېتتىكى نۇسخىسىنى
سورىغان بولۇپ، مەن ئۇلارنىڭ تور
ئادرېسلىرىنىمۇ مۇشۇ يەرگە يېزىپ
قويدۇم.

1905-يىلى يېزىلغان ئىنگلىزچە شېئىر
«ئويلاش»:

<http://oldpoetry.com/opoem/>

119016 - Walter - D - Wintle -
Thinking

ئىنگلىزچە «مۇۋەپپەقىيەت قانۇنىيىتى»
دېگەن كىتاب:

[http://napoleon-hill-laws-
/of-success.com](http://napoleon-hill-laws-of-success.com)

ئىنگلىزچە «ئويلاپ باي بولۇش» دېگەن
كىتابنىڭ ئېلېكترونلىق كىتابى:

[http://www.utopianwebstrate
gy.com.au/uws/wp-
content/uploads/think-and-](http://www.utopianwebstrategy.com.au/uws/wp-content/uploads/think-and-)

7. قىزغىنلىق ، ئۆز - ئۆزىنى

باشقۇرۇش ، ۋە قەتئىي

داۋاملاشتۇرۇش

(1) قىزغىنلىق

قىزغىنلىق بىر خىل كەم بولسا
بولمايدىغان كۈچ بولۇپ، ئۇنىڭ
قۇدرىتىنى باشقا ھېچ قانداق
نەرسىنىڭكى بىلەن سېلىشتۇرۇش
مۇمكىن ئەمەس. ئەگەر سىزنىڭ

بىر ئىنتايىن ئېنىق ئاساسىي
نشانىڭىز بار بولىدىكەن، سىزنىڭ
ھازىر ئۇنى ۋۇجۇدقا چىقىرىشقا
تەييارلىنىپ بولغان-
بولمىغانلىقىڭىزدىن قەتئىي نەزەر،
سىز ئاشۇ ئاساسىي نشانىڭىزغا
نېسبەتەن چوڭقۇر قىزغىنلىق
يېتىلدۈرەلەيسىز. سىز ئۆز
نشانىڭىزنى ئەمەلگە ئاشۇرۇشتىن
ناھىيىتى يىراق بۆلىشىڭىز
مۇمكىن، ئەمما سىز قەلبىڭىزدە

قىزغىنلىق ئوتىنى تۇتاشتۇرسىڭىز،
ھەمدە ئۇنى توختىتىپ قويماي
كۆيدۈرۈپ تۇرسىڭىز، ھازىر
سىزنىڭ يولىڭىزنى توسۇپ تۇرغان
بارلىق توسالغۇلار خۇددى بىر
سېپىرى كۈچنىڭ تەسىرىدىن
بولغاندەكلا غايىب بولۇپ، ئۆزىڭىز
بۇرۇن ھېس قىلمىغان كۈچ -
قۇدرەتكە ئىگە ئىكەنلىكىڭىزنى
ھېس قىلىسىز.

قىزغىنلىقنىڭ قوزغىتىشى بىلەن

قەلبىڭىز بىر يۇقىرى تەكرارلىقتا
تېتىرىگەندە، بۇ تېتىرىشنى سىزنىڭ
چۆرىڭىزدىكى بەلگىلىك بىر
رادىئۇس ئىچىدە تۇرغان كىشىلەر،
بولۇپمۇ سىزگە يېقىن تۇرغان
كىشىلەرنىڭ كۆڭلى قوبۇل قىلىدۇ.
سىز بىر ئادەم توپىغا سۆزلىسىڭىز،
سىزنىڭ قىزغىنلىقىڭىز
تىڭشىغۇچىلارنىڭ قەلبىگە تەسىر
كۆرسىتىپ، ئۇلارنىڭ قەلبىمۇ
سۆزلىگۈچىنىڭ قەلبىگە ماسلاشقان

ھالدا تىترەيدۇ. بىر ئادەم يەنە بىر
ئادەم بىلەن سودىلاشقاندا، بەزىدە
بىر سودىدا كېلىشىشنىڭ
«پسخولوگىيىلىك پەيتى» يېتىپ
كەلدى، دېگەننى ھېس قىلىدۇ.
ئەمەلىيەتتە بولسا بۇ چاغدا
ساقچىنىڭ قىزغىنلىقى
ئالغۇچىنىڭ قەلبىگە تەسىر
كۆرسىتىپ، ئالغۇچىنىڭ قەلبىنى
ساقچىنىڭكىگە مايسىل
كەلتۈرگەن.

ئاپتوماتىك تەكلىپ
پرىنسىپىدىن پايدىلىنىپ، ھەمدە
ئىنتايىن ئېنىق ئاساسىي نىشاننىڭ
ياردىمى بىلەن، كۆڭلىڭىزگە
چوقۇم مۇۋەپپەقىيەت قازىنىش
ئارزۇسىنى ئورنىتىپ باقىدىغان
بولسىڭىز، سىزنىڭ بۇرۇنقى
كەچۈرمىش - تەسىراتلىرىڭىزغا
دەرھاللا جان كىرىپ، سىز ئۈچۈن
خىزمەت قىلىشقا باشلايدۇ. ئەگەر
سىز قەلبىڭىزگە بىر ئارزۇنى

ئىنتايىن چوڭقۇر ئورناتماقچى بولسىڭىز، ئۇنى چوقۇم مەردلەرچە قىزغىنلىق بىلەن بىرلەشتۈرۈڭ. چۈنكى، قىزغىنلىق ئارزۇنىڭ تېز سۈرئەتتە ئۆسۈشىگە ۋە ئۇنىڭ مەڭگۈ ساقلىنىپ قېلىشىغا كاپالەتلىك قىلىدىغان ئوغۇتتۇر.

(2) روھىي سىپىزنى تېلېپاتىيە قانۇنىيىتى

تېلېپاتىيە پرىنسىپى دېگىنىمىز بەلگە، سىمۋول ياكى ئاۋازنىڭ

ياردىمىگە تايانماي تۇرۇپلا
تەپەككۇرنى بىر قەلبتىن باشقا بىر
قەلبكە يەتكۈزۈش ھەرىكىتىنى
كۆرسىتىدۇ. روھىي سىپىم
تېلېپاتىيىسى تۈپەيلىدىن، سىز
پەقەت ئۆز-ئۆزىڭىزگە ئىشەنگەن
ۋاقتىتىلا، باشقىلارمۇ سىزگە
ئىشىنىدۇ. باشقىلار ئۆزىنى سىزنىڭ
تەپەككۇرىڭىزغا «تەكشەپ»، سىز
ئۆزىڭىزگە نىسبەتەن قانداق
تۇيغۇدا بولسىڭىز ئۇلارمۇ سىزگە

نەسبەتەن سىزنىڭكى بىلەن
ئوخشاش تۇيغۇدا بولىدۇ. سىز
ئۆزىڭىز توغرىسىدىكى
ئويلىرىڭىزنى توختىماي سىرتقا
تارقىتىدىغان بولۇپ، ئەگەر سىزدە
ئۆزىڭىزگە نەسبەتەن بىر ئېتىقاد
بولمايدىكەن، سىزنىڭ بۇ
خىيالىڭىزنى باشقىلار قوبۇل
قىلىپ، ئۇلارمۇ سىزگە ئىشەنمەس
بولۇپ قالىدۇ.

(3) بىر ئوينى باشقىلارنىڭ

قەلبىدە ئەكس ئەتتۈرۈش

تەكلىپ بېرىش سىزنىڭ
سۆزلىرىڭىز، سىزنىڭ ئىش-
ھەرىكەتلىرىڭىز ھەمدە سىزنىڭ
كۆڭۈل ھالىتىڭىز ئارقىلىق
باشقىلارغا تەسىر كۆرسىتىش
پرىنسىپى بولۇپ، ئۇ
پسخولوگىيىنىڭ ئەڭ ئۆتكۈر ۋە
ئەڭ كۈچلۈك پرىنسىپلىرىنىڭ
بىرى. سىز ئىش قىلغاندا،
سۆزلىگەندە ۋە ئويلغاندا ئاشۇ

پرنسپىتىن پايدىلىنىسىز. ئەمما،
ئەگەر سىز سەلبىي تەكلىپ بىلەن
ئىجابىي تەكلىپنىڭ پەرقىنى
چۈشەنمەيدىكەنسىز، سىز بۇ
پرنسپىتىن ئۆزىڭىزگە غەلبە
ئېلىپ كېلىش ئۈچۈن ئەمەس،
بەلكى، مەغلۇبىيەت ئېلىپ كېلىش
ئۈچۈن پايدىلىنىشىڭىز مۇمكىن.

ئىنسانلارنىڭ قەلبى بىر كىشىنى
ھاڭ-تاڭ قالدۇرىدىغان ماشىنىغا
ئوخشايدۇ. ئۇنىڭ گەۋدىلىك

خاراكتېرلىرىنىڭ بىرى شۇكى، ئۇ
تاشقى تەكلىپ ياكى ئاپتوماتىك
تەكلىپ ئارقىلىق ئۆزىگە يېتىپ
كەلگەن تەسراتلارنى تەبىئەتكە
ماسلاشتۇرغان ھالدا گۇرۇپپىغا
ئايرىپ، سەلبىي تەسراتلارنى
مېڭىنىڭ بىر يېرىدە، ئىجابىي
تەسراتلارنى بولسا مېڭىنىڭ باشقا
بىر يېرىدە ساقلايدۇ. بۇ تەسراتلار
ياكى بۇرۇنقى كەچۈرمىشلەرنىڭ
بىرى ئەسلىمە پرىنسىپى ئارقىلىق

ئاساسىي ئاڭغىغا چاقىرىپ
كېلىنگەندە، ئاشۇ تەسرات بىلەن
ئوخشاش ماھىيەتلىك باشقا
بارلىق تەسراتلارمۇ ئۇنىڭ بىلەن
بىللە كېلىدۇ. بۇ خۇددى
زەنجىرنىڭ بىر ئۇچىنى كۆتۈرسە
يەنە بىر ئۇچىمۇ ئۇنىڭ بىلەن تەڭ
كۆتۈرۈلگەنگە ئوخشاش.
مەسىلەن، ئادەمنىڭ كۆڭلىدىكى
گۇمان تۇيغۇسى پەيدا قىلىدىغان
بىر ئىش ئاشۇ ئادەمگە ئۆزىدە

بۇرۇن گۇمان تۇغدۇرغان باشقا
بارلىق كەچۈرمىشلەرنى
ئەسلىتىدۇ. ئەگەر بىرى سىزدىن
پۇل سورىسا، شۇ زامانلا يادىڭىزغا
سىز بۇرۇن باشقىلارغا پۇل بېرىپ
تۇرۇپ يولۇققان ناچار
كەچۈرمىشلەر كېلىدۇ. بىرلىشىش
قانۇنىيىتى (ئىنگلىزچە « Law of
association ») گە ئاساسەن،
كۆڭۈلگە يېتىپ كەلگەن بارلىق
ئوخشاش ھېسسىياتلار،

كەچۈرمىشلەر، ۋە سىپىزنىم
تەسراتلىرى مېڭىنىڭ بىر جايىدا
ساقلانغان بولۇپ، ئۇلارنىڭ بىرىنى
ئەسلىسىڭىز، كالىڭىزدا ئۇلارنىڭ
قالغانلىرىمۇ پەيدا بولىدۇ.

بۇ پىرىنسىپ ئىنسان قەلبىدىكى
بارلىق سىپىزنىم تەسراتىغا ماس
كېلىدۇ ۋە ئۇلارنى كونترول قىلىدۇ.
مەسىلەن، قورقۇش تۇيغۇسىغا
قاراپ باقايلى. بىز قورقۇش بىلەن
مۇناسىۋەتلىك بىر ھېسسىياتنىڭ

ئاساسىي ئېگىمىزغا يېتىپ
كېلىشىگە يول قويدىغان بولساق،
بۇ ھېسسىيات ئۆزى بىلەن
مۇناسىۋەتلىك باشقا بارلىق
يېرىگىنچلىك ھېسسىياتلارنى
چاقىرىپ كېلىدۇ. كۆڭۈلدە
مۇشۇنداق بىر قورقۇش ھېسسىياتى
مەۋجۇت بولۇپ تۇرغاندا، ئۇنىڭدا
بىر جۈرئەت تۇيغۇسىنى ھاسىل
قىلىش مۇمكىن ئەمەس. چوقۇم بۇ
ئىككىسىنىڭ ئىچىدىكى بىرى

ھۆكۈمرانلىق ئورۇنىدا تۇرۇشى
شەرت. ئۇلار ماھىيەت جەھەتتىن
پەرقلىق بولغاچقا، بىر-بىرى بىلەن
بىللە تۇرالمايدۇ. ھەر بىر نەرسە
ئۆزىگە ئۆزى بىلەن ئوخشاش
نەرسىنى تارتىدۇ. ئاساسىي ئاڭدا
تۇتۇپ تۇرغان ھەر بىر تەپەككۈر
ئۆزىگە باشقا ئۆزى بىلەن
ئوخشاش ماھىيەتلىك
تەپەككۈرلارنى تارتىدۇ.

(4) ئۆز-ئۆزىنى باشقۇرۇش

بۇ سۆزنى ناپولىيون ئىنگلىزچە
self-control دەپ ئالغان بولۇپ،
ئۇنىڭ ئوتتۇرا مەنىسى «ئۆز-
ئۆزىنى كونترول قىلىش» دىن
ئىبارەت. لېكىن، مەن ناپولىيوننىڭ
كىتابىدىكى مەزمۇنىغا
ئاساسلىنىپ، بۇ سۆزنى «ئۆز-
ئۆزىنى باشقۇرۇش»، دەپ ئېلىشنى
بەكرەك مۇۋاپىق كۆردۈم.

ئىنسانلارغا ئۆز-ئۆزىنى
باشقۇرۇش ئىقتىدارى ئاتا قىلىنغان

بولۇپ، بۇ ئىقتىدار باشقا ھېچ
قانداق جانلىقلارغا ئاتا
قىلىنمىغان. يەنى، ئىنسانلارغا
ھازىرغىچە بايقالغان، ئەڭ يۇقىرى
دەرىجىدە رەتلەنگەن ئېنېرگىيە —
تەپەككۈر ئېنېرگىيىسىنى ئىشلىتىش
ئىقتىدارى ئاتا قىلىنغان. شۇنداق
ئېيتىشقىمۇ بولىدۇكى، تەپەككۈر
مۇشۇ ماتېرىيال ۋە فىزىكىلىق
نەرسىلەر دۇنياسى بىلەن ئىلاھىي
(Divinity) دۇنيانى ئۆز-ئارا

تۇتاش-تۇرۇپ تۇرىدىغان ئەڭ
يېقىن باغلىنىشتۇر.

سىز ئويلاش قابىلىتىڭە ئىگە
بولۇپلا قالماستىن، ئۇنىڭدىن
نەچچە مىڭ ھەسسە مۇھىم بولغان
ئۆزىڭىزنىڭ خىيال-تەپەككۇرىنى
ئۆزىڭىز كونترول قىلىش، ۋە
ئۇلارنى ئۆزىڭىز ئۈچۈن خىزمەت
قىلدۇرۇش قابىلىتىڭىمۇ ئىگە. بۇ
ئۇقۇم ئىنتايىن مۇھىم بولۇپ، بۇ
ئۇقۇمنى مۇۋاپىق سەۋىيىدە تۇرۇپ

چۈشەندۈرەلەيدىغان كىشىلەر
ئانچە كۆپ ئەمەس. سىزنىڭ
مېڭىڭىز بىر دىنام ياكى گېنېراتورغا
ئوخشاش بولۇپ، ئۇ «تەپەككۈر»
دەپ ئاتىلىدىغان بىر سىرلىق
ئېنېرگىيىنى بارلىققا كەلتۈرىدۇ،
ھەمدە ئۇنى ئىشقا سالىدۇ.
سىزنىڭ مېڭىڭىزنى ئىشقا
سالىدىغان قوزغاتقۇچىدىن
مۇنداق ئىككىسى بار. ئۇنىڭ بىرى
ئاپتوماتىك تەكلىپ، يەنە بىرى

بولسا تەكلىپ. سىز بىر
تەپەككۈرنى بەرپا قىلىش ئۈچۈن
ئىشلىتىدىغان ماتېرىيالنى ئۆزىڭىز
تاللىسىڭىز بولۇۋېرىدىغان بولۇپ،
بۇ «ئاپتوماتىك تەكلىپ» ياكى
«ئۆز-ئۆزىگە بېرىلگەن تەكلىپ»
دەپ ئاتىلىدۇ. سىز ئۆزىڭىز بىر
تەپەككۈرنى ۋۇجۇدقا كەلتۈرۈش
ئۈچۈن كېتىدىغان ماتېرىيالنى
باشقىلارنىڭ تاللاپ بېرىشىگە
تاپشۇرسىڭىزمۇ بولۇۋېرىدىغان

بولۇپ، بۇ «تەكلىپ»، دەپ
ئاتىلىدۇ.

ئادەمنى ئۇياتقا قالدۇرىدىغان
بىر ئەمەلىيەت شۇكى، مۇتلەق
كۆپ ساندىكى تەپەككۇرلار
باشقىلار تەرىپىدىن ۋۇجۇدقا
كەلتۈرۈلگەن. ئېتىراپ قىلمىساق
بولمايدىغان تېخىمۇ بەكرەك
نومۇسسلۇق ئىش شۇكى،
كۆپىنچىلىرىمىز ئاشۇنداق باشقىلار
تەرىپىدىن ۋۇجۇدقا كەلتۈرۈلگەن

تەپەككۇرلارنى ھېچ قانداق
تەكشۈرۈشتىن ئۆتكۈزمەي، ياكى
ئۇلارنىڭ توغرا-خاتالىقى ھەققىدە
ھېچ قانداق گۇمانلانمايلا ئەينەن
قوبۇل قىلىمىز. بىز كۈنلۈك گېزىتنى
ئۇنىڭدا سۆزلەنگەن نەرسىلەرنىڭ
ھەممىسى ھەقىقەتتەكلا ئوقۇيمىز.
باشقىلارنىڭ غەيبى ۋە تىلىرىگە ۋە
قۇرۇق گەپىدانلىقىغا خۇددى
ھەقىقەتكە ئىشەنگەندەك
ئىشىنىمىز. تەپەككۇر بىز مۇتلەق

ھالدا كۈنترول قىلالايدىغان
بىردىن-بىر نەرسە تۇرۇقلۇقمۇ، بىز
باشقىلارنىڭ ئۆز كۆڭۈل
سارىيمىزغا كىرىپ، «تەكلىپ
بېرىش» ئۇسۇلى ئارقىلىق ئۇ
يەرگە ئۆزلىرىنىڭ چاتاقلىرىنى،
قىيىن ئەھۋاللىرىنى،
كېلىشىمەسلىكلىرىنى، ۋە يالغان
سۆزلىرىنى ئەكىرىپ قويۇشىغا يول
قويۇپ، خۇددى بىزنىڭ ئىشكىنى
تاقاپ ئۇلارنى كىرگۈزمەسلىك

قابلىيىتىمىز يوقتەك بىر ئىشنى
قىلىمىز.

سىز ئۆزىڭىزنىڭ كۆڭلىدە
ھۆكۈمرانلىق ئورنىدا تۇرىدىغان
تەپەككۈرنى تەشكىل قىلىدىغان
ماتېرىيالنى ئۆزىڭىز تاللاش
ئىقتىدارىغا ئىگە بولۇپ، ئەگەر
ھۆكۈمران ئورۇنىدىكى ئاشۇ
تەپەككۈر ئىجابىي تەپەككۈر
بولسىدىكەن، ئۇ سىزنى
مۇۋەپپەقىيەتكە ئېلىپ بارىدۇ.

ئەگەر ئۇ سەلبىي تەپەككۈر
بولسە دىكەن، ئۇ سىزنى
مەغلۇبىيەتكە ئېلىپ بارىدۇ.
ئۆز-ئۆزىنى باشقۇرۇش دېگىنىمىز
ئۆزىنىڭ تەپەككۈرىنى باشقۇرۇش،
دېگەنلىكتىن ئىبارەت. بۇ جۈملىنى
ئۈنلۈك ئاۋازدا قايتا-قايتا ئوقۇڭ.
چۈنكى، بۇ بىر جۈملە سۆز
ماقالىنىڭ مەزكۇر بۆلۈمىدىكى ئەڭ
مۇھىم جۈملە.

ئاپتوماتىك تەكلىپ

پرىنسىپىدىن پايدىلىنىپ،
قەلبىڭىزدە ئۆزىڭىزنىڭ ئىنتايىن
ئېنىق ئاساسىي نىشانغا ماس
كېلىدىغان ئىجابىي، ئاكتىپ ۋە
پايدىلىق تەپەككۇرلارنى
تۇرغۇزۇڭ. شۇنداق قىلىشىڭىز
سىزنىڭ كۆڭلىڭىز ئاشۇ
تەپەككۇرلارنى ئەمەلىيەتكە
ئايلىنىدۇرۇپ، ئۇنى سىزگە بىر
پۈتكەن مەھسۇلات تەرىقىسىدە
ئەكېلىپ بېرىدۇ. مانا بۇ

تەپەككۈرنى باشقۇرۇشتۇر. سىز
كۆڭلىڭىزدىكى ھۆكۈمران ئورۇندا
تۇرىدىغان تەپەككۈرنى
مەقسەتلىك ھالدا تاللاپ، تاشقى
تەكلىپلەرنى قەتئىي رەت
قىلىشىڭىز، ئۆز-ئۆزىنى كونترول
قىلىش ئۇسۇلىدىن ئەڭ يۇقىرى
دەرىجىدە ۋە ئەڭ ئۈنۈملۈك ھالدا
پايدىلانغان بولىسىز. ئىنسانلار
مانا مۇشۇنداق قىلالايدىغان
بىردىن-بىر جانلىقلاردۇر.

(5) تەنقىدكە ئۇچراشتىن
قورقۇش يېڭى ئىدىيىلەرنى
ئۆلتۈرۈپ تاشلايدۇ

سىز مەلۇم بىر چوڭ ئىشنى
قىلىش ھەققىدە يېڭى ئىدىيىگە
كەلگەندە، كۆڭلىڭىزدە «باشقىلار
بۇ ئىشقا قانداق قارايدىغاندۇ؟»
دېگەن ئەندىشە پەيدا بولىدۇ.
شۇنىڭ بىلەن بەزىدە سىز ئۇ ئىشنى
قىلماسلىققا باھانە ئىزدەيسىز.
ئوبدان تەھلىل قىلىپ باقسىڭىز،

سزده پەيدا بولغنى تەنقىدتن
قورقۇش ھېسسىياتى بولۇپ، ئۇ
كۆڭلىڭىزدىكى مۇنداق سوئاللار
ئارقىلىق ئەكس ئېتىدۇ:

—سەن ئۇنى قىلالمايسەن.

—بۇ ئىش بەك چوڭ بولۇپ، ئۇ
ناھايىتى كۆپ ۋاقىت تەلەپ
قىلىدۇ.

—بۇ ئىشقا تۇغقانلار قانداق قارار؟

—بۇ ئىشنى قىلىپ بولغۇچە سەن

جېنىڭنى قانداق باقارسەن؟

—بۇ ئىشنى بۇرۇن باشقىلار قىلىپ
باقمىغان، ئۇنى سەن قىلالايسەن،
دەپ ئوتتۇرىغا چىقساڭ بولارمۇ؟
—بۇنداق چوڭ نىشاننى
تاللايدىغانغا سەن كىم ئىدىڭ؟
—ئۆزۈڭنىڭ بىر ئاددىي ئائىلىدە
تۇغۇلغانلىقىنى ئۇنتۇپ قالما.
—سەن بۇ ئىش توغرىسىدا
قانچىلىك نەرسە بىلەتتىڭ؟
—كىشىلەر سېنى «ساراڭ بولۇپ
قاپتۇ»، دېيىشى مۇمكىن.

—بۇ ئىشنى بۇرۇن باشقىلار نېمە
ئۈچۈن قىلمىغان؟
كۆڭلىڭىزدە مۇشۇ ۋە ئۇنىڭدىن
باشقا نۇرغۇن سوئاللار پەيدا
بولۇپ، بىردىنلا پۈتۈن دۇنيا ئۆز
دېققىتىنى سىزگە بۇراپ، سىزنى
مازاق قىلىپ، سىزنى ئۆز
ئىستىكىڭىزدىن ۋاز كېچىشكە
دەۋەت قىلىۋاتقاندا تۇيۇلۇشى
مۇمكىن. مۇشۇنداق ۋاقىتتا،
كالىڭىزدىكى يېڭى ئىدىيە تېخى

تولۇق تۇغۇلۇپ بولالمىغان بولۇپ،
شۇ ۋاقىتنىڭ ئۆزىدىلا قىلىدىغان
ئىشلار توغرىسىدا بىر ئىنتايىن
ئېنىق پىلان تۈزۈش ئارقىلىق، بۇ
ئىدىيىگە ھاياتلىق ئاتا قىلىشقا
توغرا كېلىدۇ. بىر ئىدىيىنى
ئوزۇقلاندۇرىدىغان ۋاقىت دەل
ئاشۇ ئىدىيە يېڭىدىن تۇغۇلغان
ۋاقىتتۇر. ئۇ بىر مىنۇت ھايات
تۇرالايدىكەن، ئۇنىڭ ساقلىنىپ
قىلىش ئېھتىماللىقىمۇ شۇنچە

يۇقىرى بولىدۇ. كۆپ ساندىكى
ئىدىيىلەرنى ئۆلتۈرۈپ
تاشلايدىغان نەرسە تەنقىدكە
بولغان ئەندىشىدىن ئىبارەت
بولۇپ، ئادەم تەنقىدكە
ئۇچراشتىن قورقىدىكەن، بىر
ئىدىيىنى پىلان تۈزۈش ۋە ئىش
ئېلىپ بېرىش باسقۇچىغا ئېلىپ
بارالمايدۇ.

ئۆز نىشانىغا يېتىشكە ئىشەنچى
بار كىشىلەر «مۇمكىن ئەمەس»

دېگەن سۆزنى ئېتىراپ قىلمايدۇ.
ئۇلار ۋاقتلىق مەغلۇبىيەتكە
تەن بەرمەيدۇ. ئۇلار ئۆزلىرىنىڭ
مۇۋەپپەقىيەتكە چوققىم
ئېرىشىدىغانلىقىنى بىلىدۇ. ئەگەر
ئۇلارنىڭ بىر پىلانى ئۈنۈم
بەرمەيدىكەن، ئۇنىڭ ئورنىغا
دەرھال باشقا بىر يېڭى پىلانى
دەسسەتىدۇ. ھەر بىر مەلۇم
قىممەتكە ئىگە نەتىجىلەرنىڭ
ھەممىسى ئاخىرقى

مۇۋەپپەقىيەتكە ئېرىشىشتىن
بۇرۇن مەلۇم دەرىجىدىكى
ئوڭۇشسىزلىققا دۇچ كېلىدۇ.
توماس ئېدىسون 10 مىڭ
قېتىمدىن ئارتۇق تەجرىبە
ئىشلەپ، ئاندىن ئۆزى ئىجات
قىلغان ئۇنىۋېرسال ماشىنىسىغا
«مەرى خانىمىنىڭ بىر پاخالنى
بىارتى» دېگەن ئاۋازنى
مۇۋەپپەقىيەتلىك ئالدۇرغان.

(6) قەتئىي داۋاملاشتۇرۇش

سىز ھەر ۋاقىت ئېسىڭىزدە چىڭ
ساقلاشقا تېگىشلىك يەنە بىر سۆز
«قەتئىي داۋاملاشتۇرۇش» تىن
ئىبارەت. ھەر بىر نەتىجە بەدەل
تەلەپ قىلىدۇ. ھېچنېمە بەرمەي،
پەقەتلا ئېلىش ھەرگىزمۇ مۇمكىن
ئەمەس. بىرەر ئىشنى ئېلىپ
بېرىپ، شۇ ئارقىلىق بىر نەتىجىنى
قولغا كەلتۈرۈش خۇددى تەبىئەت
بىلەن ئەڭ يۇقىرى دەرىجىدە ۋە
ئەڭ ئالىجاناب شەكىلدە

سودىلاشقان بىلەن ئوخشاش.
تەبىئەتنى گۈللەيلى ۋە ئالدىغىلى
بولمايدۇ. سىز پەقەت تەبىئەتكە
تېگىشلىك بەدەل تۆلىگەندىلا، ئۇ
ئاندىن سىزگە ئۆزىڭىز ئىستىگەن
نەرسىنى بېرىدۇ. بۇ يەردىكى
بەدەل توختاۋسىز، ئېگىلمەس، ۋە
قەتئىي رەۋىشتە داۋاملاشتۇرۇلغان
تىرىشچانلىقتىن ئىبارەت.

قىلىۋاتقان ئىشنى قەتئىي
داۋاملاشتۇرۇش ئادىتىنى

يېتىلدۈرۈشنىڭ 4 ئاددىي قەدەم-
باسقۇچلىرى بار. ئۇلار سىزدىن
ناھايىتى كۆپ ئەقىل ۋە ئالاھىدە
ئۇنۋان تەلەپ قىلمايدىغان بولۇپ،
سىزدىن پەقەت ئازراق ۋاقىت
بىلەن ئازراق تىرىشچانلىقلا تەلەپ
قىلىدۇ. بۇ قەدەم-باسقۇچلار
تۆۋەندىكىلەردىن ئىبارەت:

1- بىر ئىنتايىن ئېنىق مەقسەت
بىلەن ئۇنى ئەمەلگە ئاشۇرۇش
توغرىسىدىكى بىر كۆيۈپ تۇرغان

ئۈستەككە ئىگە بولۇش.

2- توختاۋسىز قوللىنىدىغان
ئىش- ھەرىكەتلەر ئارقىلىق ئەكس
ئەتتۈرۈلگەن بىر ئىنتايىن ئېنىق
پىلانى بار بولۇش.

3- تۇغقانلارنىڭ، دوستلارنىڭ ۋە
تونۇشلارنىڭ سەلبىي تەكلىپلىرىنى،
ۋە باشقا بارلىق سەلبىي ۋە سوغۇق
سۇ چىچىش خاراكتېرىدىكى
تەسىرلەرنى پۈتۈنلەي
چەكلەيدىغان ئىرادىگە ئىگە

بولۇش.

4- ئۆز پىلاننى ئىجرا قىلىش
جەريانىدا ئۆزىگە داۋاملىق مەدەت
بېرىپ تۇرىدىغان بىر ياكى بىر
قانچە ھەمكارلاشقۇچىلىرى بار
بولۇش.

بىر ئىشنى قەتئىي
داۋاملاشتۇرالايدىغان كىشىلەردە
ھەر خىل قىيىنچىلىقلارنى
يېڭەلەيدىغان بىرەر سىرلىق
قابىلىيەت بار بولامدۇ؟ بىر ئىشنى

قەتئىي داۋاملاشتۇرالايدىغان
كىشىلىك سۈپەت سىزنىڭ
قەلبىڭىزدە مەلۇم شەكىلدىكى
روھىي، مەنىۋى، ياكى خىمىيىلىك
ھەرىكەتنى ۋۇجۇدقا كەلتۈرۈپ،
شۇ ئارقىلىق سىزگە بەزى
تەبىئەتتىن تاشقىرى كۈچلەرنى
ئاتا قىلامدۇ؟ ناپولىيوننىڭ خەنرى
فورد بىلەن توماس ئېدىسسون
ئۈستىدە ئېلىپ بارغان ئۇزۇن
مۇددەتلىك ئانالىزىنىڭ

كۆرسىتىشچە، ئۇلارنىڭ ئاشۇنداق
كىشىنى ھەيران قالدۇرىدىغان
— ۋە پەقەتلىرىنى قولغا
كەلتۈرۈشىدە ئاساسلىق رول
ئوينىغان نەرسە، ئۇلارنىڭ
قىلىۋاتقان ئىشىنى قەتئىي
داۋاملاشتۇرۇش ئادىتىدىنلا
ئىبارەت. ئەگەر سىز پەقەت مېرلەر،
پەيلاسوپلار ۋە دىنىي لىدىرلار
ئۈستىدە ئادىل تەتقىقات ئېلىپ
بارىدىغان بولسىڭىز، ئۇلار قولغا

كەلتۈرگەن مۇۋەپپەقىيەتلەرنىڭ
ئاساسىي مەنبەلىرى ئۇلارنىڭ
قىلغان ئىشنى قەتئىي
داۋاملاشتۇرۇش، تىرىشچانلىقنى بىر
نۇقتىغا مەركەزلەشتۈرۈش، ۋە
ئىنتايىن ئېنىق مەقسەتكە ئىگە
بولۇش ئالاھىدىلىكلىرى ئىكەن،
دېگەن مۇقەررەر خۇلاسسىگە
كېلىسىز.

8. تەسەۋۋۇر ۋە چەكسىز

ئەقىل

تەسەۋۋۇر ئادەم قەلبىنىڭ ئىش
بېجىرىش ئورنى بولۇپ، ئۇ يەردە
كونا ئىدىيەلەر ۋە جەزمەلەشكەن
پاكتلار قايتىدىن تۈرلەرگە
ئايرىۋېلىنىدۇ، ۋە ئۇلار يېڭى
مەقسەتلەر ئۈچۈن ئىشقا
سېلىنىدۇ. سىزنىڭ ئىنتايىن ئېنىق
ئاساسىي نىشانىڭىزنى تەشكىل

قىلىدىغان ماتېرىياللارمۇ سىزنىڭ
تەسەۋۋۇرىڭىزدا قۇراشتۇرۇلىدۇ ۋە
بىرلەشتۈرۈلىدۇ. سىز ئۆز-
ئۆزىڭىزگە بولغان ئىشەنچىڭىزنى،
يېڭى ئىدىيىلىرىڭىزنى، ۋە
لىدېرلىقىڭىزنىمۇ ئالدى بىلەن ئۆز
تەسەۋۋۇرىڭىزدا بارلىققا كەلتۈرۈپ،
ئاندىن ئۇلارنى رېئاللىققا
ئايلىنىدۇرسىز. سىز ئاپتوماتىك
تەكلىپ پىرىنسىپىنى ئۆزىڭىزنىڭ
تەسەۋۋۇرىدا ئىشقا سېلىپ، ئېنىق

نشان، ئۆز-ئۆزىڭىزگە بولغان
ئىشەنچ، يېڭى ئىدىيە ۋە لىدېرلىق
قابىلىيىتى قاتارلىق زۆرۈر بولغان
سۈپەتلەرنى بەرپا قىلىسىز.
خۇددى بىر قۇشقاچنىڭ پەيدا
بولۇپ، ئۆسۈپ يېتىلىشى
تۇخۇمدىكى مىكرو ئورگانىزمدىن
باشلىنىدىغىنىغا ئوخشاش، سىزنىڭ
ماددىي نەتىجىلىرىڭىزمۇ سىز ئۆز
تەسەۋۋۇرىڭىزدا ۋۇجۇدقا
كەلتۈرىدىغان، ناھايىتى ياخشى

ئورۇنلاشتۇرۇلغان پىلاننىڭىزدىن
تەرەققىي قىلىپ ئەمەلگە ئاشىدۇ.
تەسەۋۋۇر ئەڭ ئاۋۋال پەيدا
بولىدۇ. ئاندىن ئۇ تەسەۋۋۇر
ئىدىيە ۋە پىلانغا ئۆزگەرتىلىدۇ.
ئەڭ ئاخىرىدا ئۇ پىلانلار
رېئاللاشتۇرۇلىدۇ. بۇ جەريان
سىزنىڭ تەسەۋۋۇرىڭىزدىن
باشلىنىدۇ. بەزىلەرنىڭ دېيىشىچە،
سىز تەسەۋۋۇر قىلالىغان ھەر
قانداق ئىشنى ئەمەلگە

ئاشۇرالايسىز.

ئادەملەرنىڭ تەسەۋۋۇر قىلىش
قابىلىتىنىڭ ئىككى خىل شەكلى
بار. ئۇنىڭ بىرى «ياسالما
تەسەۋۋۇر» (ئىنگلىزچە synthetic
imagination) بولۇپ، يەنە بىرى
بولسا «ئىجادچان تەسەۋۋۇر»
(ئىنگلىزچە creative
imagination) دىن ئىبارەت.

(1) ياسالما تەسەۋۋۇر

مۇشۇ قابىلىيەتتىن پايدىلىنىپ،

سىز كونا ئۇقۇم، كونا ئىدىيە ۋە
كونا پىلانلارنى يېڭى بىرىكمە
بويىچە ئورۇنلاشتۇرىسىز. ياسالما
تەسەۋۋۇر بۇرۇنقى كەچۈرمىش،
بىلىم ۋە كۆزەتمە ماتېرىياللاردىن
پايدىلىنىپ ئىش ئېلىپ بارىدۇ.
دۇنيادىكى ئەڭ ئىجادچىلار
كىشىلەر كۆپىنچە ۋاقىتلاردا
ياسالما تەسەۋۋۇردىن پايدىلىنىپ
يېڭى ئىدىيىلەرنى ئويلاپ چىقىدۇ.
سىز ياسالما تەسەۋۋۇرىڭىزدىن

پايدىلىنىپ، كالىڭلىقىدىكى
ئۇچۇرلارنى ياخشى رەتلەپ،
ئۆزىڭىز بىلىدىغان نەرسىلەرنىڭ
ھەممىسىنى بىر يەرگە يىغىپ، شۇ
ئارقىلىق بىر ئىدىيە ياكى بىر
مەسىلىنى ھەل قىلىدىغان ئۇسۇلنى
ئويلاپ چىقىسىز. بۇ يەردىكى
«ياساش» دېگەن سۆزنىڭ مەنىسى
مۇۋاپىق ياكى مۇناسىۋەتلىك
نەرسىلەرنى توغرا ئۇسۇل بىلەن بىر
يەرگە ئەكىلىپ قۇراشتۇرۇش،

دېگەندىن ئىبارەت بولۇپ، ئۇ
ئىجادچانلىقنىڭ دەرىجىسى بولۇپ
ھېسابلىنىدۇ. ئالىملار، ئاشپەزلەر،
كەشپىياتچىلار، رېمونتچىلار،
يازغۇچىلار، سىتاتىستىكىچىلار،
ئوقۇغۇچىلار، شىركەت باشلىقلىرى،
ھەمدە باشقا ھەر بىر ئادەمنىڭ
كالىسىنى ئىشقا سېلىپ، ئۆز
قەيلىيەتلىرىنى ئەڭ يۈكسەك
دەرىجىدە جارى قىلدۇرغاندا
قىلىدىغان ئىشى دەل ئاشۇ

«ياساش» تىن ئىبارەتتۇر.

(2) ئىجادچان تەسەۋۋۇر

ئىنسانلارنىڭ چەكلىك قەلبى چەكسىز ئەقىل بىلەن بىۋاسىتە ئالاقىلىشىشتە، يېڭى ھېس-تۇيغۇ ۋە يېڭى ئىلھاملارغا ئېرىشىشتە پايدىلىنىدىغان قابىلىيەت ئىجادچان تەسەۋۋۇردىن ئىبارەت. سىز ئىجادچان تەسەۋۋۇر ئارقىلىق كۆڭلىڭىزدە ھازىرغىچە يوق بولغان، ئەمما ئاقىۋىتى توغرا

بولۇپ چىقىدىغان يېڭى ئۇچۇر ۋە
يېڭى ئىدىيىلەرنى تاپسىز. سىز بىر
يېڭى خىيال ياكى يېڭى ئىلھامغا
تاسادىپىي ئىگە بولغاندا، ئاشۇ
ئىجادچان تەسەۋۋۇردىن
پايدىلىنىسىز. ئالىملار ۋە
كەشپىياتچىلار بۇرۇن تېخى
بايقالمىغان نەرسىلەرنى بايقاش
ياكى بەرپىغا قىلىشتا
پايدىلىنىدىغان قابىلىيەتمۇ دەل
ئاشۇ ئىجادچان تەسەۋۋۇردىن

ئىبارەت.

ئىنسان كۆڭلى ئىجادچان
تەسەۋۋۇر ئارقىلىق چەكسىز ئەقىل
بىلەن ئالاقىلىشىدىغان بولغاچقا،
تەسەۋۋۇر ئوقۇمى كارىگىنىڭ
سىرى بىلەن ئۆزىگە تارتىش
قانۇنىيىتىنىڭ تەتقىقاتىغا
كىرگۈزۈلگەن.

ئىلاۋە: ناپولىيوننىڭ كىتابىدىكى
بەزى جايىلاردا «ئىجادچان
تەسەۋۋۇر» نىڭ ئورنىدا

«ئىجادچان تەپەككۇر»
(ئىنگلىزچە creative thought) مۇ
ئىشلىتىلگەن.

(3) ئىجادچان تەسەۋۋۇردىن
ئۈنۈملۈك پايدىلىنىش

كارخانا، سىانائەت ۋە
ئىقتىسادنىڭ ئۇلۇغ لىدېرلىرى،
ھەمدە ئۇلۇغ ئارتىستلار،
مۇزىكىانتلار، شائىرلار ۋە
يازغۇچىلارنىڭ ئۇلۇغ
بولالىشىدىكى بىردىن-بىر سەۋەب،

ئۇلارنىڭ ئۆزلىرىدە ئىجادىي
تەسەۋۋۇر قىلىش قابىلىيىتىنى
يېتىلدۈرگەنلىكىدۇر.

ئوتتۇراھال كىشىلەر كۆرۈش،
ئاڭلاش، تۇيۇش، پۇراش ۋە
تېتىشىشتىن ئىبارەت 5 خىل
فىزىكىلىق سىپىزىمنىڭ ياردىمى
ئارقىلىق چۈشەنگىلى بولمايدىغان
بىر نەرسىگە دۇچ كەلگەن ھامان،
ئۇ نەرسىنىڭ نىپمە ئىكەنلىكىنى
ھەرگىزمۇ ئاڭقىرالمايدۇ. چەكسىز

ئەقىل بۇ 5 خىل سېزىم ئارقىلىق
ئىش كۆرمەيدىغان بولۇپ، سىز
ئاشۇ 5 تۈرلۈك تۇيغۇ ئارقىلىق
چەكسىز ئەقىلنىڭ ياردىمىنىمۇ
قولغا كەلتۈرەلمەيسىز. چەكسىز
ئەقىلنىڭ كۈچ - قۇدرىتىدىن
پايدىلىنىشنىڭ بىردىن - بىر يولى
ئىجادچان تەپەككۈرنى ئىشقا
سېلىشتىن ئىبارەت.

ئىنسانلارنىڭ 6 - سېزىمى ئۇلارنىڭ
ئىجادچان تەسەۋۋۇردىن ئىبارەت.

ئۇ ئىنسانلارنىڭ چەكلىك كۆڭلى
بىلەن چەكسىز ئەقىلنى ئۆز-ئارا
تۇتاشتۇرىدىغان ئالاقە لىنىيىسى
بولۇپ، كەشپىيات ساھەسىدىكى
ئاساسىي ياكى يېڭى پرىنسىپلىق
ئاشكارىلىنىش ۋە بايقاشلارنىڭ
ھەممىسى ئىجادچان تەسەۋۋۇر
قابىلىيىتى ئارقىلىق بارلىققا
كېلىدۇ.

يېڭى ئىدىيە، يېڭى ئۇقۇم، ۋە
يېڭى تۇيغۇ تۆۋەندىكى 4

مەنبەنىڭ بىرىدىن كېلىدۇ:

1- باشقا بىر ئادەمنىڭ بىلىپ تۇرۇپ سىزگە ئاشكارىلىشى.

2- سىزنىڭ يوشۇرۇن ئېڭىڭىز. ئۇ

سىزنىڭ 5 خىل سىپىڭىز

ئارقىلىق مېڭىڭىزگە يېتىپ

كەلگەن ھەممە ئوي ۋە

تەسراتلارنى ساقلاپ تۇرىدۇ.

3- باشقا بىر ئادەمنىڭ يوشۇرۇن

ئاڭ ئىسكىلاتى.

4- چەكسىز ئەقىل.

ناپولىيوننىڭ قارىشىچە
«مۆجىزە» دېگەن نەرسە مەۋجۇت
ئەمەس بولۇپ، ئۇ سىزنىڭ ئۆز
ئارزۇيىڭىزنى رېئاللىققا
ئايلىنىدۇرۇشىڭىزغا ياردەم
قىلالمايدۇ. تەبىئەت ئۆزىنىڭ
جەزمەلەشكەن قانۇنىيەتلىرىدىن
ھەرگىزمۇ چەتنەپ كەتمەيدۇ.
ئەمما، تەبىئەتنىڭ بەزى
قانۇنىيەتلىرىنى چۈشىنىش مۇمكىن
ئەمەس بولۇپ، ئۇلار خۇددى بىر

«مۆجزە» دەك كۆرۈنىدۇ.
ئىنسانلارنىڭ ئىجادچان
تەسەۋۋۇردىن ئىبارەت 6-
سىپىزمنى مانا ئاشۇنداق
مۆجزىگە ئەڭ يېقىن كېلىدىغان
بىر نەرسە، دەپ قاراشقا بولىدۇ.
سىز ئۆز نىشانىڭىزنى ئەمەلگە
ئاشۇرۇشتا ھەرگىزمۇ مۆجزىگە
تايانماي، چەكسىز ئەقىلنىڭ
سىزنى تەبىئىي يوللار ۋە تەبىئىي
قانۇنىيەتلەرنىڭ ياردىمى بىلەن

يېتەكلىشىگە تايىنىڭ. ھەرگىزمۇ
«چەكسىز ئەقىل مەن نىشانلىغان
نەرسىنى ماڭا ئەكىلىپ بېرىدۇ»،
دەپ ئويلاپ قالماڭ. ئۇنىڭ
ئورنىغا، «چەكسىز ئەقىل مېنى
ئۆزۈم تىكلىگەن نىشانغا يېتەكلەپ
ماڭىدۇ»، دەپ ئويلاڭ.

ئىجادچان تەپەككۈر سىزدىن
ھەر ۋاقىت «مەن ئۆز غايەمنى
چوقۇم ئەمەلگە ئاشۇرايەن»،
دېگەن ئويىدا بولۇشنى، ئۆز

غايىڭىزنى توغرا يول ۋە توغرا
تەرتىپ بويىچە ئەمەلگە
ئاشۇرۇشقا نىسبەتەن ئۆزىڭىزدە
كۈچلۈك ئېتىقاد ۋە تولۇق ئىشەنچ
بولۇشنى تەلەپ قىلىدۇ. سىز
ئۆزىڭىزنىڭ ئىجادىي قابىلىيىتىنى
قانچە كۆپ ئىشلەتسىڭىز، ئۇ
سىزنىڭ ئاڭلىق ۋۇجۇدىڭىزنىڭ
سىرتىدا باشلانغان ئامىللارغا
شۇنچە سەزگۈر بولىدۇ، ھەمدە ئۇ
ئامىللارنى قانچە ئاسان قوبۇل

قىلىدىغان بولىدۇ. شۇنداقلا سىز بۇ
ئىجادىي قابىلىتىڭىزنى قانچە
كۆپ ئىشلەتسىڭىز، يېڭى
تەپەككۈر ۋە يېڭى ئىدىيە
يارىتىشتا سىز ئۇنىڭغا شۇنچە كۆپ
تايىنىدىغان بولىسىز. بۇ
قابىلىيەتنى سىز پەقەت
ئەمەلىيەتتە ئىشلىتىش ئارقىلىقلا
يېتىلدۈرەلەيسىز ۋە تەرەققىي
قىلدۇرالايسىز.

ئىلاۋە: بىر ئۇيغۇر ياشنىڭ ماڭا

دەپ بېرىشچە، ناپولىيوننىڭ
«مۇۋەپپەقىيەت قانۇنىيىتى»
دېگەن كىتابى مىللەتلەر
نەشرىياتى تەرىپىدىن
«مۇۋەپپەقىيەت دەستۇرى»
دېگەن ئىسىم بىلەن 2 قىسىم
قىلىپ نەشر قىلىنغان بولۇپ،
ئۇلارنى ئالما تور كىتابخانىسى
<http://book.alma.cn> دىن
سېتىۋالغىلى بولىدىكەن.

9. مەركەزلەشتۈرۈش ۋە ئىجادىي كۆز ئالدىغا كەلتۈرۈش

«مەركەزلەشتۈرۈش» دېگەن سۆز
ئىنگلىزچە concentration دەپ
ئاتىلىدىغان بولۇپ، «ئىجادىي كۆز
ئالدىغا كەلتۈرۈش» بولسا
ئىنگلىزچە creative
visualization دەپ ئاتىلىدۇ.
مەركەزلەشتۈرۈش دېگەن سۆز
ناپولىيوننىڭ كىتابىدا «بىر

ئىستەكنى ئەمەلگە ئاشۇرۇشنىڭ
يوللىرى بىلەن ۋاستىلىرىنى تېپىپ
چىقىپ، ئۇلارنى رەسمىي ئىشقا
سالغىچە بولغان ۋاقىت ئىچىدە،
زېھن ۋە ئىش-پائالىيەتنى ئاشۇ
ئىستەككە مەركەزلەشتۈرۈش
ھەرىكىتى «دېگەن مەنىدە
ئىشلىتىلگەن. زېھن ۋە ئىش-
پائالىيەتنى مەلۇم بىر ئىستەككە
مەركەزلەشتۈرۈشتە مۇنداق ئىككى
قانۇنىيەت مۇھىم رول ئوينايدۇ:

بىرى ئاپتوماتىك تەكلىپ
قانۇنىيىتى، يەنە بىرى بولسا
ئادەت قانۇنىيىتى.

ئادەت مۇھىتنىڭ ئىچىدە
يېتىلىدۇ. ئۇ سىزنىڭ كۆرۈش،
ئاڭلاش، پۇراش، تېتىش ۋە
تۇيۇشتىن ئىبارەت 5 سېزىمىڭىز
ئارقىلىق سىزگە تەسىر كۆرسەتكەن
ھەممە مەنبەلەر ئارقىلىق،
ئوخشاش ئىشنى ئوخشاش
ئۇسۇلدا قايتا-قايتا قىلىش

ئارقىلىق، ئوخشاش خىيالىنى
قايتا-قايتلاپ تەكرار قىلىش
ئارقىلىق يېتىلىدۇ.

ئىنسانلارنىڭ قەلبى مەلۇم بىر
ئىدىيىنى ۋۇجۇدقا كەلتۈرۈش
ئۈچۈن زۆرۈر بولغان ماتېرىياللارنى
ئۆزىنىڭ ئەتراپىدىكى مۇھىتتىن
يىغىدۇ. ئادەت بۇ ئىدىيىنى بىر
مۇقىم قۇرۇلما شەكلىدە ئۇيۇتۇپ،
يوشۇرۇن ئاڭنىڭ ئىچىگە تۈرگە
ئايرىپ ئەكرىپ قويدۇ.

ئۇنىڭدىن كېيىن بۇ ئىدىيە
سىزنىڭ مەجەزىڭىزنىڭ كەم بولسا
بولمايدىغان بىر قىسىمغا
ئايلىنىپ، سىزنىڭ ئىش-
ھەرىكىتىڭىزگە جىمجىت ھالدا
تەسىر كۆرسىتىدۇ، سىزنىڭ بىر
تەرەپلىمە ۋە ئاغىما كۆز-
قاراشلىرىڭىزنى شەكىللەندۈرىدۇ،
ھەمدە سىزنىڭ پىكىرىڭىزنى
كونترول قىلىدۇ. شۇڭلاشقا سىزنىڭ
ئۆزىڭىزگە تەسىر كۆرسىتىدىغان

مۇھىتىنى ئەڭ يۇقىرى دەرىجىدىكى
ئېھتىياتچانلىق بىلەن تاللىشىڭىز
ئىنتايىن مۇھىم. چۈنكى، مۇھىت
سىزنىڭ كالىڭىزغا كىرىدىغان
ئوزۇقنى تەمىنلەيدىغان مەنبە
ماكاندىن ئىبارەتتۇر.

(1) «مۇۋەپپەقىيەتلىك
مەنبەسى» دېگەن ماقالىدىن بىر
ئۈزۈندى

مەن مەزكۇر ماقالىنىڭ 1-
بۆلۈمىدە تىلغا ئالغان

«مۇۋەپپەقىيەتنىڭ مەنبەسى»
دېگەن ماقالىنى ناپولىيوننىڭ
كىتابىدىكى مۇناسىۋەتلىك
مەزمۇنلار بىلەن سېلىشتۇرۇپ،
ناپولىيوننىڭ كىتابىدىكى مەزمۇن
ئۇ ماقالىدىكىدىن جىق ئەتراپلىق
ۋە تولۇق ئىكەنلىكىنى ھېس
قىلغان ئىدىم. شۇنداق بولسىمۇ،
ئۇ ماقالىدىكى ئەقىدە بىلەن
مۇھىتنىڭ مۇناسىۋىتى
توغرىسىدىكى مەزمۇن يۇقىرىدىكى

ئادەت بىلەن مۇھىتنىڭ
مۇناسىۋىتى توغرىسىدىكى مەزمۇن
بىلەن ئوخشىشىپ كېتىدىغان
بولۇپ، ئۇنى بىر ئاز كېڭەيتىپ
بېرىدىغان بولغاچقا، ئۇ ماقالىنىڭ
ئەقىدە بىلەن مۇھىت
ئوتتۇرىسىدىكى مۇناسىۋەت
ھەققىدىكى قىسمىنى بۇ يەرگە بىر
نەقىل شەكىلدە قىستۇرۇپ
قويۇشنى مۇۋاپىق كۆردۈم.
تۆۋەندىكىسى «مۇۋەپپەقىيەتنىڭ

مەنبەسى» دېگەن ماقالىنىڭ بىر قىسمى:

ئەمدى بىز قايتا ئەسلەپ كۆرەيلى، ئەقىدە دېگەن نېمە؟ ئەقىدە بولسا ئالدىن تەشكىللەپ قويۇلغان، بىزنى ئۆز – ئۆزىمىز بىلەن ئالماشتۇرۇش قىلىشقا ئۈزلۈكسىز ھالدا يېتەكلەيدىغان بىر خىل ھېس – تۇيغۇ ئۇسۇلىدىن ئىبارەتتۇر. ئۇنداقتا، ئەقىدە قەيەردىن كېلىدۇ؟ نېمە ئۈچۈن

بەزى كىشىلەرنىڭ ئەقىدىسى
ئۇلارنىڭ مۇۋەپپەقىيەت مەنزىلىگە
قاراپ قەدەم تاشلىشىغا تۈرتكە
بولسا، يەنە بەزى كىشىلەرنىڭ
ئەقىدىسى ئۇلارنى مەغلۇبىيەتكە
ئۇچرىتىدۇ؟ ئەگەر بىز
مۇۋەپپەقىيەتنى ئىلگىرى
سۈرىدىغان ئەقىدىلەرگە تەقىد
قىلماقچى بولساق، ئۇ چاغدا
ئالدى بىلەن ئاشۇ خىل
ئەقىدىلەرنىڭ قەيەردىن

كەلگەنلىكىنى
ئايدىڭلاشتۇرۇنلىشىمىزغا توغرا
كېلىدۇ.

بىرىنچى كېلىش مەنبەسى
مۇھىتتۇر. قازانغا يولۇقساڭ
قارىسى يۇقار، يامانغا يولۇقساڭ
يارىسى، دەيدىغان گەپ بار. بۇ
رەھىمسىز ئەمەلىيەتلەر تەرىپىدىن
ئىسپاتلانغان ھەقىقەتتۇر.
تۇرمۇشتىكى ئادەمنى ئەڭ بىزار
قىلىدىغان نەرسە پەرىشانلىق ۋە

بېسىمغا ئۇچراش تۇيغۇسى
ئەمەس، ئادەملەر بۇلارنى
تامامەن يېڭىپ كېتەلەيدۇ.
تۇرمۇشتىكى ھېقىقى قورقۇنچلۇق
نەرسە بولسا مۇھىتنىڭ ئەقىدە ۋە
ئارزۇغا كۆرسىتىدىغان تەسىرىدىن
ئىبارەتتۇر. ئەگەر سىزنىڭ ئۆز
ئەتراپىڭىزدا كۆرگەنلىرىڭىزنىڭ
ھەممىسى مەغلۇبىيەت ۋە
ئۈمىدسىزلىكتىن ئىبارەت بولغان
بولسا، ئۇ چاغدا سىزنىڭ

مۇۋەپپەقىيەت قازىنىشىڭىزغا
ياردىمى بولىدىغان ئىچكى
تەسەۋۋۇرلارنى ۋۇجۇدقا
كەلتۈرۈشىڭىز ناھايىتى تەسكە
توختايدۇ. ئالدىنقى بىر باپتا
ئېيتىپ ئۆتكىنىمىزدەك،
كۆپچىلىكنىڭ ھەممىسى
توختاۋسىز ھالدا تەقلىد قىلىشنى
ئويلايدۇ. ئەگەر سىز باي ھەم
مۇۋەپپەقىيەتلىك مۇھىت ئىچىدە
ئۆسۈپ يېتىلگەن بولسىڭىز، ئۇ

چاغدا سىز ناھايىتى ئاسانلا
بايلىق ۋە مۇۋەپپەقىيەتكە تەقلىد
قىلىسىز. ئەگەر سىز نامراتلىق ۋە
ئۈمىدسىزلىك ئىچىدە ئۆسۈپ
يېتىلگەن بولسىڭىز، ئۇ چاغدا
سىزدە ناھايىتى ئاسانلا نامراتلىق
ۋە ئۈمىدسىزلىنىش ئەقىدىسى
شەكىللىنىدۇ. ئالبىرت ئېينشتېين
مۇنداق دەيدۇ: ئۆزى تۇرۇۋاتقان
ئىجتىمائىي مۇھىتقا
ئوخشىمايدىغان نۇقتىنەزەرنى

ئوتتۇرىغا قويايلىغان كىشىلەر
ناھايىتى ئاز چىقىدۇ. كۆپ قىسىم
ئادەملەر بۇنداق نۇقتىنى زەرلەرنى
شەكىللەندۈرەلمەيدۇ.

[بۇ يەردىكى ئىككى ئابزاس
مەزمۇن قىسقارتىلدى.]

چىكاگو ئۇنىۋېرسىتېتىدىكى
بىنجامىن براند دېگەن كىشى زور
مۇۋەپپەقىيەتلەرنى قولغا
كەلتۈرگەن يۈز نەپەر يىاش
تەنھەرىكەتچى، مۇزىكانت ۋە

ئالمىغا قارىتا تەتقىقات ئېلىپ
بارغان بولۇپ، ئۇ بۇ جەرياندا بۇ
تالانت ئىگىلىرىنىڭ باشتىن
باشلاپلا مۇۋەپپەقىيەت قازانغان
ئەمەسلىكىنى بايقىغان. ئەكسىچە،
ئۇلارنىڭ كۆپ قىسمى باشقىلارنىڭ
يېتەكلىشى ۋە قوللىشىغا
ئېرىشكەندىن كېيىن ئاندىن ئالغا
ئىلگىرىلىگەنلەر ئىكەن. ئۇلارنىڭ
ھەرقاندىقىنىڭ تالانت ئالامىتى
پەقەت ئۇلاردا مەن تالانت

ئىگىسى بولالايمەن دەيدىغان
ئەقەدە پەيدا بولغاندىن كېيىنلا
ئاندىن نامايان بولغان ئىكەن.
مۇھىت بەلكىم ئەقىدىنىڭ ئەڭ
كۈچلۈك قوزغاتقۇچىسى بولۇش
مۇمكىن، لېكىن، ئۇ ئەقىدىنىڭ
بىردىن-بىر قوزغاتقۇچىسى
ئەمەس، ئەگەر ئۇ بىردىنبىر
قوزغاتقۇچ بولسىدىغان بولسا، ئۇ
چاغدا بىز مەڭگۈ ئۆزگەرمەس
مۇھىت ئىچىدە ياشىغان بولاتتۇق.

باي باللار پەقەت باي مۇھتتىلا
بىلگەن، نامرات باللار بولسا
پەقەت نامراتلىقنىلا بىلگەن
بولاتتى. ئەكسىچە، باشقا خىل
كەچۈرۈمىش ۋە ئۆگىنىش
ئۇسۇللىرىمۇ ئەقىدىنىڭ كېلىش
مەنبەسى بولالايدۇ.

تۇرمۇشتىكى چوڭ - كىچىك
ئىشلارنىڭ ھەممىسى ئەقىدە پەيدا
قىلالايدۇ. ئادەمنىڭ ھاياتىدا،
بەزى ئىشلار مەڭگۈ ئۇنتۇلمايدۇ.

جون ف كىنىدى قەستكە
ئۇچرىغان شۇ كۈنى
ئەسلىيەلەيدىغان بولسىڭىز،
ئۆزىڭىزنىڭ شۇ كۈنى قەيەردە
ئىكەنلىكىنىمۇ چوقۇم بىلەلەيسىز.
نۇرغۇن ئادەملەرگە نىسبەتەن
ئېيتقاندا، بۇ ئۇلارنىڭ دۇنيا
قارىشى مەڭگۈگە ئۆزگەرگەن بىر
كۈن بولۇپ ھېساپلىنىدۇ.
ئوخشاشلا، كۆپ قىسىم ئادەملەر
مەڭگۈ ئۇنتۇلمايدىغان

كەچۈرمىشلەرنى ئۆز بېشىدىن
كەچۈرگەن بولىدۇ. بۇنداق
كەچۈرمىشلەرنىڭ بىزگە
كۆرسىتىدىغان تەسىرى دەل
مۇشۇنداق كەچۈرمىشلەر
تەقدىرىمىزنى ئۆزگەرتەلەيدىغان
ئەقىدىلەرنى ۋۇجۇدقا كەلتۈرىدۇ.
مەن 13 يىاش ۋاقتىمدا
ئۆزۈمنىڭ نېمە قىلىشىم كېرەكلىكى
توغرىسىدا ئويلىنىدىم. ھەم
تەنتەربىيە مەخسۇس

سەھىپىسىنىڭ يازغۇچىسى ياكى
تەنتەربىيە پروگراممىسىنىڭ
دىكتورى بولۇشنى قارار قىلدىم.
مەلۇم بىر كۈنى، مەن گېزىتتىن
خوخاد كىسارنىڭ مەلۇم بىر
كىتابخانىدا ئۆزىنىڭ يېڭى
كىتابلىرىنى ئىمزا قويۇپ سېتىش
پائالىيىتى ئۆتكۈزۈمەكچى
ئىكەنلىكى توغرىسىدا خەۋەر
كۆردۈم، شۇنىڭ بىلەن مەن، ئەگەر
مەن تەنتەربىيە مەخسۇس

سەھىپىسى يازغۇچىسى ياكى
تەنتەربىيە پروگراممىسى دىكتورى
بولۇشنى ئويلايدىكەنمەن، ئالدى
بىلەن چوقۇم زىيارەت قىلىشنى
ئۆگىنىۋېلىشىم كېرەك، دېگەنلەرنى
ئويلىدىم. ھەم ئىشنى مۇشۇ
يەردىنلا باشلاشنى قارار قىلدىم.
شۇنىڭ بىلەن مەن مەكتەپتىن
ئايرىلىپ، كىچىك ئۇنئالغۇدىن
بىرنى ئارىيەت ئالدىم، ئاپام مېنى
پىكاۋى بىلەن ھېلىقى كىتابخانغا

ئاپىرىپ قويدى. مەن ئۇ يەرگە
يېتىپ بارغان ۋاقتتا، كىسار
ئەپەندىم كېتىشكە تەمىشلىپ
تۇرغان ئىكەن. مەن بىر ئاز
قورقتۇم. بىر توپ مۇخبىرلار ئۇنى
ئوربۇپ، ئۇنىڭدىن توختىماي
سوئال سوراۋاتاتتى. مەن بىر
ئاماللارنى قىلىپ، بىر قانچە
مۇخبىرلارنىڭ قولتۇقلىرى
ئاستىدىن ئۆتۈپ كىسار
ئەپەندىمنىڭ ئالدىغا باردىم. مەن

دەرھال ئۇنىڭغا ئۆزۈمنىڭ ئۇنى
ئاددىيغىنا ئۇنئالغۇ زىيارىتى
قىلغۇم بارلىقىنى ئېيتتىم. ئۇ
ھېلىقى بىر توپ مۇخبىرلارنى
توختىتىپ قويۇپ، ماڭا شەخسەن
زىيارەت قىلىش پۇرسىتى يارىتىپ
بەردى. ئۇ كەچۈرمىش مېنىڭ
ئەقىدەمنى ئۆزگەرتتى، ماڭا
نېمىنىڭ مۇمكىن بولىدىغانلىقىنى،
تۇرمۇشتا كىملىرىگە يېقىنلاشقىلى
بولسىدىغانلىقى ۋە ئۆزۈم

ئېرىشمەكچى بولغان نەرسىگە
ئىنتىلىشنىڭ جاۋابىنىڭ قانداق
بولدىغانلىقى قاتارلىقلارنى
بىلدۈردى. كېيىن مەن كىسار
ئەپەندىنىڭ شۇ قېتىملىق
ئىلھاملاندۇرۇشى سەۋەبىدىن،
مەلۇم بىر گېزىتكە توختىماي
ماقالە ئەۋەتتىم. بۇ مېنى مۇشۇ
ساھەدە ئۇنتۇلغۇسىز كەچۈرمىشكە
ئىگە قىلدى.

(2) مۇۋەپپەقىيەتنىڭ سىپىرى

ئاچقۇچى

ناپولىيون مەركەزلەشتۈرۈش بىلەن بىۋاسىتە ۋە ۋاسىتىلىك شەكىلدە مۇناسىۋەتلىك بولغان پرىنسىپلارنى ئىشلىتىش ئۇسۇلىنى «مۇۋەپپەقىيەتنىڭ سىپىھىي ئاچقۇچى» دەپ ئاتىغان. بۇرۇنقى كىشىلەر مۇشۇ سىپىھىي ئاچقۇچنىڭ ياردىمى بىلەن دۇنيادىكى بارلىق ئۇلۇغ كەشپىياتلارنىڭ مەخپىي ئىشكىنى ئاچقان. ھەمدە بۇرۇنقى

بارلىق ئەقىل-پاراسەت ۋە
تالانتلارنىڭ ھەممىسى مۇشۇ
ئاچقۇچنىڭ سېپىرى كۈچىدىن
پايدىلىنىپ يېتىلدۈرۈلگەن ۋە
تەرەققىي قىلدۇرۇلغان.

مەركەزلەشتۈرۈش دېگىنىمىز
سىزنىڭ مۇقىم ئادەت ۋە
ئەمەلىيەتتىن پايدىلىنىپ، مەلۇم
بىر نەرسىنى تەلتۆكۈس چۈشىنىپ
ۋە ئىگىلەپ بولغۇچە، كۆڭلىڭىزنى
ئاشۇ نەرسىگە يىغىپ تۇرۇش

قابىلىتىڭىزنى كۆرسىتىدۇ. ئۇ
سىزنىڭ ئۆز دىققىتىڭىز ۋە
زېھنىڭىزنى تىزگىنلەپ، ئۇلارنى
مەلۇم بىر مەسىلىگە ئاشۇ
مەسىلىنى ھەل قىلىپ بولغۇچە
مەركەزلەشتۈرۈپ تۇرۇش
قابىلىتىڭىزنى كۆرسىتىدۇ. ئۇ
سىزنىڭ ئۆزىڭىز تاشلىۋېتىشنى
ئىستەيدىغان ئادەتلەرنىڭ
تەسىرىنى بىر ياققا قايرىپ قويۇش
ئىقتىدارىڭىز بىلەن يېڭى

ئادەتلەرنى يېتىلدۈرۈش كۈچ -
قابىلىيىتىڭىزنى كۆرسىتىدۇ. ئۇ
سىزنىڭ ئۆز - ئۆزىڭىزنى تەلتۆكۈس
تىزگىنلەش قابىلىيىتىڭىزنى
كۆرسىتىدۇ.

مەركەزلەشتۈرۈش دېگىنىمىز
سىزنىڭ ئۆزىڭىز ئارزۇ قىلغاندەك
ئويلاش ئىقتىدارىنى، ئۆزىڭىزنىڭ
ئوي - تەپەككۈرىنى كونترول
قىلىپ، ئۇنى بىر ناھايىتى ئېنىق
مەقسەتكە توغرىلاش ئىقتىدارىنى،

ۋە ئۆزىڭىزنىڭ بىلىملىرىنى بىر
ساغلام ۋە ئەمەلىي ئىش-ھەرىكەت
پىلانى قىلىپ تەشكىللەش
ئىقتىدارىنى كۆرسىتىدۇ.

سىز ئۆزىڭىزنىڭ كۈچلىنى
ئۆزىڭىزنىڭ ئۆمۈرلۈك
ئىستىكىڭىزگە مەركەزلەشتۈرۈشتە،
ئۆز-ئارا ئارىلىشىپ كەتكەن ۋە
بىر-بىرى بىلەن ناھايىتى زىچ
باغلانغان باشقا نۇرغۇن ئىشلار
ئۈستىدىمۇ باش قاتۇرۇپ،

زېھنىڭىزنى مەركەزلەشتۈرۈمەكچى
بولغان ئاساسىي نەرسىنى
تاماملىشىڭىز كېرەك. چوڭ پىلان
(ئىنگلىزچە ambition) بىلەن
ئىستىقار ئۆگۈش-ئۆگۈش
مەركەزلەشتۈرۈش جەريانىنى
ۋۇجۇدقا كەلتۈرۈشتە كەم بولسا
بولمايدىغان ئىككى ئاساسىي
ئامىلدۇر. بۇ ئامىللار
بولمايدىكەن، سېھرىي ئاچقۇچمۇ
ئۈنۈم بەرمەيدۇ. بۇ ئاچقۇچتىن

پايدىلىنىدىغان كىشىلەرنىڭ
ئىنتايىن ئاز بولۇشىدىكى سەۋەب،
كۆپىنچە كىشىلەرنىڭ چوڭ پىلانى
يوق بولۇپ، ھاياتىدا بىرەر
ئالاھىدە نەرسىنىمۇ ئىستىمەيدۇ.

سىز ئۆزىڭىز ئارزۇ قىلالايدىغان
ھەر قانداق نەرسىنى ئۆزىڭىز
ئۈچۈن ئىستەك قىلىپ تاللىشىڭىز
بولۇۋېرىشىدۇ. ئەگەر سىزنىڭ
ئىستىكىڭىز ئەمەلىيەتكە ئۇيغۇن
ۋە يېتەرلىك دەرىجىدە كۈچلۈك

بولدىكەن، مەركەزلەشتۈرۈشتىن
ئىبارەت سېپىرى ئاچقۇچ ئۇ
ئىستەكنى ئەمەلگە ئاشۇرۇشقا
ياردەم قىلىدۇ. نۇرغۇن ئالىم ۋە
پسخولوگىيە تەتقىقاتچىلىرىنىڭ
قارشىچە، تىلاۋەت قىلغۇچىلارنىڭ
دۇئاسىنىڭ كۈچى قەلبىدە چوڭقۇر
ئورۇن ئالغان بىر ئىستەكنى
ئەمەلگە ئاشۇرۇشتىكى
مەركەزلەشتۈرۈش پىرىنسىپى
ئارقىلىق ئۈنۈم بېرىدۇ.

ئىنسانلار بەرپا قىلغان
نەرسىلەرنىڭ ھەممىسى ئەڭ ئالدى
بىلەن ئىستەك ئارقىلىق
تەسەۋۋۇردا ۋۇجۇدقا كەلتۈرۈلۈپ،
ئاندىن مەركەزلەشتۈرۈش ئارقىلىق
رېئاللىققا ئايلاندۇرۇلغان.

مەركەزلەشتۈرۈش سىپىرى
ئاچقۇچىدىن پايدىلىنىشتا، سىز
ئالدى بىلەن كۆڭلىڭىزدىكى
گۇمانىي قاراش ۋە ئىشەنمەسلىكنى
پۈتۈنلەي يوقىتىشىڭىز كېرەك.

ھازىرغىچە بۇ ئاچقۇچتىن
ئوڭۇشلۇق پايدىلىنالىغان
كىشىلەرنىڭ ئىچىدە ئۇنىڭغا
ئىشەنمەسلىك ئىدىيىسىدە
بولغانلاردىن بەرسىمۇ يوق.

تۆۋەندە بىز بۇ سىپىرىنى
ئاچقۇچنى بىر مۇقىم فورمۇلا
ئارقىلىق سىناپ باقايلى. سىزنىڭ
غايىڭىز بىر داڭلىق ئاممىۋى نۇتۇق
سۆزلىگۈچى بولۇش، دەپ پەرەز
قىلايلى. ئۇنداقتا سىز بىر ۋاراق

قەغەزگە تۆۋەندىكى ۋەدىنى
يېزىڭ:

مېنىڭ بىر ناھايىتى قابىلىيەتلىك
ئاممىۋى نۇتۇق سۆزلىگۈچى
بولغۇم بار. چۈنكى مەن شۇ
ئارقىلىق دۇنياغا زۆرۈر بولغان
خىزمەتلەردىن بىرىنى قىلىپ
بېرەلەيمەن، ھەمدە شۇ ئارقىلىق
مەن ئۆز تۇرمۇشىمغا زۆرۈر بولغان
ماددىي نەرسىلەرگە ئىگە
بولالايدىغان ئىقتىسادىي كىرىمگە

ئېرىشەلەيمەن.

مەن ئۆز كۆڭلۈمنى ھەر كۈنى
ئاخشىمى ئۇخلاشتىن بۇرۇن 10
مىنۇت، ۋە ئەتىگىنى ئورنۇمدىن
ئەمدىلا تۇرغاندا 10 مىنۇت مۇشۇ
ئىستەككە مەركەزلەشتۈرۈپ، شۇ
ئارقىلىق ئاشۇ ئىستەكنى رېئاللىققا
ئايلىنىدۇرۇش ئۈچۈن قانداق
ئىش-ھەرىكەتلەرنى قوللىنىش
كېرەكلىكىنى تېپىپ چىقىمەن.

مەن ئۆزۈمنىڭ بىر ئىنتايىن

قابىلىيەتلىك ۋە ئىنتايىن جەلپ
قىلارلىق ئاممىۋى نۇتۇق
سۆزلىگۈچى بولالايدىغانلىقىمغا
ئىشىنىمەن. شۇڭلاشقا مەن ھەر
قانداق نەرسىنىڭ مېنىڭ مۇشۇ
يولدىكى تىرىشچانلىقىمغا دەخلى
قىلىشىغا يول قويمىيەن.
ئىمزا: _____

سىز مۇشۇ ۋەدىگە ئىمزا
قويغاندىن كېيىن، ئۇنىڭدا
دېيىلگەن بويىچە ئىش تۇتۇڭ.

ھەمدە سىز ئۈستىگەن نەتىجىگە
ئېرىشىپ بولغۇچە ھەرگىزمۇ
بوششىپ قالماڭ.

سىز مەركەزلەشتۈرۈش ئۇسۇلىنى
قوللانغاندا، بىر يىل، ئۈچ يىل،
بەش يىل، ۋە ھەتتا ئون يىلدىن
كېيىنكى ئەھۋالغا نەزەر سېلىپ،
ئۆزىڭىزنىڭ ئاشۇ دەۋردىكى ئەڭ
داڭلىق ئاممىۋى نۇتۇق
سۆزلىگۈچى بولغاندىكى ئەھۋالنى
كۆز ئالدىڭىزغا ئەكىلىڭ. ئۆز

تەسەۋۋۇرىڭىزدا ئۆزىڭىزنىڭ
مۇۋاپىق كىرىمگە ئېرىشكەنلىكىنى
كۆز ئالدىڭىزغا ئەكېلىڭ. سىز
نۇتۇق سۆزلەش ئارقىلىق
ئېرىشكەن كىرىم بىلەن ئالغان
ئۆيىڭىزدە تۇرغان ۋاقىتتىكى
ئەھۋالنى كۆز ئالدىڭىزغا
كەلتۈرۈڭ. سىزنىڭ نۇتۇقلارنى
ئىنتايىن ياخشى سۆزلەش
ئارقىلىق بىر تەسىرى ئىنتايىن
كۈچلۈك ئادەمگە ئايلانغان

ۋاقتتىكى ئەھۋالنى كۆز
ئالدىڭىزغا كەلتۈرۈڭ. سىز
ئۆزىڭىزنىڭ تەسەۋۋۇر قىلىش
ئىقتىدارىدىن پايدىلىنىپ،
مۇشۇنداق بىر كۆڭۈل مەنزىرىسىنى
ناھايىتى ئېنىق سىزىپ چىقىڭ.
شۇنداق قىلىشىڭىز ئۇ سىزنىڭ
كۆڭلىڭىزدە ئىنتايىن چوڭقۇر
ئورۇن ئالغان ئىستەكنىڭ بىر
گۈزەل سۈرىتىگە ئايلىنىدۇ.

سىز مەركەزلەشتۈرۈشنىڭ قانداق

قىلىپ بىر سېھرىي ئاچقۇچلۇق
رولىنى ئوينايدىغانلىقىنى ئەمدى
چۈشەنگەن بۆلىشىڭىز مۇمكىن. بۇ
ئاچقۇچ سىزگە بىر سىرلىق
ساندۇقنىڭ ئىچىدە يېتىپ
كەلمىگەنلىكى، ياكى ئۇنىڭ ھەر
بىر ئادەم چۈشىنەلەيدىغان
ئاددىي سۆزلەر بىلەن بايان
قىلىنغانلىقى ئۈچۈنلا ھەرگىزمۇ
ئۇنىڭ كۈچ-قۇدرىتىنى تىۋەن
چاغلاپ سالماڭ. بارلىق ئۇلۇغ

ھەقىقەتلەرنىڭ ھەممىسى ئەڭ
ئاخىرقى ئانالىزدا ئاددىي
نەرسىلەرگە، ئاسانلا چۈشەنگىلى
بولدىغان نەرسىلەرگە ئايلىنىدۇ.
ئەگەر ئۇنداق بولمايدىكەن، ئۇلار
ھەرگىزمۇ ئۇلۇغ ھەقىقەتلەر
بولالمايدۇ.

بۇ سېھرىي ئاچقۇچنى ئاقىلانى
ئىشلىتىڭ. ئۇنى پەقەت قىممىتى
بار مەقسەتلەرنى ئەمەلگە
ئاشۇرۇشقا ئىشلىتىڭ. شۇنداق

قىلىسىڭىز ئۇ سىزگە بەخت ۋە
مۇۋەپپەقىيەت ئادا قىلىدۇ.
بۇرۇن ئۆتكۈزگەن خاتالىقلارنى
ۋە بىر—بىر ئۇچرىغان
مەغلۇبىيەتلەرنى ئۇنتۇپ كېتىڭ.
ئۆتۈپ كەتكەن زامانلاردا ياشاشنى
توختىتىڭ، چۈنكى ئۇ زامانلار
ھەرگىزمۇ قايتىپ كەلمەيدۇ.
سىزنىڭ بىر—بىر ئۇرۇنقى
تىرىشچانلىقلىرىڭىز سىزگە ياخشى
نەتىجىلەرنى ئېلىپ كېلەلمىگەن

بولسا، ئىشنى قايتىدىن باشلاپ،
سىزنىڭ بۇنىڭدىن كېيىنكى
ۋاقتىڭىزنى مۇۋەپپەقىيەت
ھېكايىلىرى بىلەن تولغان
مەزگىلگە ئايلاندۇرۇڭ. چوڭ
پىلان، ئۇلۇغ ئىستەك ۋە
مەركەزلەشتۈرۈلگەن تىرىشچانلىق
ئارقىلىق ئۆزىڭىز ئۈچۈن بىر ئۇلۇغ
نام يارىتىڭ، ھەمدە دۇنيا
ئۈچۈنمۇ ئۇلۇغ خىزمەتلەرنى
كۆرسىتىڭ. ئەگەر ئۆزىڭىزگە

ئىشەنسىڭىز، بۇ ئىشلارنى چوقۇم
قىلالايسىز.

(3) مەركەزلەشتۈرۈش ئۇسۇلىنى
ئىشقا سېلىش

مەزكۇر ماقالىنىڭ 3-بۆلۈمىدە
«بىر ئىستەكنى ئالتۇنغا
ئايلىاندۇرۇشنىڭ ئالتە قەدەم-
باسقۇچلىرى» تونۇشتۇرۇلغان
ئىدى. يەنى،

بىر ئىستەكنى ئالتۇنغا
ئايلىاندۇرۇشنىڭ ئالتە قەدەم-

باشقۇچى:

1- كۆڭلىڭىزدە سىز قانچىلىك
پۇل ئىستەيدىغانلىقىڭىزنى ئېنىق
بەلگىلەڭ: مەسىلەن، 50 مىڭ
دوللار.

2- سىز ئاشۇ پۇلنى قولغا
كەلتۈرگەندىن كېيىن، ئۇنىڭ
زاكىتىنى قانداق
بېرىدىغانلىقىڭىزنى ئېنىق
بەلگىلەڭ. بۇ دۇنيادا ھېچنېمە
بەرمەي، پەقەتلا ئالىدىغان ئىش

يوق.

3- ئاشۇ پۇلغا ئېرىشمەكچى بولغان ۋاقتنى ئېنىق بېكىتىڭ.

4- سز ئۆز ئۈستىڭىزنى قانداق ئەمەلگە ئاشۇرۇش توغرىسىدا بىر ئېنىق پىلان تۈزۈپ چىقىڭ. شۇنداقلا سىزنىڭ تەييارلىقىڭىز بولسۇن- بولمىسۇن، شۇ زامانلا ئىش باشلاڭ.

5- بىر ۋاراق قەغەزگە يۇقىرىقى 4 نەرسىنى ناھايىتى ئېنىق، ناھايىتى

ئۇخچام قىلىپ يېزىپ چىقىڭ.

6- قەغەزگە يېزىلغان بۇ نەرسىنى
ھەر كۈنى ئەتىگىنى ئورنىڭىزدىن
قوپقاندىن كېيىنلا بىر قېتىم، ۋە
ئاخشىمى ئۇخلاشتىن بۇرۇن بىر
قېتىم ئۈنلۈك ئوقۇپ چىقىڭ. سىز
ئۇنى ئوقۇۋاتقاندا، سىز «ئاشۇ
پۇلغا چوقۇم ئېرىشىمەن»، دەپ
ئۆز-ئۆزىڭىزگە ئىشىنىپ، ئاشۇ
پۇلغا ئېرىشكەن ۋاقىتتىكى
ئەھۋاللارنى كۆز ئالدىڭىزغا

كەلتۈرۈپ، ئاشۇ ۋاقىتتىكى
ھېسسىياتىڭىزنى بىلىپ تۇرۇڭ.
ئەگەر بۇ كۆرسەتمىلەرنى ھازىرقى
پىرىنسىپ بىلەن بىرلەشتۈرسەك،
تۆۋەندىكىدەك خۇلاسگە كېلىمىز:
1) باشقىلارنىڭ دەخلى قىلىشىغا
ئۇچرىمايدىغان بىر جەمئىيەت
يەرگە بېرىڭ. كۆزىڭىزنى يۇمۇپ،
سىز يىغمەقچى بولغان پۇل
ھەققىدىكى يازما باياناتنى
ئۆزىڭىز ئاڭلىيالىغۇدەك ئۈنلۈك

ئاۋازدا قايتا-قايتا ئوقۇڭ (ئىلاۋە):
ناپولىيوننىڭ كىتابىنىڭ كۆپىنچە
جايلىرىدا پۇل تېپىش بىلەن
مۇۋەپپەقىيەت قازىنىش ئوخشاش
مەنىدە ئىشلىتىلگەن. ناپولىيوننىڭ
ئىككىنچى كىتابى 1937-يىلى
ئېلان قىلىنغان بولۇپ، ئەھۋالدىن
قارىغاندا ئاشۇ زامانلاردا كۆپىنچە
كىشىلەر بىسىر ئادەمنىڭ
مۇۋەپپەقىيەتلىك بولغان-
بولمىغانلىقىنى ئاشۇ ئادەم تاپقان

پۇل بىلەن ئۆلچىگەن ئوخشايدۇ.
ئۇيغۇر دىيارىنىڭ ئەھۋالى غەرب
ئەللىرىنىڭ ئەھۋالىغا زادىلا
ئوخشمايدىغان بولۇپ، ئۇيغۇرلار
غەربلىكلەردەك ئاند جۇڭگودىكى
باشقا مىللەتلەردەك پۇل تېپىش ۋە
بىرەر ئىشتا مۇۋەپپەقىيەت قازىنىش
پۇرسىتىگە ئىگە ئەمەس. شۇڭلاشقا
ئوقۇرمەنلەردىن بۇ يەردىكى
مەزمۇنلاردىن جىيانلىق
پايدىلىنىشىنى ئۈمىد قىلىمەن).

ئاشۇ پۇلنى يىغىپ بولىدىغان
ۋاقتتىكى، ھەمدە ئۇ پۇلنى سىز
قانداق خىزمەتلەرنى قىلىش
ئارقىلىق تاپىدىغانلىقىڭىزنى ئېنىق
بەلگىلەڭ. مۇشۇ يەردە
كۆرسىتىلگەن يول بويىچە ئىش
ئېلىپ بارغاندا، سىز ئاشۇ پۇلغا
ئېرىشىپ بولىغان ۋاقتتىكى
ئەھۋالنى كۆز ئالدىڭىزغا
كەلتۈرۈپ تۇرۇڭ.

(2) سىز ئۆزىڭىز يىغماقچى بولغان

ئاشۇ پۇلنى ئۆزىڭىزنىڭ
تەسەۋۋۇرىدا كۆرەلەيدىغان
بولغۇچە، يۇقىرىدىكى 1-قەدەمنى
ھەر كۈنى ئەتىگىنى بىلەن ھەر
كۈنى ئاخشىمى بىر قېتىمدىن
تەكرارلاڭ.

3) سىز بىر ۋاراق قەغەزگە
يېزىلغان پىلانىڭىزنى ھەر كۈنى
ئەتىگەندە ۋە ھەر كۈنى كەچتە
كۆرەلەيدىغان بىر يەرگە قويۇپ
قويۇڭ، ھەمدە ئۇنى ھەر كۈنى

ئاخشىمى ئۇخلاشتىن بۇرۇن ۋە
ھەر كۈنى ئەتىگىنى ئورنىڭىزدىن
تۇرغاندىن كېيىن بىر قېتىم
ئوقۇپ، ئۇنى تولۇق يادلىۋېلىڭ.
ئېسىڭىزدە بولسۇنكى، سىز
يۇقىرىدىكى تەلىم بويىچە ئىش
كۆرگەندە سىزنىڭ قىلغىنىڭىز
ئاپتوماتىك تەكلىپ پرىنسىپىنى
ئىشقا سېلىش بولىدۇ. بۇنداق
قىلىشتىكى مەقسەت ئۆزىڭىزنىڭ
يوشۇرۇن ئېڭىغا بۇيرۇق بېرىشتىن

ئىبارەت. سىز ئۆزىڭىزنىڭ يوشۇرۇن
ئېڭىغا بىر تەلەپنى يوللىغاندا، ئۇ
تەلەپ مەلۇم ھېسسىيات ۋە
قىزغىنلىق تۇيغۇسى بىلەن
بىرلەشكەن چاغدىلا سىزنىڭ
يوشۇرۇن ئېڭىڭىز ئۇنى قوبۇل
قىلىدۇ. ئەقىدە بولسا بارلىق
ھېسسىياتلارنىڭ ئىچىدىكى ئەڭ
كۈچلۈك ۋە ئەڭ ئۈنۈم بېرىدىغان
بىرىدۇر.

يۇقىرىدا كۆرسىتىلگەن ئىشلار

دەسلپىدە ناھايىتى ئابستراكت
بولۇپ تۇيۇلۇشى مۇمكىن. بۇ
سىزگە دەخلى قىلمىسۇن. ئۇ
ئىشلار قانچىلىك ئابستراكت ياكى
ئەمەلىيەتكە قانچىلىك ئۇيغۇن
ئەمەستەك تۇيۇلۇشىدىن
قەتئىينەزەر، ئۇلارنى قىلىۋېرىڭ.
ئەگەر سىز روھىي ۋە ھەرىكەت
جەھەتتىكى ھەر ئىككىسىدە
يۇقىرىدا كۆرسىتىلگەن بويىچە
ئىش كۆرسىتىڭىز، بىردەمدەلا

سىزنىڭ ئالدىڭىزدا بىر يېڭى
ھاياتى كۈچ پەيدا بولىدۇ.
بارلىق يېڭى ئىدىيەلەرگە قارىتا
گۇمانخورلۇقنىڭ پەيدا بولۇشى
ھەممە ئىنسانلارنىڭ ئورتاق
خاراكتېرى. ئەگەر سىز
يۇقىرىدىكى كۆرسەتمە بويىچە
ئىش كۆرسىتىڭىز، سىزنىڭ
گۇمانىڭىزنىڭ ئورنىنى بىر ئەقىدە
ئىگىلەپ، ئۇ ئەقىدە بىر مۇتلەق
ئېتىقاد بولۇپ ئۇيۇىدۇ.

نۇرغۇن پەيلاسوپلار «ئادەم
ئۆزىنىڭ مۇقەددەس تەقدىرىنىڭ
خوجايىنى»، دېگەننى ئوتتۇرىغا
قويغان. ئەمما ئۇلار نېمىشقا
شۇنداق ئىكەنلىكىنى
چۈشەندۈرمىگەن. بىر ئادەمنىڭ
ئۆز-ئۆزىگە ۋە ئۆزىنىڭ مۇھىتىغا
خوجايىن بولالىشىدىكى سەۋەب،
ئۇنىڭ ئۆز-ئۆزىنىڭ يوشۇرۇن
ئېڭىغا تەسىر كۆرسىتىدىغان
قابىلىيەتكە ئىگە ئىكەنلىكىدىن

ئىبارەتتۇر.

ئىستەكنى رېئاللىققا
ئايلىاندۇرۇشنىڭ ئەمەلىي جەريانى
ئاپتوماتىك تەكلىپ ئارقىلىق
ئىشقا ئاشۇرۇلىدۇ. مانا بۇ سىزنىڭ
ئۆزىڭىزنىڭ يوشۇرۇن ئېڭىنىڭ
ئىچىگە كىرىپ، ئۇنىڭغا تەسىر
كۆرسىتىش پرىنسىپىدىن ئىبارەت
بولۇپ، قالغان پرىنسىپلار بولسا
ئاپتوماتىك تەكلىپ پرىنسىپىنى
قوللىنىشتىكى قوراللاردىنلا

ئىبارەت، خالاس.

10. باش كۆڭۈل قانۇنىيىتى

ناپولىيون خىل تۇنجى قېتىم ئاندرۇ كارنىگى بىلەن ئۆتكۈزگەن سۆھبەت جەريانىدا ئاندرۇنىڭ ئاشۇنداق مۇۋەپپەقىيەتلىك بولۇشىدىكى سىرنىڭ نىسپە ئىكەنلىكىنى سورىغاندا، ئاندرۇ ئۇنىڭغا ئۆز شىركىتىدە بىر «باش كۆڭۈل» نىڭ مەۋجۇت

ئىكەنلىكىنى ئېيتىپ بەرگەن.
شۇنىڭدىن كېيىن ناپولىيون
نۇرغۇن يىل تەتقىقات ئېلىپ
بېرىپ، «باش كۆڭۈل» دېگەن بىر
پىسخولوگىيە پىرىنسىپىنى
بايقىغان.

بۇ پىرىنسىپنىڭ ئىنگلىزچە
ئاتىلىشى «Master Mind» بولۇپ،
بۇ يەردىكى «Master» دېگەن سۆز
يۇلغۇن لۇغىتىدە «ئىگە»،
خوجايىن، يىللىغۇچى،

باشقۇرغۇچى، مۇئەللىم، ئۇستاز،
ئۇستا، پىر، بەگزادە، مۇدىر» دەپ
تەرىپلەنگەن. لېكىن مەن
ناپولىيوننىڭ كىتابىدىكى مەزمۇنغا
ئاساسەن، بۇ ئۇقۇمنى ئۇيغۇرچە
«باش كۆڭۈل»، دەپ ئاتاشنى
مۇۋاپىق كۆردۈم.

باش كۆڭۈل دېگەن ئۇقۇمغا «بىر
ئېنىق مەقسەتنى ئەمەلگە
ئاشۇرۇش ئۈچۈن، ئۆز-ئارا
ماسلىشىش روھى بىلەن، ئىككى

ياكى ئۇنىڭدىن كۆپ كىشىلەر
ئارىسىدا بىلىم ۋە تىرىشچانلىقنى
ماسلاشتۇرۇش»، دەپ ئېنىقلىما
بېرىشكە بولىدۇ.

ئاندرۇ كارنىگىنىڭ ئادەملىرى
ئاشۇنداق بىر باش كۆڭۈلنى
شەكىللەندۈرگەن بولۇپ، ئۇ
كۆڭۈل ئىنتايىن ياخشى
تەشكىللەنگەن، ۋە ئىنتايىن
ياخشى ماسلاشقان، شۇنىڭ بىلەن
ئۇ بىر ھەممىگە قادىر كۈچكە

ئايلانغان بولۇپ، ئۇلار پولات
سانائىتىدىن باشقا ھەر قانداق
سانائەت بىلەن شۇغۇللانغان
بولسىمۇ، خۇددى پولات
سانائىتىدىكىسى بىلەن ئوخشاش
دەرىجىدە مۇۋەپپەقىيەتلىك
بولغان بولار ئىدى.

يۇقىرىقى قۇرلارنى بىرىنچى قېتىم
ئوقۇغاندا، نۇرغۇن كىشىلەر باش
كۆڭۈلنىڭ بېرىدىغان پايدىسى بىر
توپ كىشىلەرنىڭ ئۆز-ئارا

ماسلىشىپ، ۋە كۈچنى بىر يەرگە
توپلاپ بىللە ئىشلىگەندە
ئېرىشكىلى بولىدىغان پايدىدىن
ئانچە پەرقى يوقتەك ھېسسىياتتا
بۆلىشى مۇمكىن. ئەمەلىيەتتە
باش كۆڭۈلنىڭ يەتكۈزۈلىدىغان
پايدىسى ئۇنىڭدىن كۆپ بولۇپ،
ئۇنىڭ بۇنداق ئالاھىدىلىكى
ئۆزىگە تارتىش قانۇنىيىتى بىلەن
زىچ مۇناسىۋەتلىك.

سىزنىڭ خەۋىرىڭىزدە

بولغىنىدەك، سىز كۆڭلىڭىزنى
مەلۇم بىر ئىدىيىگە يىغىسىڭىز، ئۇ
ئىدىيە خۇددى بىر ماگنىتتەك رول
ئويناپ، ئۆزىگە باشقا ئوخشاش
ماھىيەتلىك ئىدىيىلەرنى جەلپ
قىلىدۇ. بىر باش كۆڭۈل ئىككى
ياكى ئۇنىڭدىن كۆپ كىشىلەر بىر
يەرگە كېلىپ، كۆڭلىنى ئوخشاش
بىر نەرسىگە مەركەزلەشتۈرگەندە
ئاندىن بارلىققا كېلىدىغان بولۇپ،
كۆڭۈللەرنىڭ بىرلەشمىسى ئىجادىي

ئىدىيىلەرنى ئۆزىگە جەلپ قىلىدۇ.
باش كۆڭۈلنىڭ ئېنىقلىمىسى
بويىچە، باش كۆڭۈلنىڭ ئەزالىرى
ئۆزلىرىنى ئوخشاش بىر پەلسەپىگە
ئاتىغان بولىدۇ، كۆپ ساندىكى
كىشىلەرنىڭ قەلبى بىر ئورتاق،
ئىنتايىن ئېنىق ئاساسىي نىشانغا
مەركەزلەشكەن بولىدۇ، ھەمدە
بارلىق ئەزالار ئايرىم-ئايرىم
شەخىسلەرنىڭكى بىسىلەن
سېلىشتۇرغاندا كەڭرەك ۋە

چوڭقۇرراق چەكسىز ئەقىل
مەنبەلىرىگە ئىگە بولغان بولىدۇ.
بۇ بىرلەشكەن كۆڭۈل ھەر بىر
شەخسلەر ئۆز ئالدىغا ۋۇجۇدقا
كەلتۈرۈش قەتئىي مۇمكىن
بولمايدىغان يېڭى بىلىم ۋە يېڭى
ئىدىيىلەرنى ۋۇجۇدقا كەلتۈرىدۇ.
ئىنسانلارنىڭ كۆڭلى بىر خىل
شەكىلدىكى ئېنېرگىيە بولۇپ
ھېسابلىنىدۇ. ئىككى ئادەمنىڭ
كۆڭلى بىر-بىرىگە تەڭكەش

بولۇش روھى بىلەن ماسلاشقاندا،
ھەر بىر كۆڭۈلنىڭ ئېنېرگىيىسى
ئۆزىگە يەنە بىر كۆڭۈلنىڭ
ئېنېرگىيىسىنى قوشۇۋالىدۇ.
ئىنسان مېڭىسىنى بىر ئېلېكتر
باتارىيىسىگە ئوخشاشقا بولىدۇ.
كۆپ ساندىكى باتارىيىنى
بىرلەشتۈرگەندە ئۇنىڭدىن
چىقىدىغان ئېنېرگىيىنىڭ بىر
ئايىم باتارىيىنىڭكىگە قارىغاندا
كۆپ بولىدۇ. شۇنداقلا ھەر بىر

باتارپىيە چىقىرىدىغان ئېنېرگىيىنىڭ
ئاز-كۆپلۈكىنى ئۇنىڭدىكى تارماق
باتارپىيىنىڭ سانى بەلگىلەيدۇ.
ئىنسان مېڭىسىمۇ شۇنىڭغا
ئوخشاش ئىشلەيدۇ. يەنى، بىر
قىسىم مېڭىنىڭ ئىش ئۈنۈمى يەنە
بىر قىسىم مېڭىنىڭكىگە قارىغاندا
ئۈستۈنرەك بولىدۇ. بىر توپ
مېڭىنى ئۆز-ئارا تەڭكەش بولۇش
روھى بىلەن ماسلاشتۇرغاندا، ئۇلار
ھاسىل قىلىدىغان تەپەككۈر بىلەن

ئېنېرگىيە بىر ئايرىم مېگىنىشكىگە
قارىغاندا زور بولىدۇ. يەنى، باش
كۆڭۈل سىزنىڭ ئىجادچانلىقىڭىزنى
ئاشۇرىدۇ.

ئىككى ياكى ئۈچىدىن كۆپ
ئادەملەر ئارىسىدا بىر بىرلىكسەپ
ھاسىل قىلىپ، شۇ ئارقىلىق بىر
باش كۆڭۈل ئىتتىپاقداشلىقىنى
ھاسىل قىلىشتىكى مەقسەت،
مەركەزلەشتۈرۈش قانۇنىيىتىنى
تېخىمۇ ئۈنۈملۈك قوللىنىشتىن

ئىبارەت. يەنى، باش كۆڭۈل
پرىنسىپى بىر توپ ئادەم كۆڭلىنىڭ
كۈچ-قۇۋۋىتىنى ئىشقا
ئاشۇرماقچى بولغان ئاساسىي
مەقسەتكە توپلاشتىن باشقا نەرسە
ئەمەس.

11. ئالتۇن قانۇن

تۆت مىڭ يىلدىن ئارتۇق
ۋاقىتتىن بۇيان، كىشىلەر بىر
«ئالتۇن قانۇن» نى باشقىلارغا

مۇئامىلە قىلىشتىكى ئەڭ مۇۋاپىق
قائىدە، دەپ تەلىم بېرىپ كەلدى.
ئەمما، گەرچە كىشىلەر بۇ
پەلسەپىنى ئەخلاقلىق ئىش -
ھەرىكەتنىڭ بىر توغرا قائىدىسى،
دەپ قوبۇل قىلغان بولسىمۇ،
ئۇنىڭ روھىنىڭ نېمە ئىكەنلىكى
ياكى ئۇنىڭ قانداق بىر
قانۇنىيەتكە ئاساسلانغانلىقىنى
چۈشەنمەي كەلدى. بۇ ئالتۇن
قائىدىنىڭ مەزمۇنى تۆۋەندىكىدىن

ئىبارەت:

— سىز باشقىلاردىن ئۆزىڭىزگە قانداق ئىشلارنى قىلىپ بېرىشنى ئارزۇ قىلىسىڭىز، سىزمۇ باشقىلارغا شۇنداق ئىشلارنى قىلىپ بېرىڭ.

— سىز باشقىلاردىن ئۆزىڭىز توغرىسىدا قانداق سۆزلەرنى ئاڭلاشنى ئارزۇ قىلىسىڭىز، سىزمۇ باشقىلارغا ئاشۇنداق سۆزلەرنى قىلىڭ.

— سىز باشقىلاردىن ئۆزىڭىز

توغرىسىدا قانداق ئويلاشنى ئارزۇ
قىلىسىڭىز، سىزمۇ باشقىلار
توغرىسىدا ئاشۇنداق ئويلاڭ.

ئەگەر سىز مەزكۇر ماقالىنىڭ
ئالدىنقى بۆلۈملىرىدە بايان
قىلىنغان مەزمۇنلارنى، يەنى، بىر
ئادەمنىڭ ئوي-خىيالى ئاشۇ
ئوي-خىيالىنىڭ ماھىيىتى بويىچە
رېئاللىققا ئايلىنىدىغانلىقىنى
تولۇق چۈشەنگەن بولسىڭىز،
يۇقىرىقى ئالتۇن قائىدىگە ئاساس

بولدىغان قانۇنىيەتنى ئاسانلا
ئاڭقىرايىسىز. يەنى، سىز باشقىلار
ئۈچۈن بىرەر ئىش قىلىپ بېرىش
ئۈچۈن، ئالدى بىلەن ئاشۇ ئىش
توغرىسىدا ئويلىنىشىڭىز ياكى
تەپەككۈر يۈرگۈزۈشىڭىز كېرەك.
شۇڭلاشقا سىزنىڭ باشقىلارغا بىرەر
ئىشنى قىلىپ بېرىپ، شۇ ئارقىلىق
ئۇلارنىڭ سىزگىمۇ ئوخشاش بىر
ئىشنى قىلىپ بېرىشىنى قولغا
كەلتۈرۈشىڭىز ئارزۇنى رېئاللىققا

ئايلاندىرۇشنىڭ بىر ئىنتايىن
ياخشى مىسالدىۇر. يەنى ئالتۇن
قائىدە بىلەن ئۆزىگە تارتىش
قانۇنىيىتى ئەمەلىيەتتە ئوخشاش
بىر نەرسىدىن ئىبارەت.

سىز يۇقىرىقى ئالتۇن قائىدىنى
ئۆزىگەرتەلمەيسىز، ئەمما ئۇنىڭدىن
بىر رەت قىلغىلى بولمايدىغان كۈچ
سۈپىتىدە پايدىلىنىپ، ئۇنىڭسىز
ئېرىشكىلى بولمايدىغان يېڭى
مۇۋەپپەقىيەتلەرگە ئېرىشەلەيسىز.

باشقىلارغا ئادالەتسىزلىك بىلەن
مۇئامىلە قىلىش سىزنىڭ ئالاھىدە
ھوقۇقلىرىڭىزنىڭ بىرى. ئەمما سىز
مەزكۇر قائىدىنى چۈشەنسىڭىز،
ئاخىرىدا باشقىلارمۇ سىزگە
ئادالەتسىزلىك بىلەن مۇئامىلە
قىلىدىغانلىقىنى بىلىسىز. بۇ
قانۇنىيەت سىزنىڭ باشقىلارغا
قىلغان ئادالەتسىزلىكلەر بىلەن
رەزىللىكلەرنىڭ ئۆزىڭىزگە قايتىپ
كېلىشى بىلەنلا توختاپ قالماي،

سىزگە ئۇنىڭدىنمۇ ئېغىر، ۋە
ئۇنىڭدىنمۇ كۆپ ئېغىر زىيانلارنى
ئېلىپ كېلىدۇ. يەنى ئۇ سىز بۇرۇن
قىلغان ئوي-خىياللارنىڭ
ھەممىسىنىڭ نەتىجىسىنى سىزگە
ئېلىپ كېلىدۇ. شۇنداق بولغاچقا،
سىز باشقىلارغا ئۇلارنىڭ ئۆزىڭىزگە
قىلىشىنى ئارزۇ قىلغان ئىشلارنىلا
قىلىپ قالماي، سىز باشقىلارنىڭ
ئۆزىڭىزنى قانداق ئويلىشىنى ئارزۇ
قىلىشىڭىز، سىزمۇ باشقىلارنى

ئاشۇنداق ئويلىشىڭىز كېرەك.

سىز باشقىلارغا قارىتا بىرەر ئىشنى
قىلىشتىن بۇرۇن، ئالدى بىلەن
ئاشۇ ئىشنىڭ ماھىيىتىنى ئۆز
تەپەككۈرىڭىزدا ھاسىل قىلىسىز.
ھەمدە ئاشۇ ئىشنىڭ يېغىندىسى،
ئاساسى ۋە ماھىيىتىنى ئۆزىڭىزنىڭ
يوشۇرۇن ئېڭىغىغا كىرگۈزۈپ
بولغاندىن كېيىن، ئاندىن ئاشۇ
ئىش توغرىسىدىكى
تەپەككۈرىڭىزنى سىرتقا

تارقىتىسىز. سىزنىڭ يوشۇرۇن
ئېڭىڭىزغا كىرگەن ئۇ نەرسىلەر
سىزنىڭ ئۆز خاراكتېرىڭىزنىڭ بىر
قىسمىغا ئايلىنىپ، سىزنىڭ ئىش-
ھەرىكىتىڭىز ياكى
تەپەككۈرىڭىزنىڭ ماھىيىتىگە
ئۇيغۇن كەلگەن ھالدا ئۆزگىرىدۇ.
مۇشۇ ئاددىي پرىنسىپنى
بىلىۋالغاندىن كېيىن، سىز نېمە
ئۈچۈن باشقا بىر ئادەمنى ئۈچ
كۆرسىتىش ياكى ئۇنىڭغا

هەسەتخورلۇق قىلىشىڭىز
بولمايدىغانلىقىنى، سىز نېمە
ئۈچۈن ئۆزىڭىزگە ئادالەتسىزلىك
قىلغان كىشىلەردىن ئوچ ئالسىڭىز
بولمايدىغانلىقىنى، شۇنداقلا نېمە
ئۈچۈن «يامانلىققا ياخشىلىق
قىلىش» كېرەكلىكىنىمۇ
چۈشىنەلەيسىز.

ئەگەر سىز ئالتۇن قاندىگە
ئاساس بولىدىغان قانۇنىيەتنى
تولۇق چۈشەنسىڭىز، پۈتۈن

ئىنسانىيەتنى بىرلا دوستلۇق
رېشتىسى بىلەن ئەبەدىي باغلاپ
تۇرىدىغان قانۇنىيەتنىمۇ
چۈشىنىپ، مەيلى تەپەككۈر
جەھەتتە بولسۇن ياكى ئەمەلىي
ئىش-ھەرىكەت جەھەتتە بولسۇن،
ئالدى بىلەن ئۆزىڭىزنى
زەخمىلەندۈرمەي تۇرۇپ باشقا بىر
ئادەمنى زەخمىلەندۈرىشىڭىز
قەتئىي مۇمكىن بولمايدىغانلىقىنى
تولۇق چۈشىنىپ يېتىسىز. خۇددى

شۇنىڭغا ئوخشاش، سىز پۈتۈن
ئىشتىياقىڭىز بىلەن قىلغان ھەر بىر
تەپەككۈر ۋە ھەر بىر ئىش -
ھەرىكەت سىزنىڭ ئۆز
خاراكتېرىڭىزگە پايدىلىق يوسۇندا
قوشۇلىدۇ.

بۇ قانۇنىيەتنى چۈشەنسەڭىز سىز
قىلچىلىكمۇ گۇمانلانماي تۇرۇپ
شۇنىمۇ بىلىسىزكى، باشقىلارغا
قىلغان ھەر بىر يامانلىقىڭىز
ئارقىلىق سىز ئۆزىڭىزنىمۇ

جازالايىسىز، شۇنداقلا باشقىلارغا
قىلغان ھەر بىر ياخشىلىقىڭىز
ئارقىلىق سىز ئۆزىڭىزگىمۇ پايدا
يەتكۈزىسىز.

(1) باشقىلاردىن ئىستىگەن
ئىشنى باشقىلارغا قىلىش
باشقىلارغا ياخشىلىق قىلىپ،
ياكى ئۇلارنىڭ ياخشىلىقىغا
ئېرىشەلمىگەن، ياكى ئۇلارنىڭ
رەھىتىگىمۇ ئېرىشەلمىگەن
ئەھۋال ھەممىزنىڭ بېشىدىن

ئۆتۈپ باققان. بۇنداق ئىشلار
بۇنىڭدىن كېيىنمۇ داۋاملىق يۈز
بېرىپ تۇرىدۇ. ئاشۇنداق ئىشلارنى
ئۆز بېشىدىن ئۆتكۈزۈپ باققان
كىشىلەرنىڭ بەزىلىرى «ئالتۇن
قائىدە پەلسەپىسى پەقەت بىر
نەزەرىدىنلا ئىبارەت بولۇپ، ئۇ
بىرەر ئۆزگەرمەس قانۇنىيەت بىلەن
باغلانغان ئەمەس»، دەپ قارىشى
مۇمكىن. سىزمۇ ھەرگىز ئاشۇنداق
قاراشتا بولۇپ، بۇنىڭدىن كېيىن

باشقىلارغا ياخشىلىق قىلىشنى
توختىتىپ قويماڭ. بۇنىڭ سەۋەبى
مۇنداق:

باشقىلارغا بىرەر ياخشىلىق
قىلغاندا، سىز ئۆز
تىرىشچانلىقىڭىزنىڭ تەسىرىنى
ئۆزىڭىزنىڭ يوشۇرۇن ئېڭىغا
قاچىلاپ قويسىز. بۇ خۇددى بىر
باتارپىگە توك قاچىلىغان بىلەن
ئوخشاش. سىز چىن كۆڭلىڭىز ۋە
پۈتۈن ئىشتىياقىڭىز بىلەن

باشقىلارغا يېتەرلىك ساندا
ياخشىلىق قىلىشىڭىز، سىز
ئۆزىڭىزدە بىر خىل ئىجابىي ۋە
روھلۇق خاراكتېرنى يېتىلدۈرۈپ،
ئۆزىڭىزگە سىزنىڭكى بىلەن
ئوخشاش خاراكتېردىكى ياكى
سىزگە ھەممە جەھەتلەردە
تەشكەش بولالايدىغان كىشىلەرنى
تارتىسىز. مانا ئاشۇ كىشىلەر
سىزگە بۇرۇن باشقىلارغا قىلغان
ياخشىلىقلىرىڭىزنى قايتۇرىدۇ.

«تۆلەپ بېرىش قانۇنىيىتى» مۇشۇ تەرىقىدە سىز ئۈچۈن ئادالەتلىكنى تەكشۈرۈشكەلاشتۇرۇپ، سىز بىر مەنبە ئارقىلىق قىلغان ياخشىلىقلارنى پۈتۈنلەي ئوخشىمايدىغان باشقا بىر مەنبە ئارقىلىق سىزگە قايتۇرۇپ بېرىدۇ.

سىز خۇددى بىر ماگنىتقا ئوخشاش بولۇپ، خاراكىتىر جەھەتتىن ئۆزىڭىزگە ناھايىتى ئوخشايدىغان كىشىلەرنى

ئۆزىڭىزگە تارتىپ، خاراكىتىڭىز
جەھەتتىن سىزگە تەشكىلات
بولالمايدىغان كىشىلەرنى بولسا
ئۆزىڭىزدىن يىراققا ئىتتىرىسىز. بۇ
ماگنىتى ياسىغۇچى سىز ئۆزىڭىز
بولۇپ، سىز ئۇنىڭ ماھىيىتىنى
ئۆزىڭىز بوي سۇنماقچى بولغان بىر
ئىدىيىگە ماسلىشىدىغان قىلىپ
ئۆزىڭىزگە رەتەلەيسىز. ئېسىڭىزدە
بولسۇنكى، بۇ بارلىق ئۆزىڭىزنىڭ
سىزنىڭ تەپەككۈرىڭىز ئارقىلىق

ھاسىل بولىدۇ. سىزنىڭ
خاراكتېرىڭىز سىزنىڭ بارلىق
تەپەككۈرىڭىز بىلەن سىزنىڭ
بارلىق ئىش-ئىزلىرىڭىزنىڭ
يىغىندىسىدىنلا ئىبارەت، خالاس.

مۇشۇنداق بىر ھەقىقەتنىڭ
بولغىنىدىن، سىز ئۆزىڭىزگەمۇ
پايدا يەتكۈزۈمەي تۇرۇپ
باشقىلارغا ياخشىلىق قىلالمايسىز.
خۇددى شۇنىڭغا ئوخشاشلا،
ئۆزىڭىز ئوخشاش دەرىجىدە زىيان

تارتماي تۇرۇپ باشقىلارغا
تەپەككۈر ۋە ئەمەلىي ئىش -
ھەرىكەت جەھەتتە يامانلىقمۇ
قىلالمايسىز. دېمەك، ئالتۇن
قائىدە پەلسەپىسىنى قوللىنىپ،
باشقىلارغا ياخشىلىق قىلىشىڭىز،
سىز باشقىلارغا بىر مەنبە ئارقىلىق
مەنپەئەت بېرىپ، ئۆزىڭىز باشقا
بىر مەنبە ئارقىلىق مەنپەئەت
ئالىسىز.

ئېسىڭىزدە بولسۇنكى، سىزنىڭ

ياخشى نامىڭىزنى باشقىلار
يارىتىدىغان بولۇپ، سىزنىڭ
خاراكتېرىڭىزنى بولسا سىز ئۆزىڭىز
يېتىلدۈرىسىز.

(2) ئۆچ ئېلىش قانۇنىيىتى

«ئۆچ ئېلىش» نىڭ ئادەتتىكى
مەنىسى «يامانلىققا يامانلىق
قايتۇرۇش» تىن ئىبارەت. لېكىن،
ناپولىيوننىڭ كىتابىدا بۇ سۆز «ھەر
بىر نەرسە ياكى ئىش ئۈچۈن
شۇنىڭغا ئوخشاش نەرسە ياكى

ئىش قايتۇرۇش» دېگەن مەنىدە
ئىشلىتىلگەن.

ئەگەر مەن سىزنى
زەخمىلەندۈرسەم، سىز بىرىنچى
پۇرسەتتىن پايدىلىنىپ مەندىن
ئۆچ ئالىسىز. ئەگەر مەن سىز
توغرىسىدا ئادالەتسىز گەپلەرنى
قىلسام، سىز شۇنىڭغا ئوخشاش،
ھەتتا ئۇنىڭدىنمۇ يىۇقىرى
دەرىجىدە مەندىن ئۆچ ئالىسىز.
يەنە بىر تەرەپتىن، ئەگەر مەن

سىزگە ياخشىلىق قىلسام، سىز
ئىمكانىيەتنىڭ بارچە مېنىڭ
ياخشىلىقىمنى مېنىڭ قىلغىنىمدىن
ئاشۇرۇپ قايتۇرىسىز.

مەن مۇشۇ قانۇنىيەتتىن مۇۋاپىق
پايدىلانسام، سىزنى ئۆزۈم
ئىستەيدىغان ھەر قانداق ئىشنى
قىلدۇرالايمەن. ئەگەر مەن سىزنى
ئۆزۈمگە ئوچ قىلىدۇرماقچى
بولسام، مەن سىزگە قوپال ۋە
ئادالەتسىزلىك بىلەن مۇئامىلە

قىلىپ، سىزنى ئوچ ئېلىشقا
قىستاش ئارقىلىق سىزنى ئاشۇنداق
قىلدۇرالايمەن.

ئەگەر مەن سىزدىن ھۆرمەت،
دوستلۇق ۋە ھەمكارلىق ئىستىسەم،
مەن ئۇلارغا سىزگە ھۆرمەت
بىلدۈرۈش ۋە سىز بىلەن
ماسلىشىش ئارقىلىق
ئېرىشەلەيمەن.

ئەگەر سىز يۇقىرىقى بايانلارنى
ئۆزىڭىزنىڭ كەچۈرمىشلىرى بىلەن

سېلىشتۇرۇپ كۆرىدىغان بولسىڭىز،
ئۇلارنىڭ بىر-بىرى بىلەن ناھايىتى
ئوخشىشىپ كېتىدىغانلىقىنى
بايقايسىز.

سىز بەزىدە بىر ئادەمگە قارىتا
«بۇ ئادەمنىڭ مەجەزى نېمە
دېگەن ئېسىل؟» دەيسىز. «مېنىڭ
مەجەزەمۇ ئاشۇ ئادەمنىڭكىدەك
بولغان بولسا، نېمە دېگەن ياخشى
بولاتتى؟» دەپ ئويلايدىغان
كىشىلەرنى داۋاملىق ئۇچرىتىپ

تۇرىسىز. ئۆزىنىڭ ئېسىل مېجەزى
ئارقىلىق سىزنى ئۆزىگە جەلپ
قىلىۋاتقان كىشىلەر ئۆزىگە تارتىش
قانۇنىيىتى بىلەن، ياكى بولمىسا
ئوچ ئېلىش قانۇنىيىتى بىلەن
ئاشۇنداق قىلىدىغان بولۇپ، ئەگەر
ئوبدان ئانالىز قىلىپ كۆرىدىغان
بولسىڭىز، بۇ قانۇنىيەتلەرنىڭ ھەر
ئىككىسى «ھەر بىر نەرسە ئۆزىگە
ئۆزى بىلەن ئوخشاش نەرسىنى
تارتىدۇ» دېگەن مەنىنى

بىلدۈرىدىغانلىقىنى بايقايسىز.
بۇ قانۇننى تەتقىقە قىلىش ئۈچۈن
ئالدىنقى بىر نەچچە ۋە ھەممىدىن
مۇھىم قەدەم ئۆز-ئۆزىنى تولۇق
تەتقىقە قىلىش ئۈچۈن. سىز ئۆچ
ئالماي تۇرۇپ ھەممە خىلدىكى
جازا ۋە خارلاشلارنى قوبۇل
قىلالايدىغان بولۇشىڭىز كېرەك.
مانا بۇ سىز ئۆچ ئېلىش
قانۇنىنى تەتقىقە قىلىش ئۈچۈن
تۆلىمىسىڭىز بولمايدىغان

بەدەلدۇر.

ئاچچىقلىنىپ قالغان بىر ئادەم
سىزگە مۇۋاپىق ياكى نامۇۋاپىق
ھالدا تۆھمەت چاپلىغان ۋە
سىزنى خارلىغان ۋاقتتا، ئەگەر
سىز ئۇ ئادەمدىن ئوخشاش
تەرىقىدە ئۆچ ئالسىڭىز، سىز
ئۆزىڭىزنى ئاشۇ ئادەمنىڭكى بىلەن
ئوخشاش دەرىجىدىكى روھىي
ھالەتتە چۈشۈرۈپ قويۇپ، ئۇ
ئادەم سىزدىن ئۈستۈن ئورۇنغا

ئۆتۈپ قالدۇ. يەنە بىر تەرەپتىن،
ئەگەر سىز ئۇنىڭ قىلغىنىغا
ئاچچىقلانماي، ئۆزىڭىزنى
بېسىۋېلىپ، جىمجىت ۋە
بەخرامان تۇرسىڭىز، سىز ئۇ
كىشىنى ھەيران قالدۇرىسىز. سىز
ئۇ كىشىدىن ئۆزىڭىزگە ناتونۇش
بولغان بىر خىل قورال بىلەن ئوچ
ئالسىز، شۇنىڭ بىلەن سىز
ئۇنىڭكىدىن ئۈستۈن ئورۇنغا
ئۆتىۋالىسىز.

راستتېنى ئېيتقاندا، سىز
كۆرۈشكەن ھەر بىر ئادەم سىز
ئۈچۈن بىر روھى ئەينەك بولۇپ،
ئۇنىڭدا سىز ئۆزىڭىزنىڭ روھى
پوزىتسىيىسىنى كۆرەلەيسىز.

ئوچ ئېلىش پىرىنسىپىدىن
پايدىلىنىپ، سىز دۈشمىنىڭىزنى
دوستىڭىزغا ئايلاندۇرالايسىز.
ئەگەر سىز بويىڭىزغا ئېسىقلىق
تۇرغان «غۇرۇر» يىاكى
«جاھىللىق» دەپ ئاتىلىدىغان

خەتەرلىك تاشنى ئۇنتۇلۇپ
كېتەلەيدىكەنسىز، بىر
دۈشمىنىڭىزنى بىر دوستىڭىزغا
ئايلىنىدۇرۇش ئارقىلىق يۇقىرىقى
باياننى ئىسپاتلىيالايسىز. سىز
ئاشۇ دۈشمىنىڭىزگە ئادەتتىن
تاشقىرى كەمتەرلىك بىلەن سۆز
قىلىشنى ئۆزىڭىزگە ئادەت قىلىڭ.
ئىمكانلا بولىدىكەن، ھەممە ئىشتا
ئۇنى ئالدىنقى ئورۇنغا قويۇڭ
ياكى ئۇنىڭغا يول بېرىڭ. ئۇ

كەشنى ئۆزگەرتىش دەسلەپتە
خېلى تەستەك كۆرۈنىدۇ، لېكىن
تەدرىجى ھالدا ئۇ كىشى سىزنىڭ
تەسىرىڭىزدە ئېرىپ، سىزدىن
«ياخشىلىق بىلەن ئوچ ئالدۇ».

بەزىدە كۈچكە كۈچ بىلەن
تاقابىل تۇرۇپ، قارشى تەرەپنى
كۈچ سېلىشتۇرمىسىدا پۈتۈنلەي
بېسىپ چۈشۈش زۆرۈر بولۇپ
قالدۇ. ئەمما، ئۇلار ئاجىز كېلىپ
قالغان ۋاقىت ئۇلارغا ياردەم

قولمىزنى سۇنۇش ئارقىلىق «ئۆچ
ئېلىش» نى ئەمەلگە ئاشۇرۇپ،
ئۇلارغا زىددىيەتنى ھەل قىلىشنىڭ
ياخشىراق يولىنى كۆرسىتىپ
قويۇشنىڭ ئەڭ ياخشى پەيتتىمۇ
بولۇپ ھېسابلىنىدۇ.

باشقىلار سىزگە قىلىپ بېرىدىغان
ئىشلارنى سىز ئۆزىڭىز بەلگىلەيسىز،
شۇنداقلا ئۆچ ئېلىش قانۇنىيىتى
ئارقىلىق ئاشۇ ئىشلارنى باشقىلارغا
سىز ئۆزىڭىز قىلدۇرالايسىز.

(3) ھەسسەلەپ قايىتۇرۇش قانۇنىيىتى

بىر دېھقان تۇپراقنى ئوبدان تەييارلاپ، ئۇنىڭغا بۇغداي ئۇرۇقىنى چىچىپ قويسا، «ھەسسەلەپ قايىتۇرۇش قانۇنىيىتى» بويىچە ئۇ تۇپراق كۈزدە يالغۇز دېھقان چاققان ئۇرۇقىنىڭ ئۆزىنىلا ئەمەس، ئۇرۇقنىڭ سانىدىن نەچچە ھەسسە كۆپ ساندىكى بۇغداينى

قايتۇرىدۇ.

ئەگەر ھەسسەلەپ قايتۇرۇش
قانۇنىيىتى بولمىغان بولسا، يەر
شارىدىكى تۇپراق ئىنسانلار ئۈچۈن
يېتەرلىك مەقسەتلىك
يېمەكلىكلەرنى ئىشلەپ چىقىرىپ
بېرەلمەي، پۈتۈن ئىنسانىيەت
غايىب بولغان بولاتتى. ئەگەر
تۇپراق چاچقان ئۇرۇقنى
كۆپەيتىپ قايتۇرۇپ بەرمىگەن
بولسا، يەرگە ئۇرۇق سېلىشنىڭ

ھېچ بىر ئەھمىيىتى قالمىغان
بولاتتى.

يۇقىرىدىكى تەبىئەتتىن كەلگەن
«ھەسسەلەپ قىتۇرۇش
قانۇنىيىتى» توغرىسىدىكى بىر
«يىپ ئۇچى» دۇر. ئەمدى بىز
ئاشۇ قانۇنىيەت بويىچە، باشقىلارغا
قىلغان ياخشىلىقىمىزنىڭ قانداق
قىلىپ ھەسسەلەپ قايتىپ
كېلىدىغانلىقىغا قاراپ باقايلى.

ئەينى ۋاقىتتا، ناپولىيون

ئامېرىكىنىڭ ئايۋا (ئىنگلىزچە
«Iowa») شىتاتىدىكى بىر
مەكتەپكە بېرىپ، بىر قېتىم
سېمىنار بېرىپتۇ. مەكتەپ ئۇنىڭ
بارلىق يول كىراسى قاتارلىق
چىقىملىرىنى كۆتۈرگەندىن باشقا،
ئۇنىڭغا يەنە 100 دوللار نۇتۇق
ھەققى بەرمەكچى بولۇپتۇ. لېكىن،
نىئاپولىيون ئۇ مەكتەپتە ئۇ
يەردىكىلەرنىڭ ئىنتايىن قىزغىن
كۈتۈۋېلىشىغا ئېرىشىپ، نۇرغۇن

مۇھىم كىشىلەر بىلەن ئۇچرىشىپ،
خېلى كۆپ يېڭى بىلىملەرگە ۋە
ئۇنىڭ بۇنىڭدىن كېيىنكى
خىزمىتىگە پايدىلىق بولغان
نۇرغۇن پاكىتلارغا ئېرىشىپتۇ.
شۇنىڭ بىلەن ناپولىيون ئۇ
مەكتەبتىكىلەرگە «مەن بۇ يەردە
تۇرۇش جەريانىدا ئۆگىنىۋالغان
نەرسىلەر ئارقىلىقى، ئۆزۈم
سۆزلىگەن نۇتۇق ئۈچۈن نەچچە
ھەسسە كۆپ ئىش ھەققىگە

ئېرىشىپ بولدۇم»، دەپ جاۋاب
بېرىپ، ئۇ 100 دوللار پۇلنى
ئېلىشنى رەت قىلىپ، قايتىپ
كېتىپتۇ. بۇنىڭ ئەتىسى
ئەتىگەندە، مەكتەپنىڭ مۇدىرى
2000 ئوقۇغۇچىلارنىڭ ئالدىدا
ناپولىيوننىڭ دېگەن سۆزىنى دەپ،
يەنە مۇنداق دەپتۇ: «مۇشۇ
مەكتەپنى باشقۇرۇپ كەلگەن 20
يىل ۋاقىت ئىچىدە، مەن نۇرغۇن
كىشىلەرنى تەكلىپ قىلىپ لېكسىيە

بەرگۈزدۈم. لېكىن، بۇ قېتىم 1-
قېتىم ئۆزىنىڭ نۇتۇق ھەققىگە
باشقا يوللار ئارقىلىق ئېرىشىپ
بولغانلىقىنى ئېيتىپ، بىز بەرگەن
نۇتۇق ھەققىنى رەت قىلغان
كىشىنى ئۇچراتتىم. بۇ كىشى بىر
مەملىكەتلىك يورنالىنىڭ مۇھەررىرى
بولۇپ، مەن سىز بىلەرنىڭ
ھەممىڭلارغا ئاشۇ ژۇرنالغا
مۇشتەرى بولۇشۇڭلارنى تەۋسىيە
قىلىمەن. چۈنكى ئۇنىڭغا

ئوخشاش بىر ئادەمنىڭ سىلەرنىڭ
ھەر بىرىڭلارغا ئۆگىتىپ
قويدىغان، سىلەرنىڭ مەكتەپتىن
چىققاندىن كېيىنكى ھاياتىڭلار
ئۈچۈن ئىنتايىن زۆرۈر بولغان
نۇرغۇن نەرسىلىرى چوقۇم بار.» بۇ
ئىشتىن كېيىنكى بىر ھەپتە ئىچىدە
ناپولىيوننىڭ ژۇرنىلىغا يېڭىدىن
مۇشتەرى بولغانلارنىڭ مۇشتىرلىق
ھەققى 6000 دوللاردىن ئېشىپتۇ.
ئۇنىڭدىن كېيىن ئىككى يىل

ئىچىدە بولسا بۇ سان 50 مىڭ
دوللارغا كۆپىيىپتۇ. ئەگەر
ناپولىيون ئاشۇ 100 دوللار پۇلنى
باشقا بىر ئىش ئۈچۈن مەبلەغ
قىلىپ سالغان بولسا، يۇقىرىقىدەك
پايدا ئېلىشى ھەرگىزمۇ مۇمكىن
بولمىغان بولاتتى.

ھەسسەسىلەپ قىيىنلاشتۇرۇش
قانۇنىيىتىنى ناپولىيون ئىجاد
قىلغان ئەمەس بولۇپ، «ئالغان
ئىش ھەققىدىن كۆپرەك ئىش

قىلىپ بېرىش پرىنسىپى» نىمۇ ئۇ
بايقىمىغان ئىكەن. ئەمما ئۇ
مۇۋەپپەقىيەت قازىنىشتا رول
ئوينايدىغان كۈچلەر ئۈستىدە
ئۇزۇن يىللار تەتقىقات ئېلىپ
بېرىپ، يۇقىرىقى قانۇنىيەتلەرنى
يېڭىچە چۈشەندۈرۈپ بەرگەن.
ئەگەر ئۇ قانۇنىيەتلەرنىڭ
قانچىلىك مۇھىم ئىكەنلىكىنى
سىزمۇ تولۇق چۈشەنسەڭىز، سىزمۇ
ئۇلاردىن ئۈنۈملۈك

پايدىلىنا لايسىز.

سىزنىڭ مۇۋەپپەقىيىتىڭىز
ئىگىلەپ تۇرۇشقا تېگىشلىك
ئورۇننى ھازىر بىر تاغ ئىگىلەپ
تۇرۇۋاتقان بولۇشى مۇمكىن. بۇ
تاغ قانداق تاغ؟ ئۇ بولسىمۇ
سىزدىكى «ئەگەر مەن قىلغان
ئىشقا ئىش ھەققى ئالمىسام، مەن
ئالدىنغان بولمەن»، دېگەن
تۇيغۇدىن ئىبارەت. ھازىر ئاشۇ
تۇيغۇ ئاتىسىز ھالدا ئۆزىنى

نامايان قىلىپ، سىز تېخى ھېس قىلمىغان ھەر خىل يوللار بىلەن سىزنىڭ مۇۋەپپەقىيىتىڭىزنىڭ ئاساسىنى يىمىرىۋاتقان بۆلىشى مۇمكىن.

بۇ خىل تۇيغۇنىڭ سىرتقا نامايان بولىدىغان ئەڭ ئاددىي شەكلى مۇنداق بولىدۇ: «مەن بۇ ئىش ئۈچۈن ئىش ھەققى ئالمايمەن، شۇڭا ئەگەر ئۇنى قىلسام، مەن ئالدىنغان بولىمەن.»

سىز مۇۋەپپەقىيەتنى خۇددى يەر
شارىنىڭ تارتىش كۈچى
قانۇنىيىتىگە ئوخشاش ئۆزگەرمەس
قانۇنىيەتلەرنى چۈشىنىش ۋە
ئۇلارنى قوللىنىش ئارقىلىق
ئۆزىڭىزگە تارتىپ كېلىشىڭىز
كېرەك. ھەسسەلەپ قايتۇرۇش
قانۇنىيىتىدىن ئىبارەت بۇ ئىنتايىن
مۇھىم قانۇنىيەتنى تولۇق
چۈشىنىۋېلىشىڭىز ئۈچۈن، سىز
تۆۋەندىكى تەجرىبىنى ئىشلەپ

بېقىڭ:

بۇنىڭدىن كېيىنكى 6 ئاي ۋاقىت
ئىچىدە، ھەر كۈنى بىر ئادەمگە
ياخشىلىق قىلىشنى ئۆزىڭىزنىڭ
كۈندىلىك خىزمىتى قىلىڭ. ئۇ
ئادەمدىن ياخشىلىقنى
قايتۇرۇۋېلىشنى ھەرگىزمۇ
ئويلىماڭ، ھەمدە قىلغان ئىشىڭىز
ئۈچۈن ھەق بەرسىمۇ ئالماڭ. بۇ
ئىشنى «ئۇ مۇۋەپپەقىيەت
قازىنىشنىڭ ئەڭ كۈچلۈك

قانۇنىيەتلىرىنىڭ بىرىنى ئېچىپ
بېرىدۇ»، دېگەن ئېتىقاد بىلەن
قىلىڭ. شۇنداق قىلىشىڭز ھەرگىزمۇ
ئۈمىدسىزلەنمەيسىز. بۇ ياخشىلىق
قانداق شەكىل ئالسا بولۇۋېرىدۇ.
مەسىلەن، ئۇ ياخشىلىقنى سىز
ئۆزىڭىز بىلىدىغان بىر ياكى بىر
قانچە شەخسلەرگە قىلىشىڭىزمۇ
بولىدۇ. ياكى سىز ھەر كۈنى ئۆز
ئىدارىڭىز ياكى ئۆز شىركىتىڭىز
ئۈچۈن بىر سائەتتىن ئارتۇق

ئىشلەپ بەرسىڭىزمۇ بولىدۇ. ياكى
بولمىسا سىز تونۇمايدىغان،
ھەمدە بۇنىڭدىن كېيىن ئىككىنچى
كۆرمەيدىغان بىر ئادەمگە
قىلىسىڭىزمۇ بولىدۇ. ئۇ
ياخشىلىقنى كىمگە قىلىشتىن
قەتئىينەزەر، ئۇنى سىز چىن
كۆڭلىڭىزدىن ۋە تولۇق رازى
بولغان ھالدا پەقەت باشقىلارغا
پايدا يەتكۈزۈش ئۈچۈنلا قىلىسىڭىز
بولىدۇ.

ئەگەر سىز بۇ تەجرىبىنى مۇۋاپىق
پوزىتسىيە بىلەن
ئۆتكۈزىدىكەنسىز، مەزكۇر
قانۇنىيەتنى چۈشىنىدىغان باشقا
بارلىق كىشىلەر بايقىغان بىر
نەرسىنى سىزمۇ بايقىيالايسىز. ئۇ
بولسىمۇ، باشقىلارغا قىلغان
ياخشىلىقىڭىز چوقۇم ئۆزىڭىزگە
قايتىپ كېلىدۇ؛ باشقىلارغا
ياخشىلىق قىلماي تۇرۇپ،
ياخشىلىق قىلىش ئارقىلىق

ئېرىشەلەيدىغان پايدىغىمۇ ھەرگىز
ئېرىشەلمەيسىز— بۇ جەرياننى سىز
ھەرگىزمۇ ئۆزگەرتەلمەيسىز.

يۇقىرىدىكى بىر ئۇلۇغ پىرىنسىپ
بولۇپ، ئۇ پىسخولوگىيە ئىلمىنىڭ
ئەڭ مۇھىم پىرىنسىپى بولۇشىمۇ
مۇمكىن. يەنى، بىز باشقىلارغا
قاراتقان تەپەككۈر بىلەن ئىش—
ھەرىكەتلەر بىر ماگنىتقا ئوخشاش
بولۇپ، ئۇلار بىزگە ئۆزلىرى بىلەن
ئوخشاش تىپتىكى تەپەككۈر

بىلەن ئوخشاش تىپتىكى ئىش -
ھەرىكەتلەرنى تارتىپ كېلىدۇ.
ئىنسان كۆڭلى ئۆزى تاپشۇرۇپ
ئالغان تەپەككۈر تەسىراتلىرىنىڭ
ھەممىسىگە ئوخشاش تىپتىكى
تەپەككۈر بىلەن ئىنكاس
قايتۇرىدۇ. ئىنسان كۆڭلى ئانا
تۇپراققا ئوخشاپ كېتىدىغان
بولۇپ، ئۇ ئۆزىدە تۇرغۇزۇلغان
سەزگۈ جەھەتتىكى تەسىرگە
ئوخشاش تىپتىكى ئىش - ھەرىكىتى

بىلەن ئىنكاس قايتۇرىدۇ. ئاق
كۆڭۈللۈك ئاق كۆڭۈللۈكنى پەيدا
قىلىدۇ، شۇنداقلا قارا كۆڭۈللۈك
بىلەن ئادالەتسىزلىك قارا
كۆڭۈللۈك بىلەن ئادالەتسىزلىكنى
ۋۇجۇدقا كەلتۈرىدۇ.

بىز باشقىلارغا قىلغان ئاق
كۆڭۈللۈك، قارا كۆڭۈللۈك،
ئادالەتلىك ۋە ئادالەتسىزلىك
قاتارلىق ئىشلارنىڭ ھەممىسى
ئۆزىمىزگە تېخىمۇ چوڭراق

مقداردا قايتىپ كېلىدۇ. ئىنسان
كۆڭلى ئۆزى تاپشۇرۇپ ئالغان
سەزگۈ جەھەتتىكى تەسىرلەرنىڭ
ھەممىسىگە ئوخشاش تىپتىكى
ئىش-ھەرىكەت ئارقىلىق ئىنكاس
قايتۇرىدۇ. مۇشۇ قانۇنىيەتتىن
پايدىلىنىپ، بىز باشقىلارغا ئۆزىمىز
ئىستىگەن ئىشنى قىلدۇرالايمىز.
ئۆچ ئېلىش قانۇنىيىتىدىن ئىجابىي
يوسۇندا پايدىلىنىشىمىز ئۈچۈن،
بىز ئالدى بىلەن ئۆزىمىزدىكى

غۇرۇر بىلەن جاھىللىقنى بىر ياققا
قايرىپ قويۇپ تۇرۇشىمىز كېرەك.
بۇ ماقالىنى ھېچ كىمدىن
رۇخسەت سورىماي، مەنبەسىنى
ئەسكەرتكەن ھالدا باشقا ھەر
قانداق تور بەتلەردە ئېلان
قىلىشىڭىز بولۇۋېرىدۇ.

12. خۇلاسە: مەن ئۆز

قەلبىمنىڭ كاپىتانى (يول
باشلىغۇچىسى)

ھازىرغىچە بايقالغان ئىشلارنىڭ

ئىچىدە مۇنداق بىر ئىش بار:
ئىنسان بەدىنى مىليونلىغان
جانلىق، ئەقىللىق، ۋە ئايرىم-
ئايرىم ھۈجەيرىلەردىن تەركىب
تاپقان بولۇپ، ئۇلار ئىنتايىن
ئېنىق ۋە ناھايىتى ياخشى
ئورۇنلاشتۇرۇلغان ۋە زىپىلەرنى
ئۆتەيدۇ. بۇ ۋە زىپىلەر ئادەم
بەدىنىنى قۇرۇپ چىقىش، ئۇنى
تەرەققىي قىلدۇرۇش ۋە ئۇنى
ساقلاش قاتارلىقلارنى ئۆز ئىچىگە

ئالدىدۇ. بۇ ھۈججەت يىزىلەرنى
ئىنساننىڭ كۆڭلى ئۆزىنىڭ
ئاپتوماتىك ئىش-ھەرىكىتى
ئارقىلىق ھەر خىل ئىشلارغا
سالدى. ئادەم كۆڭلىنىڭ تۆۋەنكى
قىسمى (ياكى يوشۇرۇن ئاڭ) نى
ئادەمنىڭ ئاڭلىق كۆڭلى كونترول
قىلىدۇ ۋە يېتەكلەيدۇ. بىر ئادەم
تەكرارلاش ئۇسۇلى ئارقىلىق
كۆڭلىگە سىڭدۈرگەن ۋە ئۇ يەردە
ساقلىغان ھەر قانداق بىر ئىدىيە

ياكى ئوي- خيال ئاشۇ ئادەمنىڭ
جىسمانىي بەدىنىنى يېتەكلەپ،
ھېلىقى ئىدىيە ياكى ئوي-
خىيالىنى ئۆزىنىڭ ماددىي
ئېكۋىۋالېنتىغا (تەڭداش
نەرسىسىگە) ئايلاندۇرۇشقا
يۈزلىنىدۇ. ئاپتوماتىك تەكلىپ
قانۇنىيىتى ئارقىلىق كۆڭۈلنىڭ
تۆۋەنكى قىسمىغا يەتكۈزۈلگەن
ھەر قانداق بۇيرۇق، ئەگەر باشقا
بىر كۈچلۈكرەك بۇيرۇقنىڭ

تەسرىگە ئۇچراپلا قالمايدىكەن،
شۇ بويىچە ئىجرا قىلىنىدۇ.
يوشۇرۇن ئاڭ بۇيرۇقنىڭ قەيەردىن
كەلگەنلىكىنى ۋە ئۇنىڭ توغرا-
خاتالىقىنى سۈرۈشتۈرمەيدۇ،
بەلكى بەدەننى ئاشۇ بۇيرۇقنى شۇ
پېتى ئىجرا قىلىشقا يېتەكلەيدۇ.

بۇ ئەھۋال بىزنىڭ قانداق
تەكلىپلەرنى قوبۇل قىلىشىمىز، ۋە
تەكلىپلەرنى قايسى مەنبەلەردىن
قوبۇل قىلىشىمىزنى ئىنتايىن پۇختا

كونترول قىلىشىمىزنىڭ ناھايىتىمۇ
زۆرۈر ئىكەنلىكىنى چۈشەندۈرۈپ
بېرىدۇ. شۇ نەرسە ئىنتايىن
ئېنىقكى، بىز قاچان ۋە قانداق
ۋاسىتىلەر ئارقىلىق باشقىلارنىڭ
تەسىرىگە جىمجىت ھالدا
ئۇچراۋاتقانلىقىمىزنى ئۆزىمىز
سەزمەي قېلىشىمىز مۇمكىن.

ئىنسان بەدىنى ئاھلىق كۆڭۈل
ياكى تۆۋەنكى كۆڭۈل (يوشۇرۇن
ئاڭ) دىن بىرىنىڭ كونتروللۇقى

ئاستىدا بولۇپ، كۆڭۈلنىڭ ئاشۇ
ئىككى قىسمىنىڭ بىرىدىن بۇيرۇق
ئالمىغۇچە، ئادەمنىڭ مۇسكۇللىرى
ھەرگىزمۇ ھەرىكەت قىلمايدۇ.

بىز بىر ئىدىيە ياكى خىيالى
ۋۇجۇدقا كەلتۈرۈپ، ئۇنى
يوشۇرۇن ئېڭىمىز ئۆزىگە تولۇق
ئۆتكۈزۈۋالغۇچە ئۆز كۆڭلىمىزدە
ساقلىساق، يوشۇرۇن ئېڭىمىز ئۇ
ئىدىيە ياكى خىيالى ئۆزىنىڭ
ماددىي ئېكۋىۋالېنتىغا

ئايلاندىۇرۇش يولىدا ئىش
باشلايدۇ. بىز مۇشۇ پرىنسىپنى
تولۇق چۈشەنگەندە،
مەركەزلەشتۈرۈش قانۇنىيىتىنىڭ
ئەمەلىي ئۈنۈم بېرىدىغان تەلىمگە
ئېرىشكەن بولىمىز.

(1) بىر ئاساسىي نىشان
تۇرغۇزۇشنىڭ قىممىتى

بىز مەزكۇر ماقالىدە بىر ئېنىق
ئاساسىي نىشان ياكى ئىستەكنى
تۇرغۇزۇشتىكى ھەقىقىي مەقسەت

بىلەن ئاشۇنداق مەقسەتنى
ئەمەلگە ئاشۇرۇشنىڭ
پرىنسىپلىرىنى ئاددىي سۆزلەر
بىلەن تەسۋىرلەپ ئۆتتۇق.
سىز ئالدى بىلەن كۆڭلىڭىزنىڭ
تەسەۋۋۇر قىلىش ئىقتىدارىدىن
پايدىلىنىپ سىز كۆرسىتىۋاتقان
قاتتىق تىرىشچانلىقنىڭ ئوبيېكتىنى
ۋۇجۇدقا كەلتۈرۈڭ، ئاندىن بىر
ۋاراق قەغەزگە بۇ ئوبيېكتىنىڭ
ئاساسىي مەزمۇنىنى بىر ئىنتايىن

ئېنىق ئاساسىي نىشاننىڭ
ماھىيىتىنى ئېنىق ئىپادىلەنگەن
ئاساستا يېزىپ چىقىڭ. سىز بۇ
قەغەزگە يېزىلغان باياننى ھەر
كۈنى كۆرۈپ تۇرۇش ئارقىلىق،
ئۇنىڭدا ئىپادىلەنگەن ئىدىيە ياكى
نىشاننى يوشۇرۇن ئېڭىڭىزغا
سىڭدۈرىسىز. شۇنىڭ بىلەن
سىزنىڭ يوشۇرۇن ئېڭىڭىز سىزنىڭ
بەدىنىڭىزنىڭ ئېنېرگىيىسىنى ئاشۇ
ئىستەكنى رېئاللىققا ئايلاندۇرۇشقا

قاراپ يېتەكلەيدۇ.

(2) ئىستەك

كۈچلۈك، چوڭقۇر يىلتىز تارتقان
ئىستەك بىر ئارلىق
مۇۋەپپەقىيەتلەرنىڭ باشلىنىش
نۇقتىسى ۋە ئۇرۇقى. ئىنتايىن
ئېنىق ئاساسىي نىشان دېگىنىمىز
ئىستەكنىڭ يەنە بىر ئاتىلىشىدۇر.
ئەگەر بىر نىشان ئاشۇ نىشاننىڭ
ئوبىيېكتىغا بولغان ئىنتايىن
كۈچلۈك ئىستەكنىڭ ئۈستىگە

قۇرۇلمايدىكەن، ئۇنىڭ ھېچ بىر
مەنىسى بولمايدۇ. كۆپلىگەن
كىشىلەر نۇرغۇن نەرسىلەرنى ئارزۇ
قىلىدۇ، ئەمما ئارزۇ بىلەن
كۈچلۈك ئىستەك بىر-بىرىگە
ئوخشمايدىغان نەرسىلەر بولۇپ،
ئەگەر ئارزۇ ئىنتايىن ئېنىق
شەكىلدىكى ئىستەك دەرىجىسىگە
كۆتۈرۈلمەيدىكەن، ئۇنىڭ ھېچ بىر
قىممىتى بولمايدۇ.

بارلىق ئېنىرگىيىلەر بىلەن ھەممە

جىسىملار ئۆزىگە تارتىش
قانۇنىيىتىگە ئىنكاس قايتۇرىدۇ،
ھەمدە ئۆزىگە تارتىش قانۇنىيىتى
تەرىپىدىن كونترول قىلىنىدۇ. ھەر
بىر نەرسە ئۆزىگە تارتىش
قانۇنىيىتى بويىچە ئۆزىدىكى بىر
مەركەزگە ئۆزى بىلەن ئوخشاش
ماھىيەتلىك ئېلېمېنتلار بىلەن
كۈچلەرنى توپلايدۇ. خۇددى
شۇنىڭغا ئوخشاش، ھەر بىر مۇقىم،
چوڭقۇر يىلتىز تارتقان ئىستەك

ئىستىگەن نەرسىنىڭ ماددىي
ئېكۋىۋالېنتىنى، ياكى بولمىسا ئاشۇ
ماددىي ئېكۋىۋالېنتىغا ئېرىشىشنىڭ
ۋاسىتىلىرىنى ئۆزىگە تارتىدۇ.

(3) تەكلىپ ۋە ئاپتوماتىك

تەكلىپ

بىر ئادەمنىڭ مۇھىتى، ياكى
باشقا ئادەملەرنىڭ بايانلىرى ياكى
ئىش-پائالىيەتلىرىدىن كېلىپ
چىققان تۇيغۇ-ھېسسىيات
تەسىراتلىرى تەكلىپ، دەپ

ئاتىلىدۇ. بىز ئۆز كۆڭلىمىزگە
سىڭدۈرىدىغان تۇيغۇ-ھېسسىيات
تەسىرلىرىنى ئۆز كۆڭلىمىزگە
ئاپتوماتىك تەكلىپ ياكى ئۆز-
ئۆزىگە بەرگەن تەكلىپ ئارقىلىق
كىرگۈزۈمىز.

باشقىلاردىن ياكى تاشقى
مۇھىتتىن كەلگەن تەكلىپلەرنىڭ
ھەممىسى بىز ئۇلارنى قوبۇل
قىلىپ، ئاپتوماتىك تەكلىپ
پرىنسىپى ئارقىلىق يوشۇرۇن

ئېگىمىزغا كىرگۈزگەندىن كېيىنلا
ئاندىن بىزگە تەسىر كۆرسىتىدۇ.
دېمەك، بىر تەكلىپ ئۇنى
تاپشۇرۇپ ئالغۇچى كىشىنىڭ
كۆڭلىگە تەسىر كۆرسىتىشتىن
بۇرۇن چوقۇم بىر ئاپتوماتىك
تەكلىپكە ئۆزگىرىشى كېرەك.
باشقىچە قىلىپ ئېيتساق، بىر
ئادەمنىڭ يەنە بىر ئادەمگە تەسىر
كۆرسىتىشى ئاپتوماتىك تەكلىپنىڭ
كۈچ-قۇدرىتى ئارقىلىق ئەمەلگە

ئاشىدىغان بولغاچقا، تەسىرگە
ئۇچرىغۇچى كىشىنىڭ ماقۇللۇقىنى
ئالماي تۇرۇپ باشقىلار ئۇنىڭغا
تەسىر كۆرسىتەلمەيدۇ.

بىر ئادەم ئويغاق ۋاقتىدا، ئۇنىڭ
ئائىلىق كۆڭلى بىر قاراۋۇللۇق
رولىنى ئوينىپ، ئۇ ئادەمنىڭ
يوشۇرۇن ئېشىنى قوغدايدۇ ۋە
ئۇنى سىرتتىن كەلگەن بارلىق
تەكلىپلەردىن ساقلايدۇ. ئادەمنىڭ
ئائىلىق كۆڭلى سىرتتىن كەلگەن

تەكلىپلەرنى تەكشۈرۈپ
تەستىقتىن ئۆتكۈزگەندىن كېيىنلا،
ئاندىن ئۇلارنىڭ يوشۇرۇن ئاڭغا
كىرىشىگە يول قويدۇ. بۇ
تەبىئەتنىڭ ئىنسانلارنى ئوغرىلىقچە
بۆسۈپ كىرگۈچىلەردىن قوغداش
ئۇسۇلى بولۇپ، ئەگەر مۇشۇنداق
بىر جەريان مەۋجۇت بولمىغان
بولسا، بۆسۈپ كىرگۈچىلەر
باشقىلارنىڭ كۆڭلىنى ئۆزى
خالغانچە كونترول قىلىۋالدىغان

بولاتتى. شۇڭلاشقا بۇ بىر دانا
ئورۇنلاش—تۇرۇش بولۇپ
ھېسابلىنىدۇ.

(4) ئاپتوماتىك تەكلىپنىڭ بىر
ئىستەكنى ئەمەلگە ئاشۇرۇشتىكى
قىممىتى

سىز ئاپتوماتىك تەكلىپ
پرىنسىپىنىڭ كۈچ-قۇدرىتىنى
سىزنىڭ ئۆز ھاياتىڭىزدىكى
ئىنتايىن ئېنىق ئاساسىي
نشانىڭىزنى ئىشقا ئاشۇرۇشىڭىزغا

قارىتىش ئارقىلىق، بۇ پرىنسىپتىن
ئىنتايىن زور دەرىجىدە
پايدىلىنالايسىز. بۇ ئىشنى قىلىش
ئىنتايىن ئاسان بولۇپ، سىز
مەزكۇر ماقالىنىڭ ئالدىنقى
بۆلۈملىرىدە بايان قىلىنغان
فورمۇلا بويىچە ئىش كۆرسىتىش
كۇپايە. شۇنداق بولسىمۇ، بىز بۇ
يەردە مەزكۇر فورمۇلغا ئاساس
بولدىغان پرىنسىپلارنى قىسقىچە
خۇلاسەلەپ ئۆتىمىز.

سىز بۇنىڭدىن كېيىنكى مەلۇم
مۇددەت ئىچىدە، مەسىلەن، بەش
يىل ۋاقىت ئىچىدە، ئۆزىڭىزنىڭ
ئىنتايىن ئېنىق ئاساسىي نىشانى
سۈپىتىدە ئېرىشمەكچى بولغان
نەرسىنى ئېنىق ۋە ئاددىي قىلىپ
يېزىپ چىقىڭ. ھەمدە ئۇ يازمىنى
كەم دېگەندە ئىككى نۇسخا
قىلىپ، ئۇنىڭ بىر نۇسخىسىنى
كۈندۈزى خىزمەت جەريانىدا بىر
قانچە قېتىم كۆرەلەيدىغان يەرگە

چاپلاپ، يەنە بىر نۇسخىنى سىز
ھەر كۈنى ئاخشىمى ئۇخلاشتىن
بۇرۇن ۋە ھەر كۈنى ئەتىگىنى
ئەمدىلا ئورنىڭىزدىن تۇرغاندا بىر
قانچە قېتىم كۆرەلەيدىغان يەرگە
چاپلاپ قويۇڭ.

گەرچە دەسلەپتە ئەمەلىيەتكە
ئۇيغۇن ئەمەستەك كۆرۈنسىمۇ، بۇ
رەسىمىيەتنىڭ تەكلىپ بېرىش
تەسىرى سىزنىڭ ئاساسىي
نشانىڭىزنىڭ مەقسىتىنى سىزنىڭ

يوشۇرۇن ئېڭىڭىزغا سىڭدۈرىدۇ.
بىر ئىنتايىن قىسقا مۇددەتنىڭ
ئىچىدە، سىز ئۆزىڭىزنى ئۆز
نىشانىڭىزغا بارغانسېرى
يېقىنلاشتۇرىدىغان ئىشلارنىڭ يۈز
بېرىۋاتقانلىقىنى كۆرىسىز.

سىز ئۆز ھاياتىڭىزدا قاتتىق
ئىستەيدىغان نەرسە، شەرت-
شارائىت، ياكى ئورۇن ھەققىدە ئۆز
كۆڭلىڭىزدە بىر ئېنىق قارارغا
كەلگەن كۈندىن باشلاپ، ئەگەر

سىز كىتاب، گېزىت ۋە ژۇرنال
ئوقۇسىڭىز، سىزنىڭ دىققىتىڭىز
ئۇلاردىكى سىزنىڭ ئاساسىي
نىشانىڭىزنىڭ مەقسىتى بىلەن
مۇناسىۋەتلىك بولغان خەۋەر ۋە
ئۇچۇرلارغا چۈشۈشكە باشلايدۇ.
شۇنىڭ بىلەن بىللە، سىز ئۆزىڭىزگە
سىزنى ئۆز ئىستىكىڭىزگە
بارغانسىڭىز يېقىنلاشتۇرىدىغان
يېڭى پۇرسەتلەرمۇ
ھازىرلىنىۋاتقانلىقىنى بىلەلەيسىز.

پسوخولوگىيە كەسپىنىڭ
ئوقۇغۇچىسى ئەمەس بىر ئادەم
ئۈچۈن بۇ ئىشلار دەسلەپتە
ھەقىقەتەن مۇمكىن ئەمەستەك ۋە
ئەمەلىيەتكە ئۇيغۇن ئەمەستەك
كۆرۈنىدۇ. ئەمما، ھەر بىر ئادەم
ئۈچۈن قىلىشقا تېگىشلىك ئەڭ
مۇھىم ئىش، ئۇنىڭ ئەمەلىيەتكە
ئۇيغۇنلۇقىنى تولۇق ئىسپاتلاپ
چىققۇچە، بۇ پرىنسىپنى تەكرار
تەجرىبە قىلىشتىن ئىبارەت.

ئىنسانىيەتنىڭ بۇرۇنقى
تارىخىدىكى ھەر قانداق مەزگىل
بىلەن سېلىشتۇرغاندا، «مۇمكىن
ئەمەس» دېگەن سۆزنىڭ كۈچى
ھازىر ئەڭ زور دەرىجىدە
ئاجىزلاشتى. بىر قىسىم كىشىلەر
بىز تەسەۋۋۇر قىلالىغان ۋە
قىلالايدىغانلىقىمىزغا ئىشەنگەن
ھەر قانداق ئىشنى بىز چوقۇم
قىلالايمىز، دەپ ئويلاپ، «مۇمكىن
ئەمەس» دېگەن سۆزنى ئۆزىنىڭ

سۆز- ئىبارىلەر جۇغلانمىسىدىن
چىقىرىۋەتتى.

كائىنات ماددا بىلەن
ئېنېرگىيىدىن تەركىب تاپقان.
سەۋرچانلىق بىلەن ئېلىپ بارغان
ئىلمىي تەتقىقاتلاردىن بىز شۇنى
بايقىدۇكى، ھازىر بىر ماددا
تۈسىنى ئالغان ۋە بۇرۇن بىر ماددا
تۈسىنى ئېلىپ باققان ھەر بىر
نەرسىنى ئۇنىڭ ئەڭ كىچىك
نۇقتىسىغىچە تەھلىل قىلسا، ئۇ بىر

خىل شەكىلدىكى ئېنېرگىيىدىن
باشقا نەرسە بولۇپ چىقمايدۇ.
يەنە بىر تەرەپتىن، ئىنسانلار بەرپا
قىلغان ماددىي نەرسىلەرنىڭ
ھەممىسى بىر خىل ئېنېرگىيە
شەكىلدە، ئىنسان كۆڭلىنىڭ
تەسەۋۋۇر قىلىش ئىقتىدارىدىن
چىققان بىر ئىدىيە ئارقىلىق
باشلانغان. يەنى، ھەر بىر ماددىي
نەرسە بىر خىل ئېنېرگىيە شەكىلدە
باشلانغان بولۇپ، ئوخشاشلا بىر

خىل ئېنېرگىيە شەكىلدە
ئاخىرلىشىدۇ.

بارلىق جىسىملار مەلۇم بىر خىل
ئېنېرگىيىنىڭ قوماندا نلىقىغا بوي
سۇنىدۇ. ھازىرغىچە بايقالغان ئەڭ
يۇقىرى دەرىجىلىك ئېنېرگىيە
ئىنسان كۆڭلى بولۇپ رول
ئۆتەيدىغان ئېنېرگىيىدىن
ئىبارەت. شۇڭلاشقا ئىنسانلار
ياراتقان ھەر بىر نەرسىنىڭ
يېتەكلىگۈچى كۈچى ئىنسان

كۆڭلىدىن ئىبارەت بولۇپ،
ئىنسانلار بۇنىڭدىن كېيىن ئاشۇ
كۈچتىن پايدىلىنىپ بەرپا
قىلالايدىغان نەرسىلەر بىلەن
سېلىشتۇرغاندا، بۇرۇن ۋۇجۇدقا
كەلتۈرگەن نەرسىلەر كىچىك ۋە
ئەرزىمەس نەرسىلەرگە ئايلىنىپ
قالدۇ.

بىز ھازىرغىچە شۇنى ئېنىق بىلىپ
بولدۇقكى، كۆڭۈلگە سىڭدۈرۈپ،
شۇ يەردە ساقلىغان ھەر قانداق بىر

ئىدىيە، نىشان، ياكى مەقسەت
بىلەن ئۇنى رېئاللىققا ئايلاندۇرۇش
ئىرادىسى يەتتىكى بولمايدىغان
كۈچلەرنى ۋۇجۇدقا كەلتۈرىدۇ ۋە
ئۇلارنى ئىشقا سالدۇ. رېئاللىققا
ئايلاندۇرماقچى بولغان كۈچلۈك
ئىستىھكىنى يوشۇرۇن ئاڭغا
سىڭدۈرۈشنى ئۇنى يوشۇرۇن ئاڭ
ئۆزىگە تولۇق ئۆتكۈزۈۋالغۇچە
داۋاملاشتۇرۇش كېرەك. بۇ ئىشنى
بىر قانچە سائەت ياكى بىر قانچە

ھەپتە ئېلىپ بېرىش كۇپايە
قىلمايدۇ. قىلچە بوشاشماسلىق
ئىرادىسى بىلەن ئىستەكنى
كۆڭۈلدە ھاسىل قىلىپ، ئۇنى
يوشۇرۇن ئاڭ ئۆزىگە
ئۆتكۈزۈۋالغۇچە ئۆز كۆڭلىدە
ساقلاش كېرەك. مۇشۇ نۇقتىغىچە،
سىز ئىستەكنىڭ كەينىدە تۇرۇپ،
ئۇنى يوشۇرۇن ئاڭغا قارىتىپ
ئىتتىرىشىڭىز كېرەك. بۇ نۇقتىدىن
كېيىن بولسا ئىستەك سىزنىڭ

ئارقىڭىزدا تۇرۇپ، سىزنى ئۆزىنى
ئەمەلگە ئاشۇرۇشقا قاراپ
ئىتتىرىدۇ.

قەتئىي داۋاملاشتۇرۇش خۇددى
ئەڭ قاتتىق تاشلاردىن بىرىنىڭ
ئۈستىگە سۇ تېمىتىپ، ئەڭ
ئاخىرىدا ئاشۇ تاشنى ئۇپرىتىپ
يوقاتقانلىق بىلەن باراۋەر. سىز
ئۆزىڭىزنىڭ ھايات داستانىڭىزنىڭ
ئەڭ ئاخىرقى بىر سەھىپىسىنى
پۈتتۈرگەندە، سىز ئۆزىڭىزدە بىر

ئىشنى ئاخىرغىچە ئىزچىل
داۋاملاشتۇرۇش خاراكتېرىنىڭ
بولغانلىقى ياكى ئۇنىڭ كەمچىل
بولغانلىقى، سىزنىڭ
مۇۋەپپەقىيەتلىك بولۇشىڭىزدا
ياكى مەغلۇپ بولۇشىڭىزدا
ئىنتايىن مۇھىم رول ئوينىغانلىقىنى
بايقايسىز.

تەپەككۈر بىر نەرسىدۇر. نۇرغۇن
كىشىلەرنىڭ قارىشىچە، ھەر بىر
پىشقان تەپەككۈر بىر مەڭگۈ

توختىماس دولقۇنى بارلىققا
كەلتۈرىدىغان بولۇپ، بۇ دولقۇنى
تارقاتقان كىشى كېيىنكى
كۈنلەرنىڭ بىرىدە ئاشۇ دولقۇن
بىلەن كۈرەش قىلىشقا مەجبۇرى
بولىدۇ. شۇنداقلا ئادەم چەكسىز
ئەقىل تەرىپىدىن ھەرىكەتكە
قويۇلغان تەپەككۈرنىڭ جىسمانىي
نامايەندىسىدىن باشقا نەرسە
ئەمەس.

ھەممە تەپەككۈر ئىجادىي

بولىدۇ. ئەمما، تەپەككۇرلارنىڭ
ھەممىسى ئىجابىي ياكى پايدىلىق
بولمايدۇ. ئەگەر سىز ئازاب-
ئوقۇبەتنى ۋە نىامراتلىقنى
تەپەككۇر قىلىپ، ئۇلاردىن
ساقلىنىش مۇمكىن ئەمەسلىكىنى
ھېس قىلىسىڭىز، سىزنىڭ
تەپەككۇرلىرىڭىز دەل ئاشۇنداق
ئەھۋالنى ۋۇجۇدقا كەلتۈرىدۇ.
لېكىن سىز بۇنىڭ تەرتىپىنى
ئالماشتۇرۇپ، ئىجابىي ۋە ئۈمىدۋار

ماھىيەتلىك خىياللارنى تەپەككۈر
قىلىشىڭىز، سىزنىڭ
تەپەككۈرلىرىڭىز دەل ئاشۇنداق
شەرت-شارائىتنى ۋۇجۇدقا
كەلتۈرىدۇ.

سىزنىڭ تەپەككۈرلىرىڭىز سىزنىڭ
مىجەزىڭىزگە تەسىر كۆرسىتىپ،
سىزگە ئۆز تەپەككۈرلىرىڭىزنىڭ
ماھىيىتىگە ئۇيغۇنلاشقان ماددىي
نەرسىلەرنى تارتىپ ئەكىلىدۇ.
كۆڭۈل ئىلمىنى ئۆگىنىشنى

يېڭىدىن باشلىغان كىشىلەرنىڭ
ھەممىسى دېڭۈدەك بۇ ئاساسىي
ھەقىقەتكە سەل قارايدۇ.
سىز يوشۇرۇن ئېڭىڭىزغا بىر ئېنىق
ئىستەكنى تەكلىپ قىلغاندا، سىز
خۇددى ئۇ ئىستەكنى ئەمەلگە
ئاشۇرۇپ بولغان ۋاقىتتىكى بىلەن
ئوخشاش دەرىجىدىكى ئېتىقاد ۋە
ئىشەنچ بىلەن شۇنداق قىلىڭ. سىز
ئۇنى يوشۇرۇن ئېڭىڭىزغا تەكلىپ
قىلغان پەيتتىن باشلاپلا، سىز

خۇددى ئۆز ئىستىكىڭىزنى
ئەلەمگە ئاشۇرۇپ بولغاندەك
ئويلاڭ. سىز ئۆز ئىستىكىڭىزنى
«ئۇنى ئەمەلگە ئاشۇرۇشتا، ماڭا
چەكسىز ئەقىل ياردەم قىلىدۇ»
دېگەن ئەقىدە بىلەن
كۈچلەنىدۈرۈڭ. ئەگەر سىزدە
مۇشۇنداق دەرىجىدىكى ئەقىدە
بولمايدىكەن، كېيىنچە
ئۈمىدسىزلىنىپ قالىسىز.

ئاپتوماتىك تەكلىپ پرىنسىپىنىڭ

ئۈنۈم بېرىش - بەرمەسلىكىدىن
ھەرگىزمۇ گۇمانلانماڭ. ئۆز
ئارزۇيىڭىز بويىچە تەپەككۈر
قىلىش ئىقتىدارى سىز ئۆزىڭىز
مۇتلەق كونترول قىلالايدىغان
بىردىن - بىر ئىقتىداردۇر. (ئىلاۋە:
مەن ئۆزۈمنىڭ بۇرۇنقى بىر
ماقالىسىدە، ياراتقۇچى ئىنسانلارغا
تۇغۇلغاندىلا ئاتا قىلغان بىرىنچى
نەرسە جان، ئىككىنچى نەرسە
بولسا ئۆزىنىڭ يولىنى ئۆزى تاللاش

ئەركىنلىكى ئىكەنلىكىنى ئوتتۇرىغا
قويغان ئىدىم. بۇ ئۇقۇم
يۇقىرىدىكى بايان بىلەن
(ئوخشاش).

يۇقىرىقى جۈملە ھەرگىز
ئېسىڭىزدىن چىقىمىسۇن. ئۆز
تەپەككۈرىڭىزنى كونترول قىلىش
كۈچ-قۇدرىتى ئۆزىڭىزدە
بولغانىكەن، سىزنىڭ
تەپەككۈرىڭىزنىڭ ئىجابىي ياكى
سەلبىي بولۇش مەسئۇلىيىتى

سىزنىڭ زىممىڭىزدە بولىدۇ. «سىز
ئۆز تەقدىرىڭىزنىڭ خوجايىنى.
سىز ئۆز قەلبىڭىزنىڭ كاپىتانى.»
بۇنداق بولۇشىدىكى سەۋەب،
تەپەككۈرىڭىزنى سىز ئۆزىڭىز
كۆنترول قىلىسىز. سىز ئۆز
تەپەككۈرىڭىزنىڭ ياردىمى بىلەن،
ئۆزىڭىز ئىستىگەن ھەر قانداق
نەرسىنى ۋۇجۇدقا كەلتۈرەلەيسىز.
ناپولىيوننىڭ كىتابىنىڭ ئەڭ
ئاخىرىدا يۇقىرىقى مەزمۇن بىلەن

مۇناسىۋەتلىك، ئەنگلىيە شائىرى
ۋىليام خېنلىي (ئىنگلىزچە
William Ernest Henley، 1849 -

1903) يازغان «يىپىڭلىمەس»
دېگەن بىر ئىنگلىزچە شېئىر بار
بولۇپ، ئىنگلىزچە بىلىدىغان
ئوقۇرمەنلەر ئۈچۈن ئۇنى بۇ يەرگە
كىرگۈزۈپ قويدۇم:

Invictus

Out of the night that covers
me,

Black as the Pit from pole to
pole,
I thank whatever gods may
be
For my unconquerable soul.
In the fell clutch of
circumstance
I have not winced nor cried
aloud.
Under the bludgeonings of
chance
My head is bloody, but

unbowed.

Beyond this place of wrath
and tears

Looms but the Horror of the
shade,

And yet the menace of the
years

Finds, and shall find, me
unafraid.

It matters not how strait the
gate,

How charged with

punishments the scroll.

I am the master of my fate:
I am the captain of my soul.
William Ernest Henley

13. ئاخىرقى سۆز

مەن 2008-يىلى يازغان
«ۋاقتنى مۇۋاپىق باشقۇرۇش»
دېگەن تېمىدىكى ماقالەمدە
ئۇيغۇرلار بۇنىڭدىن كېيىن قۇدرەت
تېپىش ئۈچۈن قىلىشىغا تېگىشلىك
ئەڭ مۇھىم ئىشلىرى

تۆۋەندىكىلەردىن ئىبارەت
ئىكەنلىكىنى ئوتتۇرىغا قويغان
ئىدىم:

مىللىي ساپانى ئۆستۈرۈش،
مىللىي روھنى ۋە مىللىي ئاڭنى
ئەسلىگە كەلتۈرۈش ۋە ئۇرغۇتۇش،
ۋە مىللىي كىملىكىنى ساقلاپ
قېلىش

مەن يېقىندىن بۇيان «بىز
بۇنىڭدىن كېيىن قانداق قىلىشىمىز
كېرەك؟» دېگەن سوئالغا

بارغانسېرى كۆپ دۇچ
كەلگەنسېرى، يۇقىرىقى ئۇچ ئىش
ھازىر ئۇيغۇرلارنىڭ ئالدىغا
قويۇلغان ئەڭ مۇھىم ئىشلار
ئىكەنلىكىنى، ئۇلارنىڭ قىسقا
مۇددەتلىك، ئوتتۇرا مۇددەتلىك ۋە
ئۇزۇن مۇددەتلىك ۋەزىپىلەرنىڭ
ھەممىسىنى ئۆز ئىچىگە
ئالدىغانلىقىنى، ھەمدە بۇ
نۇقتىنى چۈشەنمەيدىغان، ياكى
چۈشىنىشىنى خالىمايدىغان

كشىلەر مەيلى ۋەتەندە بولسۇن
ياكى چەت ئەللەردە بولسۇن
يەنىلا ناھايىتى كۆپ ئىكەنلىكىنى
بارغانسېرى چوڭقۇر ھېس
قىلىۋاتىمەن. مېنىڭچە بۇ
ۋەزىپىلەرنى ئوڭۇشلۇق ئورۇنلاشتا،
مەزكۇر ماقالىدە تونۇشتۇرۇلغان
غايىنى رېئاللىققا ئايلاندۇرۇشنىڭ
سىرلىق قانۇنىيىتى ناھايىتى زور
ياردەمدە بولالايدۇ. بىرىنچىدىن،
بۇ قانۇنىيەت يېقىنقى زامان غەرب

دۇنياسىنىڭ ئەڭ ئومۇملاشقان
مەدەنىيىتىگە ئىنتايىن كۈچلۈك
تەسىر كۆرسەتكەن نەرسىلەرنىڭ
بىرى بولۇپ، ئۇيغۇرلارنىڭ
ئۇنىڭدىن خەۋەردار بولۇشى
ئۆزىنىڭ مىللىي ساپاسىنى
ئۆستۈرۈشى ئۈچۈن كەم بولسا
بولمايدىغان ئامىللاردىن بىرى.
مۇتلەق كۆپ ساندىكى
ئۇيغۇرلارنىڭ ئارزۇسى، نىشانى ۋە
غايىسى بار بولۇپ، ئۇلار بۇ

ئىستەكلىرىنى ئەمەلگە
ئاشۇرۇشنى، ئۆز ھاياتىدىكى
كۆزلىگەن مەقسەتدە ۋە قىلغان
ئىشدا مۇۋەپپەقىيەتلىك بولۇشنى
ئۈمىد قىلىدۇ. شۇڭلاشقا مەزكۇر
ماقالىدا تونۇشتۇرۇلغان
بىلىملەردىن خەۋەردار بولۇش ئۇلار
قىلمىسا بولمايدىغان ئىشلارنىڭ
بىرىدۇر. ئىككىنچىدىن، كۆڭۈلنىڭ
مۇستەملىكە بولۇپ كېتىشىنىڭ
ئالدىنى ئېلىش، كۆڭۈلنىڭ

باشقىچە پروگراممىلىنىپ
قېلىشىدىن ساقلىنىش، مىللىي
روھنى ئۇرغۇتۇش، ۋە شۇ ئارقىلىق
مىللىي كىملىكىنى ساقلاپ قېلىش،
ھەر بىر ئادەمدىن مەزكۇر
ماقالىدە تونۇشتۇرۇلغان ئۆز
تەپەككۇرىنى ئۆزى كىلىپ تىرول
قىلىش، ئۆز قەلبىگە ئۆزى كاپىتان
بولۇش بىلىملىرىدىن تولۇق
خەۋەردار بولۇشىنى، ھەمدە
ئۇنىڭدىن ئۈنۈملۈك پايدىلىنىش

ماھارىتىنى تولدۇق
يېتىلدۈرۈۋېلىشنى تەلەپ قىلدۇ.
مانا بۇ ئۆزۈمنىڭ نېمىشقا ئۇيغۇرلار
ئۈچۈن ئىنتايىن ھالقىلىق تارىخى
پەيت بولغان بۈگۈنكىدەك كۈندە
مۇشۇنداق بىر تېمىنى
تاللىغانلىقىمنىڭ سەۋەبىدۇر.

ھازىر بىز ئۆز تەقدىرىمىزنىڭ
خوجايىنى. ھازىرقى بىر ئەۋلاد
ئۇيغۇرلىرىنىڭ ئالدىغا قويۇلغان
يۇقىرىقى ئۈچ مۇھىم ۋەزىپىلەر

ئاسانلا ئورۇنلىغىلى بولىدىغان
ئىشلار ئەمەس. لېكىن بۇ ۋەزىپىلەر
بۈگۈنكى دەۋر ئۇيغۇرلىرىنىڭ
ئالاھىدىلىكلىرى ۋە
قابىلىيەتلىرىنىڭ ئۈستىدىمۇ
ئەمەس. ئۇلارنىڭ ئازابلىرى بىلەن
جاپالىرى بىزنىڭ بەرداشلىق بېرىش
چېكىمىزنىڭ سىرتىدىمۇ ئەمەس.
بىزنىڭ پەقەت بۇ ۋەزىپىلەرگە
نىسبەتەن ئېتىقادىمىزلا
بولىدىكەن، ھەمدە ھېچ نېمىگە

باش ئەگمەيدىغان ئىرادە -
جاسارتتىمىزلا بار بولىدىكەن،
بىزنىڭ يولمىزنى ھېچ قانداق
نەرسە توسۇپ قالالمايدۇ -
يۇقىرىدا ئېيتىلغىنىدەك، ھازىر
«مۇمكىن ئەمەس» دېگەن سۆز
ئۆز قىممىتىنى يوقاتتى.

مىلادىدىن بۇرۇنقى 322-384
يىللىرى ياشىغان گرېتسىيەلىك
تەنقىدچى، پەيلاسوپ، فىزىك ۋە
زوئولوگ ئارستوتىل (ئىنگلىزچە

«Aristotle» مۇنداق دەيدۇ: «بىز ئۆزىمىز قايتا-قايتا قىلىدىغان ئىشلارنىڭ مەھسۇلى. ئۇنداق بولىدىكەن، مۇنەۋۋەرلىك بىر خىل ئىش-پائالىيەت ئەمەس، بەلكى بىر ئادەت» (ئىنگلىزچە We are what we repeatedly do. Excellence then, is not an act, but a habit). مەزكۇر ماقالىدە تونۇشتۇرۇلغاندەك، بىز ھەر قانداق كونا ئادىتىمىزنى يوقىتىپ، ئۇنىڭ

ئورنىغا ھەر قانداق يېڭى
ئادەتلەرنى يېتىلدۈرەلەيمىز.
ئۇيغۇرلار ئۈچۈن بۇنىڭدىن كېيىن
ھەر قانداق يەر ۋە ھەر قانداق
ۋاقىتتا، قىلىدىغان ھەر بىر ئىشىدا
ئۆز تەپەككۈرىنى ئۆزى كونترول
قىلىش، ياراتقۇچى بەرگەن ئىنسان
كۆڭلىنىڭ بۇ ئىقتىدارىدىن ئىجابىي
يوسۇندا پايدىلىنىشىنى ئۆزىنىڭ
ئەڭ قىممەتلىك ئادىتى قىلىۋېلىش
ئىنتايىن مۇھىم. بۇ نۇقتىنى مەن

قانچىلىك تەكتلىسەممۇ ئازلىق
قىلىدۇ.

مەن بارلىق قېرىنداشلاردىن
مەزكۇر ماقالىنى كەم دېگەندە بىر
قېتىم ئوقۇپ چىقىشنى، ئاندىن
ئۇنىڭدا ئۆگىتىلگەن بىلىملەردىن
پايدىلىنىپ، مەن يۇقىرىدا قايتا
تىلغا ئالغان «ئۇيغۇرلارنىڭ
بۇنىڭدىن كېيىنكى ئۈچ مۇھىم
ۋەزىپىسى» نى ئورۇنلاش يولىدا
تەشەببۇسكارلىق بىلەن

تېرىشچانلىق كۆرسىتىپ،
تېگىشلىك تۆھپە قوشۇشنى
سەمىمىيلىك بىلەن ئۈمىد
قىلىمەن.

(يېزىلغان ۋاقتى: 2010 - يىلى
10 - ئاينىڭ 18 - كۈنىدىن
2011 - يىلى 1 - ئاينىڭ 15 -
كۈنىگىچە)

بۇ ماقالىنى ھېچ كىمدىن رۇخسەت
سورماي، مەنبەسىنى ئەسكەرتكەن

ھالدا باشقا ھەر قانداق تور
بەتلەردە ئېلان قىلىشىڭىز
بولۇۋېرىدۇ.

(تۈگىدى)